

# UNEC EKSPERT

#02 (02) DEKABR 2016

Maliyyə sabitliyi  
QLOBAL İCTİMAİ MƏHSUL KİMİ

Aİ təcrübəsi  
kənd  
TƏSƏRRÜFATINA  
DƏSTƏK!

# “Azeri Light” qiymətinin UNEC PROQNOZU

+ Turizm sektorunda  
ərəb... “YAYI”

SOSIAL MƏNZİLLƏR:  
Isveç təcrübəsi

**ARAŞDIRMA**  
İDMAN  
TURİZMİNİN  
davamlı iqtisadi  
inkışafda rolü

**İQTİSADIYYATIMIZ**  
AZƏRBAYCANIN  
KİMYA  
sənayesinin ixrac  
potensialı

**İSLAHATLAR**  
VERGİ  
MƏCƏLLƏSİNƏ  
dair təkliflər

**BEYNƏLXALQ TƏCRÜBƏ**  
KÖRFƏZ  
ÖLKƏLƏRİNİN  
qeyri-neft sektorunun  
inkışaf təcrübəsi



# NİYƏ UNEC?

**İNKİŞAF ETMƏKDƏ OLAN AVROPA VƏ MƏRKƏZİ ASİYA  
UNİVERSİTELƏRİNİN REYTİNGİNDƏ İQTİSADYÖNÜMLÜ 4-CÜ UNIVERSİTET  
OLMAQLA, REGIONUN ƏN YAXŞI 200 UNIVERSİTETİNDƏN BİRİ**

Regionda iqtisad elmini dərindən öyrədən fundamental tədris mərkəzidir;  
Tədris prosesi və kadr hazırlığı Amerika və Avropa təhsil sisteminə uyğundur;

İxtisaslar bakalavr, magistr və doktorantura təhsil pillələri üzrə  
Azərbaycan, ingilis, rus və türk dillərində tədris edilir;

Auditoriyada mərkəz nöqtəsi tələbədir;

Tələbə universiteti iki və daha çox ixtisasla (dual  
major) bitirə bilər;

Tələbələrin müxtəlif mübadilə  
proqramlarında iştirak etmək imkanı  
vardır;

Universitetdə 8 fakültə və 37  
kafedra fəaliyyət göstərir;

461 professor və  
fəlsəfə doktoru  
çalışır.



## **NİYƏ TÜRK DÜNYASI İŞLƏTMƏ FAKÜLTƏSİ (TUDİFAK)?**

Fakültədə təhsil tam türk dilində  
aparılır;

İxtisaslar: İşlətmə, Beynəlxalq müna-  
sibətlər, Turizm və Otelçilik;

Dərs proqramları İstanbul Universiteti  
nümunəsində hazırlanmışdır;

Fakültə Dekanı Türkiye Universi-  
tetlərinin müəllimləri arasından  
seçilir və fakültənin akademik heyəti,  
təhsillərini Türkiyədə almış azərbay-  
canlı və türkiyəli müəllimlər təşkil  
etməkdədir;

Türk Dünyası İşlətmə Fakültəsinin  
diplomunun Türkiye (YÖK) "denklili"  
ekvalentliyi vardır.

# **UNEC BUSINESS SCHOOL**

## **NİYƏ UNEC, BEYNƏLXALQ İQTİSADİYYAT MƏKTƏBİ (İSE)?**

Tam ingilis dilində təhsil;  
İxtisaslar: Dünya İqtisadiyyatı, Maliyyə, Mühəsişlik, Biznesin idarəedilməsi, İqtisadiyyat;  
Fakültənin keçid ballı - 601;  
Fransa, Almaniya, Niderland, Türkiye, Koreya, Litva universitetləri mübadilə proqramları;  
Qərb universitetlərinin məzunları olan müəllimlər;  
London Universitetinin beynəlxalq dərəcə proqramında və Montpellier Universiteti ilə ikili diplom proqramında iştirak imkanı;  
HarmoniSE tələbə yaradıcılıq klubu ilə birlikdə maraqlı tələbə həyatı.



## **NİYƏ UNEC, MBA PROQRAMI?**

MBA Proqramı siz biznes mütəxəssisi kimi formalasdır;

Proqram üzre bütün fənlərə aid mini kitabxana və praktik məsələlər (case study) toplusu təşkil olunmuşdur;

MBA Proqramında çalışan 100-dən artıq professor-müəllim heyətinin əksəriyyəti ABŞ, Kanada, İngiltərə, Almaniya, İtaliya, İsveç, Fransa, Türkiyə, Rusiya və digər ölkələrin ən qabaqcıl universitetlərini bitirmiş iqtisad üzrə fəlsəfə doktorları və magistrler təşkil edir;

Fənlər dünyasının ən qabaqcıl ali təhsil ocaqlarının proqramlarına uyğun müəyyənlenmişdir;

UNEC Biznes Məktəbi EFMD-nin Qlobal şəbəkəsinin üzvüdür;

UNEC-UBIS (University of Business and International Studies);

İkili Magistr Dərəcə Proqramına qoşulma imkanı Almanıyanın Yena Fridrix Şiller Universiteti ilə mübadilə proqramı;

İxtisaslar: Beynəlxalq biznes, Biznesin idarə edilməsi, İnsan resurslarının idarə edilməsi, Maliyyə, Marketing, Menecment, Mühasibat uctu, Qiymətli kağızlar.



# MÜNDƏRİCAT

**UNEC  
EKSPERT**

TİRƏJ: 1000  
JURNAL İLDƏ İKİ DƏFƏ  
NƏŞR OLUNUR.  
ƏDLİYYƏ NAZİRLİYİ  
QEYDİYYAT NÖMRƏSİ  
#4026



**AZƏRBAYCANIN  
KIMYA  
SƏNAYESİNİN**  
ixrac potensialı  
səhifə **42**

- |  |  |
|--|--|
| <b>06</b> Tərəqqinin fəlsəfəsi   | <b>26</b> İdman turizminin davamlı iqtisadi inkişafda rolü           |
| <b>08</b> Müasir reallıqlar və iqtisadi islahatlar strategiyası  | <b>29</b> Körfəz ölkələrinin qeyri-neft sektorunun inkişaf təcrübəsi |
| <b>10</b> İqtisadiyyatın şaxələndirilməsi  | <b>30</b> Vergi məcəlləsinə dair təkliflər                           |
| <b>12</b> Azərbaycanın iqtisadiyyatının rəqabət qabiliyyətinin artımında universitetlər necə kömək edə bilərlər? | <b>32</b> Texnologiyatutumlu kənd təsərrüfatına doğru                |
| <b>14</b> Universitet - sənaye əməkdaşlığı Texnoparklar  | <b>37</b> Azərbaycanda pul kütləsinin dlnamlığı və iqtisadi artım    |
| <b>16</b> Şist qayçısı və neft qiymətləri  | <b>38</b> Ödənmişli yol - Beynəlxalq təcrübə                         |
| <b>19</b> "Azeri Light" qiymətinin UNEC proqnozu   | <b>41</b> Nəqliyyat xidmətlərinin ixracı                             |
| <b>20</b> Ailə biznesi sahibkarlığın inkişafında uğurlu modeldir   | <b>44</b> Səhm bazarı nə vaxt canlanacaq?                            |
| <b>22</b> Özünüməşşəgulluq və kiçik sahibkarlıq  | <b>46</b> Ələtdə azad ticarət zonasının perspektivləri               |
| <b>24</b> Turizm sektorunda ərəb "yayı"  | <b>48</b> Sosial evlərin işveç modeli                                |
|  | <b>52</b> Orta gəlir tələsi  |
|  | <b>56</b> Maliyyə sabitliyi qlobal ictimai məhsul kimi               |
|  | <b>58</b> Gömrük rüsumunun qeyri-fiskal funksiyaları                 |
|  | <b>60</b> Qiymətəmələğəlmənin psixologiyası                          |

**İŞGÜZAR FƏALİYYƏT**

sistemində orta  
sahibkarlığın  
əhəmiyyəti  
səhifə **54**



**KƏND  
TƏSƏRRÜFATINA**  
dəstək: Aİ təcrübəsi  
səhifə **34**



**REDAKSİYA  
HEYƏTİ**

**BAŞ REDAKTOR**

prof. Ədalət Muradov

MƏSUL KATİB

i.ü.f.d. Anar Rzayev

TƏRTİBATÇI

Zaur Əzizov

KORREKTOR

Sadiq Qarayev

**REDAKSİYANIN ÜNVANI**

AZ 1000, Bakı, Azərbaycan,  
İstiqlaliyyət küçəsi 6.

Tel.: 012 437 10 86

[www.unec.edu.az](http://www.unec.edu.az)

[expert@unec.edu.az](mailto:expert@unec.edu.az)

MƏTBƏƏ: ŞƏRQ-QƏRB

#02 (02) **2016** ➔

# TƏRƏQQİNİN FƏLSƏFƏSİ

MƏQALƏDƏ MONOPOLİYA İLƏ RƏQABƏT ARASINDAKI QARŞILIQLI ƏLAQƏYƏ BAXILMIŞDIR. EKONOFİZİKA ƏSASINDA GÖSTƏRİLMİŞDİR Kİ, RƏQABƏT MONOPOLİYADAN TƏRƏYİR VƏ ONU SIRADAN ÇIXARDARAQ TƏRƏQQİNİ TƏMİN EDİR.

prof. ŞAHŁAR ƏSGƏROV


**i**

stehsalın həcminin ( $i$ ) zamandan ( $t$ ) asılılığının kvazi düzxətli olduğunu fərz edək:


$$i \approx bt \quad (1)$$

Burada,  $b$  mütənasiblik əmsali olub, vahid zamanda istehsal olan məhsulun miqdarını göstərir. Aydındır ki,  $b = 0$  olanda istehsal fəaliyyəti yoxdur, yəni məhsul istehsal olunmur. Hesab etmək olar ki, mükəmməl monopoliya mühitində  $b_m$  zamana görə sabit qalır ( $b_m = \text{const}$ ). Bu halda istehsal var (şəkil 1, **aa** düz xətti), ancaq **tərəqqi** yoxdur. Tərəqqinin baş verməsi üçün vahid zamanda istehsal olunan məhsulun miqdarı artmalıdır. Başqa sözlə,  $b$ -nin də zamana görə artması zəruridir.

Şəkildən görünür ki,  $b$ -nin artmasını təmin etmək üçün ikinci oxşar firmanın fəaliyyət göstərməsi ( $bb$  xətti) vacibdir. Nyutonun cazibə qanununda cısimlər bir-birinə təsir etdiyi kimi, bazar



**Şəkil 1.** Rəqabət mühitində və sabit texnologiya zamanı məhsulun / xidmətin zamandan asılılığı. Burada  $b$  təmiz monopoliya,  $b_{r1}$  və  $b_{r2}$  oligopoliya mühitinin bucaq əmsallarıdır.



mühitində də firmalar biri-birinə **rəqabət** vasitəsi ilə təsir edir. Başqa sözlə, rəqabət bazarda firmaların birinin digərinə qarşılıqlı təsir vasitəsi kimi çıxış edir. Adam Smitin dediyi "görünməz əl" burada firmaların bir-birinə qarşılıqlı təsir qüvvəsidir. Belə qeyri-mükəmməl monopoliya halında  $\bar{I}(t)$  asılılığı qırıq xətli (1-2) olar.

Müxtəlif zamanlarda oxşar yeni firmalar yarandıqca, qırıq xətlərin sayı da artır (1-2-3 və s.). Bu halda oligopoliya mühiti yaranır.  $\bar{I}(t)$  asılıqlarının həndəsi toplanması nəticəsində  $b_r$ -də zaman artdıqca ( $b_{r_2} > b_{r_1}$ ) artır və tərəqqi baş verir.

Şəkil 1-də **aa**, **bb** və **cc** düz xətlərin bir-birinə paralel olması, müxtəlif zamanlarda qurulmuş firmaların istifadə etdikləri texnologiyaların eyniliyini göstərir. Qrafikdən görünür ki, eyni texnologiya ilə məhsul istehsal edən firmaların sayı çoxaldıqca, rəqabət mühiti mükəmməlləşir.

Beləliklə, mükəmməl monopoliya mühitindən (**aa** xətti) oligopoliya mühitinə kecdikdə (1-2-3 sıniq xətt) sistem mürəkkəbləşir və onun çıxış xarakteristikasının zamandan asılılığı mürəkkəb sistemlərdə olduğu kimi, qeyri-xətti olur. Üstəlik, sistemin çıxış xarakteristikası firmaların hər birinin çıxış xarakteristikalarından kəskin fərqlənir.

Oligopoliya mühitində vahid zamanda istehsal olunan məhsulun miqdarının ( $b_r$ ) artmasını sadəlik xətrinə aşağıdakı düstur ilə ifadə etmək olar:

$$b_r = b_m + \alpha t \quad (2)$$

Burada  $\alpha$ - sabit,  $b_m$ -isə təmiz monopolist firmanın bucaq əmsalıdır. Düstur (2)-ni (1)-də nəzərə alsaq,  $\bar{I}$ -nin zamandan qeyri, xətli asılı olduğunu görərik. Güman etmək olar ki, hətta dəyişməz texnologiya və mükəmməl rəqabət mühitində (firmaların sayı çox olanda) belə istehsal məhsulunun miqdarı zamanın kvadratı ilə mütənasib artar və tərəqqi baş verər. Burada təhsilə ehtiyac olsa da, elmə ehtiyac yoxdur. Kifayətdir ki, firmaların sayı çox olsun və süni monopoliya olmasın. Çünkü azad rəqabət – bazar iqtisadiyyatının hərəkətverici qüvvəsidir. İnkişaf etməkdə olan ikinci dünya dövlətlərinin çoxu bu yolu seçərək inkişaf edirlər. İstehsal məhsulunun



*Tərəqqinin baş  
verməsi üçün  
istehsalın/xidmətin  
həcmi zamana görə  
qeyri-xətti artmalıdır.  
Bu zəruri şərtdir.  
Rəqabət mühitinin  
yaradılması isə kafi  
şərtdir*



zamandan asılığına təsir edən digər güclü factor texnologiyadır. Məlumudur ki, texnologiya elmdən asılıdır. Elm iqtisadiyyatı zamana görə qeyri-xətti dəyişdirən güclü faktordur. Bu səbəbdən də burada elmə ehtiyac böyükdür. Ona görə inkişaf etmiş ölkələrdə elmə böyük pullar xərcləyirlər ki, öz məxsusi texnologiyalarını yaratsınlar. Elmi inkişaf etdirən subyekt alimdir. Alımlar ideya generatoru olub, inkişafın mərkəzində dayanırlar.

**Tərəqqinin zəruri və kafi şərti.** Deyilənlərdən belə nəticəyə gəlmək olar ki, tərəqqinin baş verməsi üçün istehsalın/xidmətin həcmi zamana görə qeyri-xətti artmalıdır. Bu zəruri şərtdir. Rəqabət mühitinin yaradılması isə kafi şərtdir. Texnologiyaları satın almaqla tərəqqiyə nail olmaq mümkündür. Burada elmsiz də keçinmək olar, ancaq pozulmaz antimonopol qanuna ehtiyac böyükdür. Sürətli inkişafın əsasında həm də yeni texnologiya dayanır. Texnologiyani elm inkişaf etdirə bilər, elmsız texnologiya yaratmaq qeyri-mümkündür. Bu bəşəri qənaətdir. Təəssüf ki, İslam dünyasında bu gerçeklik hələ dərk olunmamış həqiqətdir.

# MÜASİR REALLIQLAR

## VƏ İQTİSADI İSLAHATLAR STRATEGIYASI



Son illərdə Azərbaycanda sosial-iqtisadi inkişaf sahəsində əldə olunan uğurlar, yaradılmış iqtisadi, sosial, elmi-texniki, maliyyə potensialı, normativ-hüquqi qanunvericilik və institusional baza ölkəmizə yaxın gələcəkdə milli iqtisadiyyatın formalşdırılması, inkişafi, prioritetlərin müəyyənləşdirilməsi və qarşıya qoyulan məqsədlərə çatmaq üçün dəyişən reallığa uyğun keyfiyyətcə yeni iqtisadi inkişaf strategiyasının işlənib hazırlanmasını obyektiv zərurətə çevirdi.

Iqtisadi reallıqları və imkanları nəzərə alaraq ölkə prezidenti cənab İlham Əliyevin milli iqtisadiyyatın dəyişən şəraitə effektiv uyğunlaşmasını və Postneft iqtisadiyyatını formalşdırmaq üçün kompleks sistemli dinamik və məntiqi iqtisadi islahatların, tədbirlərin başlıca istiqamətlərini, məqsədlərini və hədəflərini müəyyənləşdirdi.

Bütün bunlar öz növbəsində, iqtisadi inkişaf strategiyasının fəlsəfəsinin, paradiqmasının, işlənib hazırlanması konsepsiyasının davamlı inkişaf və təkrar istehsal baxımından metodologiyasının təkmilləşdirilməsini tələb edirdi.

Yaxın perspektivdə reallaşdırılması nəzərdə tutulan problemləri əməli cəhətdən həyata keçirmək üçün ilk növbədə islahatların istiqamətləri müəyyənləşdirildi. Ümumi halda onları aşağıdakı kimi qruplaşdırmaq olar: investisiya-innovasiya; sahibkarlıq mühitinin yaxşılaşdırılması; investisiyanın təşviqi; struktur və institusional islahatların aparılması; milli iqtisadiyyatın rəqabət qabiliyyətliliyinin yüksəldilməsinin; qeyri-neft sektorunun və ixracının inkişafının stimullaşdırılması; gəlir gətirən əmək tutumlu sahə və istehsalatların inkişafına dövlət dəstəyi; əməkhaqqı, pensiya və müavinət sisteminin təkmilləşdirilməsi; «Made in Azerbaijan» brendinin təşviqi; və s. Eyni zamanda, iqtisadi islahatlar gedişində bütün strategiyanın müəyyənləşdirilməsinin istisna bilməyən şərti milli iqtisadiyyatın təhlükəsizliyinin gözlənilməsi zərurəti xüsusi qeyd olunmalıdır.

**Effektiv iqtisadi inkişaf strategiyasının işlənib hazırlanması və qəbul olunması milli iqtisadiyyatın dinamik və davamlı inkişafının təmin edilməsinin ilkin şərtidir**



PROF. M.A.ƏHMƏDOV

Dəyişən yeni reallıqlar şəraitində qarşıya qoyulan məqsədləri əməli cəhətdən səmərəli reallaşdırmaq üçün "Milli iqtisadiyyat və iqtisadiyyatın əsas sektorları üzrə strateji yol xəritəsinin əsas istiqamətləri" haqqında Ölkə Prezidentinin 16 mart 2016-cı il tarixində təsdiqlədiyi sərəncamın müstəsna əhəmiyyətə malik olması xüsusi vurğulanmalıdır.

Strateji yol xəritəsində davamlı inkişafın məqsədlərinə uyğun olaraq ölkəmizdə formalasdırılan inkyuziv və transparent milli iqtisadiyyat modeli iqtisadi artımla sosial inkişafın və sosial bərabərliyin uyğunluğuna əsaslanan güclü, şəffaf və açıq iqtisadiyyatın yaradılmasını nəzərdə tutur. Geniş mənada inkyuziv iqtisadi artım ətraf mühitin qorunmasını, məhsul və xidmət vahidinə cəkilən xərclərin aşağı salınmasını, təhsil və tibbi xidmətin az təminatlı əhali qrupları üçün əlcətan olmasını, ümumən inkyuzivlik iqtisadi artımın humanitar, mənəvi aspektlərinin gücləndirilməsini tələb edir.

Bu konsepsiyanın sosial-iqtisadi proseslərin 360 dərəcəli diaqnostikası əsasında qiymətləndirilməsi öz əksini tapmışdır ki, bu da inkişafın hər hansı bir sahənin, istiqamətin, sferanın səmərəliliyi baxımından deyil, bütünlükdə ölkədə cari dövrdə və perspektivdə həyata keçirilə biləcək təkrar istehsalın səmərəliliyinin təmin edilməsi baxımından dəyərləndirilməsini zəruri edir. Dünya təcrübəsi göstərir ki, hər hansı bir milli iqtisadiyyatda istehsal prosesi səmərəli həyata keçirilə bilər. Lakin ölkədə bölgü, mübadilə prosesi optimal olmazsa, xüsusən də mövcud məhsul və xidmətlərdən səmərəli istifadə olunmazsa, onda ümumi iqtisadi artımdan əldə olunan səmərə kəskin aşağı düşəcək və ölkədə son nəfərədək "kasıblaşan iqtisadi artım" müşahidə olunacaqdır.

Yol xəritəsinin əməli cəhətdən reallaşdırılmasının cox mühüm şərtlərindən biri də inhisarlılığın aradan qaldırılmasıdır ki, bu da öz növbəsində ölkənin malik olduğu maliyyə, elmi-texniki və istehsal potensialına uyğun səmərəli və optimal dövlət tənzimləmə sisteminin tətbiqini tələb edir.

Bu gün ölkəmizin iqtisadçı alımları qarşısında milli iqtisadiyyatın bütün sahə və istiqamətlərinin sosial-iqtisadi inkişafi ilə bağlı elmi cəhətdən əsaslandırılmış və əməli cəhətdən reallaşdırılması mümkün olan konkret təkliflər və tövsiyələr irəli sürmək kimi strateji bir vəzifə durur.

Bu məqsədlə zənnimizcə, aşağıdakilar xüsusi qeyd olunmalıdır: strateji baxımdan səmərəli neft strategiyasının formalasdırılması əldə olunan gəlirlərdən səmərəli və düzgün istifadə edilməsi sayəsində bütünlükdə onun Azərbaycanın milli iqtisadiyyatının inkişafının aparıcı qüvvəsinə çevrilməsinin təmin edilməsi; Azərbaycanda uzunmüddətli dövlət proqramları və layihələri əsasında milli iqtisadiyyatın çoxşaxəli inkişafa istiqamətlənməsi, struktur, institutsiyal dəyişikliklərinin aparılması; milli sahibkarlığın inkişafına güclü dövlət dəstəyinin olması; dövlət büdcəsindən, neft fondundan və digər mənbələrdən maliyyələşmə həyata keçirilən zaman iqtisadi inkişafla sosial inkişaf və infrastruktur sahələrinin inkişafı arasında mümkün qədər optimallığın gözlənilmesi. Çalışmaq lazımdır ki, ölkənin karbohidrogen ehtiyatlarının reallaşdırılmasından əldə olunan gəlirlər birbaşa cari tələbatların ödənilməsinə mümkün qədər az yönəldilsin, əsas princip o olmalıdır ki, həmin vəsaitlər bilavasitə milli iqtisadiyyat və onun əsas sahələrinin inkişafı məqsədlərinə yönəldilsin və onların

reallaşdırılmasından əldə olunan divident və gəlir istifadə olunsun. Bu ölkənin milli sərvətində gələcək nəsillərin payını qorumağa imkan verə: milli iqtisadiyyatın inkyuzivliyini artırmaq üçün firma və şirkətlərdə gəlirlərin bölgüsü, mövcud əməkhaqqı normaları mütərəqqi dünya təcrübəsinə əsaslanaraq davamlı inkişafın məqsədlərinə uyğun təkmilləşdirilməsi; milli iqtisadiyyatın innovativ inkişafını təmin etmək üçün dövlət büdcəsindən, qeyri-dövlət fondlarından, sahibkarların maliyyə potensialından, elmin, təhsilin və bütünlükdə innovativ inkişafaya ayrılan vəsaitlərin həcmının əsaslı artırılması zəruri hesab edilir. Müasir mərhələdə sosial-iqtisadi proseslərin ortodoksal monetar tənzimlənməsinə nisbətən daha çox funksional maliyyə-fiskal tənzimlənməsinə üstünlük verilməsi məqsədəyənəndur və s. Təcrübə göstərir ki, sosial-iqtisadi inkişafla bağlı qəbul olunmuş qərarların və reallaşdırılması nəzərdə tutulan tədbirlərin reallığını və obyektivliyini təmin etmək üçün müvafiq makroiqtisadi göstəricilərin hesablanması ucotu və informasiya bazası təməlləşdirilməlidir. Yol xəritəsində qarşıya qoyulan strateji vəzifələrin uğurla reallaşdırılması üçün bazar və dövlət mexanizmi elə optimal nisbətdə tətbiq edilməlidir ki, onlar ölkənin iqtisadi təhlükəsizliyini təmin etməklə milli iqtisadiyyatın öz-özünü inkişaf etdirmək, modernləşdirmək, dəyişən şəraite və tələbə effektiv uyğunlaşmaq, ölkəmizin mövcud potensialından davamlı inkişafın prinsiplərinə əsasən səmərəli istifadəsini stimullaşdırırsın.

Məlumdur ki, effektiv iqtisadi inkişaf strategiyasının işlənib hazırlanması və qəbul olunması milli iqtisadiyyatın dinamik və davamlı inkişafının təmin edilməsinin ilkin şərtidir. Çünkü son nəticədə reallaşdırılması nəzərdə tutulan inkişaf konsepsiyasına uğurlu həllədici dərəcədə ölkədə mövcud olan tənzimləmə sisteminin nə dərəcədə səmərəli və optimal olmasından asılı olur. Həm də bu zaman iqtisadi inkişaf strategiyası işlənib hazırlayarkən multiplikator effektinin nəzərə alınması ən vacib şərtlərdən biri hesab edilməlidir. Belə ki, ölkəmizdə milli iqtisadiyyat və onun əsas sektorları üzrə qəbul olunan inkişaf konsepsiyası müvafiq tənzimləyici qanunvericilik və normativ-hüquqi baza əsasında həyata keçirilir.

Sosial-iqtisadi inkişafla bağlı qəbul olunan hər bir qanunvericilik akti kifayət qədər güclü, intellektual yüksək malik olmaqla cari və perspektiv məqsədləri nəzərə alınmalıdır. Çünkü əslində sosial-iqtisadi proseslərin tənzimlənməsi bu prosesin qanunvericilik bazasını və bu sahədə dövlətin həyata keçirdiyi iqtisadi siyasetin mahiyyətini özündə əks etdirir. Bu baxımdan, ölkəmizdə rəqabətli və sabit inkişaf edən milli iqtisadiyyatın səmərəli fəaliyyətinin təmin edilməsi ölkədə işlənib hazırlanan və tətbiq olunan tənzimləmə sisteminin xarakterindən, effektivliyindən və bütünlükdə bu proseslərin idarə edilməsi səviyyəsindən çox asılı olur. Məhz buna görə də ölkədə tətbiq olunan elə tənzimləmə sistemi effektiv hesab edilməlidir ki, onun reallaşdırılması son nəticədə qarşıya qoyulmuş məqsədlərin əməli cəhətdən səmərəli reallaşdırılmasına imkan versin, stimullaşdırırsın.

Ümumən, qanunvericiliyin sosial-iqtisadi proseslərə təsiri qiymətləndirilərkən xərc və alınan nəticə ilə yanaşı, ətraf mühitin qiymətləndirilməsi, iqtisadi təhlükəsizliyin təmin edilməsi, çağdaş və gələcək nəsillərin maraq və mənəfələrinin gözlənilməsi problemləri də nəzərdən qaçırlıkmamalıdır.

# İQTİSADIYYATIN ŞAXƏLƏNDİRİLMƏSİ

Müasir mərhələdə iqtisadi inkişafı stimullaşdırıcı biləcək yeni mənbələrin tapılması öz əksini "Milli iqtisadiyyat və onun əsas sektorlarının inkişafının yol xəritəsi" strategiyasında tapmışdır.

İ.E.D.PROF., ÜMÜDVAR ƏLİYEV

**M**illi iqtisadiyyat və onun əsas sektorlarının inkişafının yol xəritəsi" strategiyasının ana xəttini iqtisadiyyatın şaxələndirilməsi, onun əsas sektorlarının (4 istehsal: neft-qaz, kənd təsərrüfatı, istehlak malları istehsalı, ağır sənaye və maşınqayırma - 2 xidmət sektor: ixtisaslaşmış turizm, loqistika və ticarət - 2 sosial sektor: uyğun qiymətə mənzillər və kompleks məsələ kimi peşə təlimləri) xüsusiəl qeyri-neft sektorunun, yüngül və yeyinti sənayesinin, emal sənayesinin, kənd təsərrüfatının, turizmin, nəqliyyat sektorunun, sosial sferanın, xidmət sferasının və sairin inkişaf etdirilməsi təşkil edir. Ənənəvi olaraq iqtisadiyyatımızın strukturunda daha böyük xüsusi çəkiyə malik olan sahələrdən biri - kənd təsərrüfatı bu problemlərin həllində daha əhəmiyyətli rol oynaya bilər və bunun üçün hər cür əlverişli şərait mövcuddur. Ölkə ərazisinin 55,1%-i kənd təsərrüfatı üçün yararlı torpaqlardır. Onun 30%-i biçənəklər və otlaqlardır. Kənd təsərrüfatının əsas sahələri olan əkinçiliyin və heyvandarlığın inkişafı üçün hər cür əlverişli şərait var. Kənd təsərrüfatı məhsulu istehsalı 2014-cü ilə nisbətən 2015-ci ildə manat ifadəsində 5225,8 mln. manatdan 5635,3 mln. manata qədər artmasına baxmayaraq, dollar ifadəsində 6,7 mld. dollardan 5,5 mld. dollara düşməsdür. Kənd təsərrüfatı iqtisadiyyatın elə bir həssas sahəsidir ki, bir təsərrüfat ilində nəzərəçarpacaq fayda verə bilər. Dünya bazarında ən bahalı xammallardan biri olan pambıq istehsalının 2017-ci ildə 300 min tona çatdırılmasının respublikamızda proqnozlaşdırılması da iqtisadiyyatın ən gəlirləri sahələrini diqqət mərkəzinə gətirməklə iqtisadi inkişafa nail olmaqdan ibarətdir. Statistik məlumatlara görə, Azərbaycanda 2 mln. 700 min başdan çox iri buynuzlu mal-qara var. Lakin, bu mal-qara çox aşağı məhsuldar olduğundan ət-süd məhsullarına tələbatımızı tam daxili istehsal

hesabına ödəyə bilmirik. Az da olsa bu məhsulları idxlə etmək məcburiyyətindəyik. Mütəxəssislərin hesablamalarına görə, 500-600 min baş cins mal-qara ölkə əhalisinin ət-süd məhsullarına tələbatını ödəməyə imkan verər. Bu istiqamətdə çox ciddi addımlar atılmaqdadır. Dövlət dəstəyi ilə ölkəyə cins mal-qara gətirilir və heyvandarlıqla məşğul olan sahibkarlara güzəştli qiymətlərlə verilir. Kənd təsərrüfatında əsas sahibkarlıq formalarından biri ailə kəndli və ev təsərrüfatıdır. Kənd əhalisinin şəxsi həyətyanı təsərrüfatı ilə yanaşı, torpaq İslahatı nəticəsində aldığı pay torpaqları da vardır, ailə ona daimi və yaxud müvəqqəti istifadə üçün verilmiş torpaq sahəsində bitkiçilik, heyvandarlıq məhsulları istehsal edir. Lakin hamımızə məlumdur ki, xüsusiəl kənd yerlərində ailənin investisiya imkanları məhduddur. Azərbaycan Pəspublikasının Prezidenti İ.H.Əliyev tərəfindən irəli sürürlən ailə biznesinə asan dəstək təşəbbüsü aqrar istehsalın inkişafında əhəmiyyətli rol oynayacaq. ÜDM-də aqrar istehsalın xüsusi çəkisi artacaq. Ölkəyə taxıl idxlə minimuma endiriləcək, ət və süd məhsulları, kartof, meyvə və sair kənd təsərrüfatı məhsullarının idxləlinə son qoyulacaq.

Xüsusi mülkiyyətin bütün formalarının inkişafına əlverişli şərait yaradılması iqtisadiyyatımızın strukturunun mühüm elementindən birinə çevrilən tikinti-inşaat sektorunun da inkişafına güclü təkan vermişdir (uyğun qiymətə mənzillər, mənzillərin əlcətanlığı). Müstəqilliyimizin müxtəlif illərində ümumi daxili məhsulun təxminən 10-14%-i tikintinin sektorunun payına düşməsdür. Yerli xammalla işləyən inşaat məterialları istehsal edən müəsəsələr işə salılmışdır. Tikintiyə qoyulan əsas vəsaitlə onun ÜDM-də payı arasında bir mütənasiblik müşahidə olunur. 2014-cü ildə əsas kapitala yönəldilmiş vəsait tikintidə 12,6%, ÜDM-də tikintinin payı isə 2015-ci ildə 12,1% olmuşdur. Qeyri-neft sektorunun



əsas sahələrindən biri kimi tikinti sektorunu perspektivli sahələrdən hesab olunur.

Şaxələndirilən iqtisadiyyatda əhəmiyyətli rol oynaya biləcək sahələrdən biri də turizmdir. Azərbaycanın təbii-coğrafi şəraiti imkan verir ki, ilin bütün fəsillərində yay-qış turizmi təşkil edilsin. Kurort-turizm sahəsi təsərrüfatın kompleks inkişafının əsas istiqamətlərindən biridir. Azərbaycanda kurort-turizm təsərrüfatının inkişaf etdirilməsi üçün hər cür təbii, iqlim, landşaft şəraiti, iqtisadi imkanlar və tarixi-arxeoloji abidələr kompleksi vardır.

Respublikada ən mühüm təbii-rekreasiya ehtiyatları Xəzər dənizinin sahilərində yerləşir. Yay aylarının bol günəş enerjisi, qızmar qumlar buranın həm istirahət, həm də müalicə üçün istifadə imkanlarını genişləndirir.

Göygöl və onun ətrafında olan göllər sistemi, Babatəbət gölünün ətrafi, onların suları və yaratdığı mikroiqlim şəraiti mühüm təbii-rekreasiya ehtiyatlarındandır. Şəki-Zaqatala, Gəncə-Qazax, Quba-Xaçmaz, Lənkəran-Asṭara, Yuxarı Qarabağ iqtisadi rayonlarında olan dağlar, bu ərazilərdə bitən meşələr, təbii-iqlim şəraiti, qoruqlar və yaşıqlıqlar əhalinin istirahətə rəhət



*Mütəxəssislərin  
hesablama məbləğlərinə görə,  
500-600 min baş cins mal-qara ölkə əhalisinin ət-süd  
məhsullarına tələbatını  
ödəməyə imkan verə*



zonalarının təşkil edilməsi və turizmin inkişafı üçün istifadə edilə bilər. Respublikanın digər qoruqları, onlarda olan nadir bitki və heyvan növləri, təbii-iqlim şəraiti də bu məqsədlə istifadə olunmalıdır.

Respublikada mövcud olan mineral bulaqların müalicə imkanları çox böyükür və onlardan bəzilərinin əsasında iri kurort-sanatoriya kompleksləri yaradılır. Naftalandı və Qalaaltı mineral bulaqları əsasında belə komplekslər tikilmişdir. Naxçıvanda olan mineral bulaqlardan geniş istifadə olunmasının təşkili zəruridir.

Iqtisadiyyatın mühüm struktur sahələrindən biri də nəqliyyat sektorudur. Bu sektorun ÜDM-də payı 2015-ci ildə rabitə ilə birlikdə 7,4% olmuşdur. Nəqliyyat sektorunun inkişaf etdirilməsi istiqamətində dövlət tərəfindən həyata keçirilən tədbirlər bu sahənin iqtisadiyyatda rolunu daha da artıracaq. Bu gün Azərbaycan iqtisadiyyatının inkişafında əhəmiyyətli rol oynaya biləcək relləşən nəqliyyat layihələrindən biri Bakı Beynəlxalq Dəniz ticarət limanının istifadəyə verilməsidir. Bakı Beynəlxalq Dəniz Ticarət limanı Xəzər hövzəsi ölkələrinin, Rusiya Federasiyasının, İran İslam Respublikasının və Qazaxıstanın dəniz ticarəti limanları sırasında müasirliyinə və yüksək qabiliyyətinə görə ilk sıralardadır. Azərbaycan Respublikasının Prezidenti cənab İlham Əliyev 17 mart 2016-ci il tarixində bu limanın ərazisində azad ticarət zonası yaradılması haqqında sərəncam imzalamışdır. Bütövlükdə nəqliyyat sektorunun inkişaf etdirilməsi, Bakı Beynəlxalq Ticarət limanının istifadəyə verilməsi, qədim "İpək yolu"nun bərpası, neft-qaz boru kəməri şəbəkələrinin genişləndirilməsi, Bakı-Tbilisi-Qars dəmir yolunun çəkilişinin başa çatdırılması, TAP və TANAP qaz kəmərlərinin çəkilişi, Rusiya Federasiyası, İran İslam Respublikası və Azərbaycan hökumətlərinin nəqliyyat sektorunun inkişaf etdirilməsi sahəsində əldə etdikləri razılışmalar, Azərbaycanın Asiyani Avropaya birləşdirən naqliyyat dəhlizi rolu oynaması nəqliyyat sektorunun ÜDM-də payını artırmaqla bərabər, ümumi iqtisadi inkişafa təkan verəcək.



# Azərbaycan iqtisadiyyatının

HAZIRDA AZƏRBAYCAN NEFT YÖNÜMLÜ İNKİŞAF MODELİNDƏN SƏNAYE VƏ AQRAR SEKTORUN MÜHÜM ROLA MALİK OLDUĞU MODELƏ KEÇİD DÖVRÜNÜ YAŞAYIR. BU, BİZİM TARİXİMİZDƏ TƏXMİNƏN SON 130 İL ƏRZİNDƏ ÜÇÜNCÜ, MÜSTƏQİLLİK ƏLDƏ ETDİKDƏN SONRA İSƏ İLK BELƏ TRANSFORMASIYADIR.



*Təhsil sistemi insan kapitalının keyfiyyətinə təsir edən yeganə amil deyil. Lakin məhz o, cəmiyyətin intellektual elitarasını formalaşdırır.*



Hazırkı sənayeləşmə qloballaşan dünya şəraitində baş verir və bu biza coxsayılı imkanlar açır. Bununla yanaşı, dünyada yenidən sənayeləşmə prosesi gedir. Belə ki, sənaye Asiyadan Avropa və ABŞ-a "qayıtmağa" başlıyır. Nəzərə almalı olduğumuz ondan ibarətdir ki, yeni sənayenin böyük hissəsi əhəmiyyətli dərəcədə avtomatlaşdırılmış və robotlaşdırılmışdır. Bu, əmək bazarına birbaşa təsir göstərir. Bunu Devid Autorun əyrisində aydın şəkildə görmək olar.

Autor əyrisi göstərir ki, aşağı və yüksək ixtisaslı işçilər arasında məşğulluq artmış, orta ixtisaslı işçilər arasında isə məşğulluq azalmışdır. Bunun əsas səbəbi birinci növbəd orta çətinlikli tapşırıqların avtomatlaşdırılmış həllinə geniş yer verilməsidir. Bu işlərdə kifayət qədər şablon elementlər vardır ki, bu da onların asanlıqla avtomatlaşdırılmasına imkan verir. Bundan başqa, bu işlərə görə yüksək əmək-haqqının verilməsi onların avtomatlaşdırılmasının biznes sahibləri üçün iqtisadi baxımdan cəlbədici olmasını şərtləndirir.


Milli şirkətlərin beynəlxalq rəqabətdən qorunmasında dövlət olduqca məhdud imkanlara malikdir. Buna görə də, biz iqtisadi səmərəliliyi prioritet olaraq götürmeliyik. Həmişə olduğu kimi, idarəciliyin keyfiyyəti hər bir uğur və uğursuzluğun təməlində dayanır.

Məqsəd və ona çatmağın metodları müəyyən edildikdən sonra, idarəciliklə bağlı istənilən tapşırığın yerinə yetirilməsi zamanı resursların (maliyyə, insan, təbii və digər) məhdudluğu faktoru üzə çıxır. Bu məhdudiyyətləri aradan qaldırmağın yeganə yolu mövcud im-

kanların genişlənməsinə və qarşıya qoyulmuş məqsədlərə nail olunmasına imkan verən istiqamətlər üzrə resursları səfərbər etməkdir. Bu məqalədə mən innovasiya sahəsində intellektual resursların səfərbər edilməsinin vacibliyi ilə bağlı olan aspektə toxunacağam.

Beynəlxalq standartlara əsasən, innovasiya bazara çıxılan yeni və ya təkmilləşdirilmiş məhsul, yeni və ya təkmilləşdirilmiş texnoloji prosesdə təcəssüm olunan innovativ fəaliyyətin son nəticəsidir. Innovasiyanın texniki və ya hər hansı bir maddi formada olması mütləq deyidir.

Dünya bazارında bir çox xam məhsulların qiymətinin düşməsi ölkələrin resurs yönümlü inkişaf modelindən innovativ inkişaf modelinə keçməsini stimullaşdırır. Bu inkişaf modelində başlıca komponentlərdən biri "start up" şirkətlərdir. Bu terminin bir neçə formada izahı vardır. Lakin mahiyyət ondan ibarətdir ki, ideyalar öz müəllif və ya müəlliflərinə rahatlıq vermir, onları fəaliyyət göstərməyə, bu ideyaların işlənməsi, istifadə edilməsi və satış yollarını axtarmağa vədar edir. İdeyaya malik olan və ya axtarılsa olan insanların bir yerə



# canın nın rəqabət

qabiliyyətinin artımında universitetlər  
necə kömək edə bilərlər?

maliyyə eksperti **Fərhad Əmirbəyov**

yığmaqla gəlir gətirən şirkətlərin yaradılması prosesini əhəmiyyətli dərəcədə sürətləndirmək olar.

Universitetlərin başlıca funksiyası təhsildir. Universitet həmcinin tədqiqatla, elmi fəaliyyətlə də məşğul ola bilər. Bu, ikinci funksiyadır. Mən digər bir funksiyani – sahibkarlıq funksiyası kimi qeyd etmək istərdim.

Universitet birbaşa olaraq sənaye klasterinin formallaşması prosesinin başladığı regionun iqtisadi inkişafını stimullaşdırıb bilər. Universitetlər biliklərin, texnologiyaların, sahibkarlıq və innovasiyaların yaranması və ötürülməsi mərkəzinə çevrilə bilər.


Innovativ, elmi və sahibkarlıq fəaliyyəti üçün mühitin yaradılmasına yönəlmış xidmətlər universitet ətrafında tədris, elmi və maliyyə resurslarının cəmləşməsinə imkan verəcək. Artıq qeyd edildiyi kimi, sənaye dar ixtisaslaşma çərçivəsində cəmləşməyə meyllidir və bunun səbəbi A. Marşala görə, "biliklərin axını" effektidir.

Biliyə tələbatın olduğu yerdə təsil və elmə də tələbat olacaqdır. Azərbaycanda universitetlər ənənəvi olaraq sənayenin inkişaf etidiyi regionlarda yerləşir. Sovet İttifaqı dağıldıqdan sonra bu sənayenin böyük hissəsi obyektiv səbəblərdən yoxa çıxdı. Bununla belə, təhsil sisteminin öz institutional keyfiyyətində saxlamaq mümkün oldu. Inkişafın resurs yönümlü modelinin tükəndiyi və ölkənin gələcək inkişafının əsasən sənaye ilə bağlı olduğu bir vaxtda ali təhsil sistemi cəmiyyət üçün xüsusi bir dəyər kəsb etməyə başlayır. Hörməti Prezident Cənab İlham Əliyevin sədrliyi ilə 7 oktyabr 2016-cı il tarixində keçirilən Azərbaycan Respublikası Nazirlər Kabinetinin iclasında təhsil naziri Mikayıl Cabbarov dedi: "Azərbaycanın yeni iqtisadi modeli bizim milli iqtisadiyyatımızın rəqabətqabiliyyətliyinin insan kapitalının keyfiyyətinin artırılması yolu ilə yüksəldilməsini tələb edir. Yeni təhsil klasterlərində yaradılacaq onlarla yeni ixtisaslar iqtisadi subyektlər və müəssisələrlə six əməkdaşlıq etməlidirlər".

Şübhəsiz, təhsil sistemi insan kapitalının keyfiyyətinə təsir edən yeganə amil deyil. Lakin məhz o, cəmiyyətin intellektual elitasını formalasdırır.

Şəkil 2. Ölkələr üzrə iqtisadi məşğulluğu olan ali təhsilli (bakalavr və

\*Azərbaycan Dövlət Statistika Komitəsinin məlumatı



\*\*Ancaq bakalavrlar

magistr) əhalinin xüsusi çəkisi, 2015-ci il. %. İqtisadi Əməkdaşlıq və İnnişaf Təşkilatının məlumatı.

Şəkil 2-dən göründüyü kimi, Azərbaycanda ali təhsilli insanların sayının artması potensialı yüksəkdir. Əgər biz bir cəmiyyət olaraq dünya əmək bölgüsü çərçivəsində aşağı əməkhaqqı olan ixtisasları, yəni "kasıbılıq üzrə ixtisaslaşma"nı (Autor əyrisində qırmızı xətdən soldakı hissə) deyil, "varlılıq üzrə ixtisaslaşma"nı seçirikse, vəziyyəti qəti şəkildə dəyişmək lazımdır. Əgər bizim bəzi şəhərlərimizin müasir texnopolişlərə çevriləməsi prosesinin mərkəzində universitetlər dayanarsa, bu proses daha sürətli gedər. Azərbaycanın digər şəhərlərində də kifayət qədər perspektivlər vardır. Formalaşan klasterlərə universitetləri daxil etmək və onların bazasında elmi və sahibkarlıq fəaliyyətini təşkil etmək lazımdır. Belə ki, gənclər keyfiyyətli təhsillə yanaşı, həyatda öz yerlərini tapmaq istəyirlər.

Universitetlər insanlara təhsil verməklə, mədəniyyəti yüksəltməklə yanaşı, həm də onların arasında gələcək alımları, istedadlı sahibkarları, komanda liderlərini müəyyən etməyə kömək edirlər. Bizim şəhərlər klasterlər formallaşdırıb sənaye sahələrinin yerləşməsi sahəsinə rəqabətə daxil olmalıdır. Burada üstünlük regionun təhsil, elmi, innovasiya və mədəni mərkəzinə çevrilməyə hazır olan universitetin yerləşdiyi şəhərə verilməlidir.

Bu, Azərbaycanın rəqabətqabiliyyətliyini artıracaqmı? Cavab birmənali şəkildə müsbətdir.

# UNİVERSİTET - SƏNAYE ƏMƏKDASLIĞI TEXNOPARKLAR

Texnoparklar insan kapitalını sürətli inkişaf etdirən quruluşdur.

Mircavid HƏSƏNOV

**A**zərbaycanın ümumi ixracının diversifikasiyalasdırılması, başqa sözlə, onun strukturunda rəqabətqabiliyyətli ixrac təyinatlı məhsulların çeşidinin, əsas etibarilə qeyri-neft ixracı məhsullarının həcminin artırılması vacib və prioritet vəzifələr kimi qarşıda durur. Eyni zamanda, sənaye sahələrinin və qeyri-neft ixracı potensialının yüksəldilməsi ölkənin valyuta ehtiyatının artırılması üçün yeni valyuta mənbələrinin formalaşdırılması baxımından da mühüm əhəmiyyət daşıyır. Dünya ölkələrinin bir çoxunda bu kimi problemlərin həlli məqsədilə texnoparklardan istifadəyə üstünlük verilməklə uğurlu nəticələr əldə edilib. Ona görə də, Azərbaycan iqtisadiyyatının yüksək texnologiyalar əsaslı iqtisadiyyat sahələri vasitəsilə diversifikasiyalasdırılması prosesləri sürətlənir. Sumqayıtda elektrotexnika məmulatları üzrə texnologiyalar parkı son illər Azərbaycanda yaradılan ən müasir və yüksək texnologiyalar əsaslı istehsalatlar şəbəkəsi kimi diqqəti cəlb edir. Ölkəmizdə texnoparkların digər modellərinin də yaradılmasına maraq xeyli yüksəkdir və hazırda kimya xammallarının emali istiqamətində texnoparka rezidentlərin cəlb edilməsi prosesləri intensivlaşır. Ölkə Rəhbərinin 21 dekabr 2011-ci il tarixli Fərmanı ilə yaradılan Sumqayıt Kimya Sənaye Parkının fəaliyyətinin genişlənməsi ilə yüksək rəqabətqabiliyyətli kimya məhsullarının istehsalının çeşidi və ixrac potensialı əsaslı şəkildə artacaq. Bakı şəhərində Balaxanı Sənaye Parkının və Yüksək Texnologiyalar Parkının, həmçinin Mingəçevir Sənaye Parkının yaradılması da iqtisadiyyatımızın davamlı inkişafının və rəqabət qabiliyyətinin artırılmasında, elmi və texnoloji nailiyyətlərə əsaslanan innovasiya və yüksək texnologiyalar sahələrinin genişləndirilməsində, elmi tədqiqatların aparılmasında yeni texnologiyaların işlənilməsi üzrə müasir komplekslərin yaradılmasında, yüksək dünya standartlarına cavab verən ixracyonümlü məhsulların çeşidinin artırılmasında əhəmiyyətli rol oynayacaq.

Texnoparkların mahiyyəti ilk növbədə elmi-texniki yeniliklərin işlənməsi, hazırlanması və istehsalata tətbiqi ilə bağlı proseslərin məcmusundan ibarətdir. Texnoparklar bir və ya bir neçə universitet, həmçinin elmi-tədqiqat mərkəzləri ilə birbaşa və ya ortaq fəaliyyətləri ilə əlaqədər olub, tərkibində elmi nəticələrə və yüksək texnologiyalara əsaslanan şirkətlərin qurulması və inkişafına təşəbbüs göstərmək üçün qurulur. Texnoparkda fəaliyyət göstərən şirkətlərə, universitet innovativ elmi nəticələrinin transfer edilməsi və işin idarə olunması sahələrində dəstək verir. Bu proseslərdə bütün yanaşmalar təşəb-

büşkarlıq və müəllif hüquqlarının qorunması müstəvisində həyata keçirilir. Yəni, texnoparklar yeni ideyaların formallaşmasından başlayaraq, onun tətbiq olunması və inkişaf etdirilməsi üçün hərtərəfli şəraitin olduğu innovativ fəaliyyərləri təmin edən məkandır. Başqa sözlə, texnoparklar insan kapitalını sürətli inkişaf etdirən quruluşdur. Bu quruma daxil olan müxtəlif fəaliyyət sahələri yaradıcı insanın ortaya qoya biləcəyi intellektual məhsulların real həyata yolunu açır. Elm və innovativ ideyalar texnoparklarda cəmlənən müxtəlif texnoloji transfer qurumlarında, laboratoriyalarda, texniki mərkəzlərdə, sınaq komplekslərində, istehsal qurğularında, çox sayda mürəkkəb funksiyaları özündə birləşdirən yüksək texnoloji avadanlıqlarda, firma və kompaniyalarda adaptativ hazırlıq mərhələlərini və prosesləri keçir, istehsalata tətbiq olunur, sənaye üsullu məhsula çevrilir, nəhayət, yerli istehlak bazارında yüksək rəqabətqabiliyyətli məhsul olmaqla bərabər, ixrac potensialını da artırır.

Texnoparklar yerləşdiyi regionların iqtisadi inkişaf prioritetlərindən əsas vəzifə və məqsədlərindən asılı olaraq bir sıra formalar - elmi park, innovasiya mərkəzi, kommersiya parkı, texnoloji parklar kimi fəaliyyət göstərir. Onlar adətən universitetlərin, elmi-araşdırma mərkəzlərinin, sənaye potensialına malik ərazilərin yaxınlığında yaradılır. Kommersiya təyinatlı texnoparklar istehsalla, eyni zamanda, hazır məhsulların qablaşdırılması və satışı ilə də məşğul olur. Sənaye təyinatlı texnoparklarda, bir qayda olaraq, yüksək texnologiyalar əsaslı və ixracyonümlü məhsullar istehsal edilir.

Bu xüsusda Azərbaycan Dövlət İqtisad Universiteti (UNEC) ölkədə ilk innovativ Biznes-İnkubatorun yaradıcısı olmaqla yanaşı, texnoparkların inkişafı, ayrı-ayrı dövlət qurumları, qeyri-hökumət təşkilatları və özəl şirkətlərlə sənaye əməkdaşlığı sahəsində fəaliyyətini genişləndirməkdədir. Son illər ərzində UNEC Kapitalbank ASC, Bank of Baku ASC, Azərbaycan Respublikası Əmək və Əhalinin Sosial Müdafiəsi Nazirliyi yanında Dövlət Məşğulluq Xidməti, Azərbaycan Respublikası Maliyyə Bazarlarına Nəzarət Palatası, "AzFinance İnvestisiya Şirkəti" Qapalı Səhmdar Cəmiyyəti, Azərbaycan Türk Sənayeçi və İşadamları Beynəlxalq Cəmiyyəti, ABŞ - Azərbaycan Ticarət Palatası, Azərbaycan Sahibkarlar (İşgötürənlər) Konfederasiyası, Azərbaycan Respublikasının Dövlət Statistikika Komitəsi və Holcim Şirkəti ilə birgə əməkdaşlıqda dair müqavilələr imzalayıb. Atılan bu addımlarla UNEC sənaye müəssisələri ilə formalasdırır, ölkədə texnoparkların fəaliyyətinin genişlənməsində iştirak etmək əzmini gəstərir.



*Texnoparkların  
mahiyyəti  
elmi-texniki  
yeniliklərin  
işlənməsi,  
hazırlanması  
və istehsalata  
tətbiqi ilə bağlı  
proseslərin  
məcmusundan  
ibarətdir*



# ŞİST QAYÇISI və neft qiymətləri

Son dövrlərə qədər hesab olunurdu ki, ənənəvi neft istehsalı və bu sahədə fəaliyyət göstərən global və milli şirkətlər uzun dövr ərzində dünya neft bazarının dinamikasının müəyyənləşməsində həllədici rol oynayacaqlar.

**G**üman edilirdi ki, bu şirkətlərin 5-10 il kimi uzun müddətə başa gələcək yeni yataq axtarışları və istismarı global neft tələbinin ödənilməsində başlıca istiqamət olacaq. Lakin 2009-cu ildən etibarən ABŞ-da şist neft istehsalı sektoruna daxil olan şirkətlərin texnoloji imkanlarını genişləndirməsi, yeni biznes yanaşmalarını tətbiq etməsi qlobal neft istehsalı sahəsində yeni situasiyanın ortaya çıxmamasına səbəb oldu. Bu şirkətlər qazıntı və hasilat texnologiyalarını inkişaf etdirərək ənənəvi neft istehsalı ilə məşğul olan şirkətlərlə müqayisədə daha az kapital yatırımı ilə qısa müddətdə istehsal formalaşdırmaq qabiliyyəti əldə etdilər. Nəticədə, ABŞ xam neft hasilatının 10 %-ni təşkil edən şist istehsalı yüksələrək 50 % paya sahib oldu. Bu qısa-müddətli yüksəlş (2008-ci illə

müqayisədə günə 4 milyon barrel daha çox hasilat) neft hasilatının miqyasında Birləşmiş Ştatların digər iri neft istehsalçıları olan Rusiya və Səudiyyə Ərəbistanı ilə arasındaki fərqi önəmlı dərəcədə ortadan qaldırdı. Şist neft istehsalındaki bu tərəqqinin doğurduğu nəticələrdən biri də ABŞ-in neft ixracına tətbiq etdiyi 40 illik manəəni qaldırması və bu şirkətlərin qlobal bazarlardan faydalanaq imkanının yaranması idi.

ABŞ şist istehsalçılarının hasilatı artması və bununla da qlobal təklif həcminin əhəmiyyətli dərəcədə artması ilə qlobal neft bazarları azalan və dəyişkən neft qiymətləri mərhələsinə qədəm qoydu. 2008-ci ildə 145 dollara qədər yüksələn neft qiymətləri ani eniş yaşayaraq artıq 2016-ci ilin əvvəllerində 27 və 42 dollar arasında dəyişirdi. Təbii ki, neft qiymətlərinin bu formada sürətli enisi əsas neft ixracatçılarının və ölkəmiz də daxil olmaqla gəlirləri əsasən neftdən asılı ölkələrin

iqtisadiyyatlarını çətinliklərlə üzbəüz qoysa. Bu dəyişiklik həmin ölkələrdə bündə kəsiri və milli valyutaların dəyərlərinin əhəmiyyətli enisi problemlərini ortaya çıxardı. Hətta neft hasilatı və satışından yüksək səviyyədə valyuta ehtiyatı əldə etmiş Səudiyyə Ərəbistanı, BƏƏ, Kəveyt, Qatar kimi zəngin körfəz ölkələrinin belə, qarşısındakı on ildə iqtisadiyyatın diversifikasiyasını aparmadıqları təqdirdə eyni formalı çətinliklərlə üzləşəcəkləri gözlənilir.

Neft qiymətləri 2014-cü ildən 2016-ci ilin əvvəlinədək 100 dollardan 30 dollara qədər azalmağa başladığı zaman təhlilçilər ABŞ-da şist istehsalında yüksək enişin olacağını güman edirdilər. Şist istehsalındaki xərclərin ənənəvi sahədəkindən 3 dəfə çox olduğunu, şist yataqlarının verimliliyinin sürətli azaldığını (adətən birinci ildən sonra yataqlardan əldə edilən hasilat 70 %-dək azalır) və bu sahədəki istehsalçıların yeni



“  
ABŞ ŞİST  
İSTEHSALÇILARININ  
HASİLATI ARTIRMASI VƏ  
BUNUNLA DA QЛОBAL  
TƏKLİF HƏCMİNİN  
ƏHƏMİYYƏTLİ  
DƏRƏCƏDƏ ARTMASI İLƏ  
QЛОBAL NEFT BAZARLARI  
AZALAN VƏ DƏYİŞKƏN  
NEFT QİYMƏTLƏRI  
MƏRHƏLƏSİNƏ QƏDƏM  
QOYDU  
QUOTE BY BIZ STONE  
”

**“Neft qiymətləri 2014-cü ildən 2016-ci ilin əvvəlinədək 100 dollardan 30 dollara qədər azalmağa başladığı zaman təhlilçilər ABŞ-da şist istehsalında yüksək enişin olacağını güman edirdilər”**

investisiyalar üçün maliyyə çətinliklərinin yaradığını nəzərə alıqda bu potensial sürətli enişin ehtimalı yüksəldirdi. Lakin gözləntilərin əksinə olaraq, 2015-ci ilin martında ən yüksək səviyyəyə çatan şist neft istehsalı, ondan sonra yalnızca 17 % azaldı. Bu da göstərir ki, son illərdə ABŞ şist neft istehsalçıları artıq qiymətlərin aşağı səviyyəsinə də uyğunlaşmağa başlayıblar. Bu məqsədlə xərclərin azaldılması, məhsuldarlığın artırılması, yataqların səmərəli istismarı istiqamətdə xeyli irəliləyişlər əldə edilmişdir. Məlumatlar göstərir ki, son iki ildə şist istehsalçıları istehsal xərclərini 40 %-dək azalda bilmişlər. Bununla yanaşı, onlar qazıntı və hasilat qurğularını da daha yaxşı yerləşdirərək yataqlardan istifadənin də məhsuldarlığını artırı bilmişlər. Bu artıq 2009-cu ildən sonra yüksəliş keçərk dünya enerji bazarının önemli komponenti halına gələn ABŞ şist istehsalçılarının gəldiyi yeni mərhələdir. Əgər əvvəllər neft qiymətləri aşağı düşdükçə şist istehsalçıları hasilati dayandırıb bazarı tərk edirdilərsə, yeni mərhələdə bu şirkətlərin aşağı qiymətlər şəraitində belə fəaliyyət göstərəcəkləri gözlənilir. Bu baxımdan, neft qiymətlərinin aşağı səviyyəsində digər bölgələrdəki şist istehsalının azalduğu dövrdə Qərbi Texasda Permian hövzəsindəki yataqların daha çox fərqləndiyi qeyd edilməlidir.

Əsas neft ixracatçılarının dünya neft bazarındaki dəyişən bu dinamikadan

zərbə alması onları neft bazarına müdaxiləsi zərurətini də doğurmuşdur. Bu baxımdan, OPEK üzvü ölkələri və Rusyanın bu istiqamətdə uzun müddət davam edən müzakirələrini qeyd etmək lazımdır. Son 8 ildə ilk dəfə bu ilin sentyabrında OPEK ölkələrinin Əlcəzair görüşündə bir neçə iri neft istehsalçılarının hasilat həcminin azaldılması ilə bağlı razılışma əldə etməsi neft qiymətlərinin 6% yüksəlməsinə səbəb oldu. Açıqlamalara görə, görüşün nəticəsi olaraq OPEK üzvləri istehsalın günlük 32.5 və 33 milyon barrel arasında olması ilə bağlı konsensus əldə ediblər. Lakin OPEK üzvlərinin digər üzv olmayan hasilatçı ölkələrin də iştirakı ilə bu ilin noyabr ayında planlaşdırılan görüşü bu prosesin gedisi ilə bağlı önəmlili olacaq. OPEK ölkələri arasındaki başlıca ziddiyət istehsal məhdudlaşdırılması, yaxud da azaldılmasında hansı tərəfin nə qədər pay götürürəcəyidir. Digər tərəfdən, istehsalçıları neft qiymətləri ilə yanaşı, bazar paylarının əldən çıxması təhlükəsi də narahat etdiyindən bu kimi razılaşmaların kağız üzərindən real təcrübəyə keçirmək çətinləşir. Eyni zamanda, uzun müddət istehsalın məhdudlaşdırılması təkliflərinə isti yanaşmayan İranla da bu məsələdə qəti razılığa gəlindiyi, yoxsa sadəcə noyabrdakı görüş üçün ilkin anlaşmanın əldə edildiyi də tam aydın deyil.

Aydındır ki, Vyanada OPEK ölkələri və digər iri neft istehsalçıları arasındaki

istehsalın azaldılması ətrafindakı müzakirələr uğurla yekunlaşdığına görə neft qiymətləri müəyyən qədər artacaq. Lakin digər tərəfdən mütəxəssislər hesab edir ki, bu qiymət artımı ABŞ-də şist istehsalının yenidən güclənməsinə səbəb ola bilər. Artan qiymət şəraiti yaranan galir imkanından yararlanmaq üçün yeni yataqların istismarına başlanılması və ya əlavə istehsalçıların bazara daxil olması ilə nəticələnəcək. Bu da yenidən bazarda təklif artıqlığının meydana çıxmazı deməkdir. Bununla yanaşı, Texasın Permian bölgəsində və Nyu-Meksiko bölgəsində qeyd etdiyimiz texnoloji imkanların genişlənməsi ilə son aylarda yataqlardan daha çox neft əldə olunması müşahidə olunur. Eyni zamanda, bu şirkətlər istehsal zənciri yaradaraq istehsal xərclərini də aşağı salmağa başlayıblar. Qiymətlərin 45 dollara yüksəldiyi vaxtlarda artıq öncəki dövrlərdə bazarı tərk etmiş bəzi şirkətlər yenidən istehsalata geri qayıdır. Bəzi ekspertlər hesab edir ki, qiymətlərin 50\$ və daha artıq səviyyədə qərarlaşması şist istehsalı sahəsində yenidən yüksəlişə səbəb olacaq. Bütün bunlar OPEK ölkələrinin neft bazarına müdaxiləsinin qoyulan hədəflərə çatması baxımından təsirliliyini şübhə altına alır. Artıq əvvəl təhlilçilər şist istehsal texnologiyasını inkişaf etdirərək xərclərini aşağı salmağı bacaran ABŞ şist istehsalçıları müasir dövr neft bazarının reallığını müəyyənləşdirir və bu reallıq isə yüksək bazar qiymətləri vəd etmir.

### Neft qiymətlərinin son 10 ildə dəyişməsi tendensiyası



# “Azeri Light” qiymətinin UNEC proqnozu

UNEC əməkdaşları 2016-2020-ci illəri əhatə edən dövr üzrə “Azərlayt” markalı Azərbaycan neftinin dünya bazarlarında qiymətlərinin elmi əsaslarla ekonometrik modellərlə proqnozlaşdırılmışdır.

Tədqiqat UNEC ilə ADNŞ arasında bağlanan müqavilə əsasında 2015-ci ili ikinci yarısı və 2016-ci ilin birinci yarısında yerinə yetirilmişdir. Tədqiqatın əsas nəticələrindən aşağıdakılardır qeyd edə bilərik:

- İran neftinin dünya bazarına çıxması qadağasının aradan qaldırılması neftin qiymətini 4,354% düşməsinə, ABŞ-in neft ixracına qoyulan qadağanın aradan qaldırılması isə neftin qiymətinin 16,3698% aşağı düşməsinə gətirib çıxarırdı;
- ARIMA modeli ilə “Azərlayt” markalı neftinin dünya bazarlarında qiymətinin 2016-ci il üzrə orta qiyməti hər barrel üçün təxminən 50 dollar ətrafında qərarlaşacaqdır. Lakin kəskin enmə və qalxma hallarının olması istisna olunmur. Bu zaman min. qiymət 22, max. qiymət isə 88 dollar təşkil edə bilər. Loqarifmik xətti trend modeli ilə isə 2016-ci il üzrə neftin orta qiyməti hər barrel üçün 50,5-51 dollar ətrafında qərarlaşacağı alınmışdır. Bu ARIMA modeli ilə verilmiş proqnoza xeyli yaxındır. Lakin burada da kəskin enmə və qalxma hallarının olması istisna olunmur. Belə ki, orta qiymətdən kənarlaşma intervalı da böyükür və 30 dollardan 105 dollara qədər ola bilər. Ümumiyyətlə, neftin hər barrelinin qiyməti dünya bazarlarında 2016-ci ildən 2018-ci ilə qədər qalxaraq 80,3-85 dollar təşkil edəcəyi, sonrakı il-

Neftin 2016-2020-ci illər üzrə pronozu,  
1 dollar barrel ilə



lərdə enərək 2020-ci ildə 72-75 dollar təşkil edəcəyi proqnozlaşdırılmışdır.

Bələliklə, hər iki modelin proqnoz nəticələrini ümumiləşdirərək neftin dünya bazarlarında qiymətlərinin 2016-2020-ci illər üzrə dinamikasını aşağıdakı cədvəldəki kimi göstərə bilərik.

Qeyd edək ki, ekonometrik modelləşdirmədə əvvəlcə neftin qiymətinə təsir edən çoxlu sayda amillər: Elmi-texniki tərəqqi, enerji daşıyıcılarının alternativ mənbələrinin kəşfi, etiyatların dəyişməsi, yeni neft yataqlarının kəşfi, iqlim şəraiti, o cümlədən günəş aktivliyinin dəyişməsi, dünya ÜDM-nin artımı (o cümlədən, ABŞ, Çin, Hindistanda ÜDM artımı), hərbi konfliktler, maliyyə strukturlarında spekulativ əməliyyatlar, İran üzərindən neft ixracına qoyulan qadağaların aradan qaldırılması, ABŞ-in öz neftinin ixracına qoyduğu qadağanın aradan qaldırılması və s. kimi amillər təhlil edilmişdir. Daha sonra proqnozlaşdırımada istifadə edilən ARIMA-GARCH, ARFIMA-GARCH, ARFIMA-FIGARCH, TREND modelləri araşdırılaraq testləşdirilmiş və nəticədə daha adekvat alınan ARIMA və TREND modelləri ilə proqnozlar verilmişdir.

<b>il</b>	<b>min.</b>	<b>orta</b>	<b>max.</b>
<b>2016</b>	38	51.5	64
<b>2017</b>	48	65	81
<b>2018</b>	67	80.3	94
<b>2019</b>	62	76	79
<b>2020</b>	45	72	98

# } AİLƏ BİZNESİ

SAHİBKARLIĞIN İNKİŞAFINDA UĞURLU MODELDİR



**"ABAD"**  
*layihəsi ölkədə  
ailə institutlarının  
bünövrəsinin  
möhkəmlənməsinə  
xidmət edəcəkdir*

Prezidentin 23 sentyabr 2016-cı il tarixli fərmanı ilə Vətəndaşlara Xidmət və Sosial İnnovasiyalar üzrə Dövlət Agentliyinin tabeliyində formalasdırılacaq "ABAD" ölkənin sosial-iqtisadi inkişafında vətəndaşların fəal iştirakını təmin etmək, ailə əməyinə əsaslanan təsərrüfatların fəaliyyətini dəstekləmək, kiçik və orta sahibkarlığın inkişafını stimullaşdırmaq, əhalinin məşğulluğunu artırmaq üçün geniş imkanlar yaradır. Pilot layihə çərçivəsində "ABAD" mərkəzlərinin fəaliyyətə başlaması üçün Azərbaycan Respublikasının 2016-cı il dövlət bütçəsində nəzərdə tutulmuş Azərbaycan Respublikası Prezidentinin ehtiyat fondundan Vətəndaşlara Xidmət və Sosial İnnovasiyalar üzrə Dövlət Agentliyinə 1 (bir) milyon manat ayrılmışdır.

"ABAD" layihəsinə təkcə dövlət qurumlarından

maliyyə və institusional dəstək göstərilir, eyni zamanda, özəl sektorun da töhfəsi hiss olunmaqdadır. Oktjabrın 21-də SOCAR rəhbərliyi ilə ASAN xidməti arasında keçirilən görüş və imzalanan saziş bu ideyaya marağın artmasını göstərir. SOCAR bu layihəyə dəstək göstərəcək. İnanmaq olar ki, bu ideya populyarlıq qazandıqca ciddi investorların və tərəfdaşların sayı durmadan artacaq.

"ABAD" güclü bir layihəyə çevriləsi üçün təkcə institusional dəstəyin olması deyil, onun bir biznes layihəsi olaraq ictimai ləşdirilməsinə ehtiyac vardır. Müxtəlif media qurumlarında bu ideyanın ortaya çıxma zərurəti ilə bərabər, onun bir biznes konsepsiyası kimi tərəfdaşlara qazandırıa biləcəkləri üstünlükler haqqında təfsilatlı bilgilər verməklə yanaşı, bu istiqamətdə ciddi maarifləndirmə

*Avropa ölkələrində ailə təsərrüfatları bazardakı təsərrüfatların 70%-dən çoxunu təşkil edir*

kampaniyasının aparılmasına böyük ehtiyac vardır. Bunu təkcə bir layihə olaraq qiymətləndirmək də doğru olmaz. Ölkədə ailələrin gəlir mənbələrinin formallaşmasına yardım etməyə ehtiyac vardır. Bu təkcə ailələrin biznes təşəbbüslerinin stimullaşdırılması yox, eyni zamanda, bu ailə institutlarının dayaqlarının möhkəmləndirilməsinə xidmət edəcək. Çünkü ölkədə il ərzində nikaha daxil olan 100 ailənin 20-22-si müxtəlif səbəblərdən dağılır. Bu kərpiclərin sökülməsində ailənin maliyyə imkansızlığının da rolü az deyil. Demək, biz bu ideyanın uğur qazanması ilə yanaşı, ölkədə ailə institutlarının bünövrəsinin möhkəmlənməsinə xidmət etmiş olacaq.

Azərbaycanda ailə biznesinə dövlət dəstəyini təmin etmək məqsədilə "ABAD" publik hüquqi şəxsin yaradılması ailə təsərrüfatlarının hərtərəfli dəstəklənməsi məqsədi daşıyır. Biznes planlarının tərtib olunmasından başlayaraq, son məhsulun satışından və eyni zamanda, maliyyə dəstəyinin göstərilməsinin dəstəklənməsi dövlətin bu sahəyə yüksək qayğı göstərəcəyini nümayiş etdirir.


Araşdırımlar göstərir ki, iqtisadi böhran şəraitində ailə biznesi modeli ilə işləyən strukturlar daha etibarlı və dayanıqlı təsir bağışlayır. Mütəxəssislər bunu ilk növbədə onunla izah edirlər ki, ailə – etibarlılıq, güvənc deməkdir. Bu mənada, ailə münasibətlərinə söykənən biznes modeli də ən çətin anlarda belə etibarlı və güvencli bir struktura çevrilir. Ailə biznesinin inkişaf istiqaməti fərqlidir o, orta və daha böyük sektora doğru inkişaf edir. Burada ailənin hər bir üzvünün şərəf və məsuliyyət hissi vacib amildir. Ümumi mənafə naminə birləş hissi ailəni birləşdirir, heç kim özünü təkbaşına lider, sahibkar, mütləq hakim hesab etmir. Onlar tədrīcən inkişaf edərək peşəkar top-menecerlərə, rəqəbatə davamlı müəssisənin səmərəli idarəedilərinə, həm də siravi üzvlərinə çevirilirlər. Ailə biznesi özünün ənənələrini də yaradır, qoruyur və inkişaf etdirir.

Ailə təsərrüfatları dünyada ən qədim və ən çox yayılan biznes forması hesab edilir. Avropa ölkələrində ailə təsərrüfatları bazardakı təsərrüfatların 70%-dən çoxunu təşkil edir və ölkənin iqtisadi inkişafında və iş yerlərinin yaradılmasında mühüm rol oynayır. Böyük Britaniyada ölkə firmalarının 75%-i, ABŞ-da 90%-ni, Avropa İttifaqı ölkələrinin 85%-ni ailə biznesi şirkətləri təşkil edir. Nisbətən zəif də olsa, Rusiyada da ailə biznesi inkişaf edir. Məsələn, İspaniyada bazardakı təsərrüfatların təqribən 75%-i ailə təsərrüfatlarıdır və onların ÜDM-də payı 65%-ə çatır. Latin Amerikası ölkələrinə ailə təsərrüfatları bündən daxil olmalarının 50%-ni təmin edir.

Cədvəl 2-də ailə dəyərinin biznesə təsirinin müqayisəsi

qeyd edilmişdir:

Ailə biznesi ilə tanınmış korporasiyalar inkişaf edərək dünya iqtisadiyyatına təsir edən Rokfeller, Ford, Opal-B, Siemens, Adidas, Samsung Electronics kimi maqnatlar böyümüşlər. Almaniyadakı bütün müəssisələrin demək olar ki, 85 faizi ailə şirkətləri və təşkilatlardır. Bu şirkətlərdən ən böyük qəhvə satışı ilə məşğul olan "Dalmayr" şirkətidir. Hazırda günümüzdə ailə biznesi ilə məşğul olan ən varlı ailə ABŞ-dan olan Uolton ailəsidir. Ailə «Wal-Mart Stores» supermarketlər şəbəkəsinə sahibdir ki, bu şəbəkənin də tərkibinə 4440 supermarket daxildir. Ailə biznesi 1962-ci ildə qurulub və bugünkü günümüzdə onlara 217,8 milyard dollar qazandırır.



**MƏNBƏ:** Ailə dəyərlərinin biznesə təsiri Statistik məlumatlar əsasında müəllif tərəfindən tərtib edilmişdir.

Hesab edirik ki, ailə təsərrüfatlarının inkişafı Azərbaycanda məşgulluqu artıracaq, bündən daxil olmalarını diversifikasiya edərək yüksəldəcək. Bu öz növbəsində əhalinin galirlərini yüksəldəcək. Bu o deməkdir ki, ailə təsərrüfatları milli iqtisadiyyatda mühüm sosial-iqtisadi rol oynayacaq. Ailə biznesinin inkişafını təmin edən əsas faktor sürətlilikdir. Bu baxımdan tələb olunaan prosedurların ASANlaşdırılması və "ASAN Xidmət" Mərkəzlərinin özünü yüksək səviyyədə doğrultması, insanların bu mərkəzlərə yüksək inamı başlanğıcın uğurlu olmasını şərtləndirir".

**QEYD:** Ailə biznesinin təşkilində bir vacib cəhət də odur ki, bu biznes özünə daha çox inam yaradır. Mümkün deyil ki, aldanasan- deməli, etibar puldan daha önemlidir. Ona görə də ailə biznesində həm müştəri, tərəfdəşlərlə, həm də öz daxillərində konfliktlərə daha az rast gəlinir.

dos. H. Həmidov

# ÖZÜNÜMƏŞĞULLUQ

VƏ KİÇİK SAHİBKARLIQ dos. MÜBARİZ MƏMMƏDLİ



İnşaf etmiş ölkələrdə özünüməşğulluq əlavə gəlir mənbəyi, daha sərbəst həyat tərzi keçirmək üçün özünün ilkin ehtiyaclarının ödənilməsi mənbəyi kimi çıxış edirə, inşaf etməkdə olan ölkələrdə bu yoxsulluğun aradan qaldırılması, əhalinin məşğulluq probleminin həll olunması yolu kimi görülür.

**Ö**zünüməşğulluq ən ilkin sahibkarlıq formasıdır, buna fərdi sahibkarlıq və ya mikrobiznes də demek olar. Özünəməşğulluğun müsbət tərəfləri bunlardır:

- bacardığın və məmənuniyyət duydugu işlə məşğul olmaq şansı;
  - müstəqil fəaliyyət;
  - bacarığa uyğun qazanc;
  - iş qrafikinin azad planlanması.
- Mənfi tərəfləri bunlardır:
- fəaliyyətin risklerinin müstəqil qarşlanması;
  - ilkin mərhəlonin maddi və psixoloji ağırlığı;
  - planlaşdırma, marketinq, reklam, satış, uçot və s. fəaliyyətlərin təkbaşına həyata keçirilməsi.

Adətən özü üçün işləyənlər daha çox işləməli olurlar və ya da bəzən əmək intizamına çox ehtiyacları yaranır. Yəni tənbəllik və ya özünü həddən artıq yükləmə kimi neqativ hallara düşə bilirlər.

Məşğulluq haqqında Azərbaycan Respublikasının Qanununda deyilir: "Özünüməşğulluq - əmək qabiliyyəti şəxslərin müstəqil surətdə özünü işlə təmin etməsidir".

Özünüməşğulluğun təşviqi vasitəsilə az təmi-

natlı ailələrin həyat şəraitini yaşlılaşdırmaq, həm işsizlik problemlərini həll etmək, yoxsulluqla mübarizə aparmaq, ölkə iqtisadiyyatına fayda vermək, sahibkarlıq mühitini aktivləşdirmək mümkündür.

Özünüməşğulluğa nə aid edilir? Öz imkan və bacarıqları ilə digər şəxslərin (fiziki və hüquqi) ehtiyac və sifarişlərini müəyyən haqq müqabilində yerinə yetirmək qabiliyyəti olan hər kəsin göstərdiyi xidmətlər özünüməşğulluğa aid edilə bilər. Özünüməşğulluqla qazanan insanlara iqtisadiyyatın müxtəlif sahələrində rast gelinir. Məsələn, repititorluq edən müəllim, evdəki texniki problemi həll etmək üçün çağırılmış santexnik, elektrik, öz evində dərzilik xidməti göstərən şəxs, sifariş əsasında evinin mətbəxində şirniyyat bişirən və ya evdəki qonaqlıq üçün kənardan cəlb edilən aşpzadə, ofisant, web dizayner və sairə. Minalarla belə misal çəkmək mümkündür. Müasir şəraitdə mobil telefon xidmətləri bazarı, IT xidmətləri, təbii materiallardan əl işləri (suvənir və aksesuarlar), onlayn təhsil, repititorluq, sağlıq və idman, təbii kosmetik vasitələr, hüquqi xidmətlər, konsalting kimi sahələrdə fərdi sahib-



Ölkədə  
özünüməşğulluğun  
inkışafına dair  
Dövlət Programının  
qəbuluna ehtiyac  
vardır



# STATİSTİKA

Fərdi sahibkarlar haqqında Statistika Komitəsi və İqtisadiyyat Nazirliyi tərəfindən verilən rəqəmlərdə fərqli vardır. Özünüməşgül əhalinin statistik göstəriciləri isə yoxdur.

karlar üçün qazanmaq imkanı daha çoxdur. Bəzi hallarda kiçik sahibkarlar daimi işçiləri cəlb etmək üçün kifayət qədər maliiyə vasitələri çatışmadıqda və ya ümumiyyətlə, daimi işçi saxlamaq sərfəli olmadıqdə freelancerləri işə cəlb edirlər. Məsələn, kiçik bir toxuculuq sexiniz var və pambıq parça toxuyursunuz, pambıq iplikləri dəzgahə yükleməmişdən əvvəl onları nişastalamaq lazımdır. Bir ayda 5-6 dəfə belə əməliyyat tələb olunur. Bunun üçün ayrıca mütəxəssisi ştatda saxlamaq isə bahalıdır. Bu zaman sərbəst şəkildə işləyən mütəxəssisi cəlb etmək daha sərfəlidir.

İqtisadiyyat Nazirliyinin məlumatına əsasən, 2015-ci ildə fərdi sahibkarlıqla məşgül olanların sayı 576906 nəfər, kiçik müəssisələrin sayı isə 79037 olmuşdur. Dövlət Statistika Komitəsinin 2014-ci ilə olan məlumatına əsasən, kiçik sahibkarlıq subyektlərinin sayı 186898, bunlardan da 171917-si fərdi sahibkardır. İqtisadiyyat Nazirliyinin məlumatına əsasən isə 2014-cü ilə olan fərdi sahibkarların sayı 519816 nəfərdir. Fərdi sahibkarlar haqqında Statistika Komitəsi və İqtisadiyyat Nazirliyi tərəfindən verilən rəqəmlərdə fərqli vardır. Özünüməşgül əhalinin statistik göstəriciləri isə yoxdur. Buna əsas səbəb özünüməşgül təbəqənin qeydiyyata "həvəslə" olmamalarıdır.

Cədvəl 1 mövcud statistik məlumatların reallığı əks etdirmədiyini göstərir.

Dünya Bankının 2014-cü il məlumatına əsasən, Azərbaycan Respublikasında özünüməşgulluq sahəsində olanlar cəmi məşgulluq qabiliyyəti olan əhalinin 66 % təşkil edir. Bununla bərabər, əksər inkişaf etmiş ölkələrdə bu rəqəm daha aşağıdır. Üçüncü dünya ölkələrində isə, əksinə, daha

yüksəkdir. Məsələn, ABŞ-da özünüməşgulluq sahəsində olanlar bütün əməkqabiliyyətli əhalinin 6,8 faizini, Surinamda isə 96,6 faizini təşkil edir. Əməkqabiliyyətli əhalinin sayında özünüməşgulluq payına görə, ən az faizə sahib ölkələrə Qətər (0,5%), Səudiyyə Ərəbistanı (5,3%), ABŞ (6,6%), Norveç (7%), Rusiya (7,3%), Kanada (8,5%), Lüksemburq (8,8%), Danimarka (8,8%), Estoniya (9%), ən yüksək faizə sahib ölkələrə isə Surinam (96,6%), Efiopiya (89,5%), Uqanda (80,2%), Tanzaniya (75,9%), Vyetnam (65,1%), Gürcüstan (61%), Albaniya (59,8%) kimi ölkələr aiddir.

Azərbaycanda özünüməşgulluq xüsusiilə ticarət və xidmət sahəsində geniş yayılıb. Elmin və texnologianın inkişafı ilə İKT sahəsində də özünüməşgulluq artmaqdadır. Bu gün müstəqil fəaliyyət göstərən programçılar, web dizaynerlər, smartfonlar üçün program əlavələri yazanlar və sairə daha da populärşələrdir. Yəni, fərdi kəndli ev təsərrüfatlarından tutmuş yüksək texnoloji sahələrə qədər özünüməşgulluq üçün qazanc imkanları vardır.

Özünüməşgulluğun təşviq edilməsi Azərbaycanda dövlət siyasəti çərçivəsində aparılır. Azərbaycan Respublikası Prezidenti cənab İlham Əliyevin 7 aprel 2016-cı il "Əhalinin özünüməşgulluğunun təmin olunması sahəsində əlavə tədbirlər haqqında" Sərəncam vermişdir. Bu sərəncamın icrası ilə əlaqədar olaraq Əmək və Əhalinin Sosial Müdafiəsi Nazirliyi tərəfindən bir sıra tədbirlər həyata keçirilmişdir ki, bunlardan ən önemlilərindən biri təlimçilərin hazırlanması olmuşdur.

Prezidentin ayırdığı 6 milyon manatla 86 rayonu əhatə etməklə 1500 axtəminatlı

ailə 4 min manatla biznesini quracaq. Seçim aparılların ənvanlı sosial yardım alan ailələrə, xüsusilə ən azı 2 nəfər əmək qabiliyyəti olanlara üstünlük veriləcək, layihənin icrasında onlara verilən təsərrüfat əşyalarının, mal-qaranın və sairənin sığortalanması təmin ediləcək. Layihənin sonunda layihə çərçivəsində alınmış avadanlıqlar uğurlu layihə iştirakçılarının mülkiyyətinə veriləcək.

Çox vacibdir ki, özünüməşgulluğun patentləşdirilməsi və ya yüngül şərtlər daxilində vergidə qeydiyyatı aparılsın. Özünüməşgül təbəqənin vergilərə cəlb edilməsi həssas yanaşılma tələb edir. Burada fəaliyyət sahələrinə görə differensial yanaşmanın tətbiqi daha faydalı olardı.

Özünüməşgulluğun dövlət tərəfindən tənzimlənməsinə ehtiyac vardır. Fərdi sahibkarlıqla məşgül olanların qeydiyyatının aparılması mexanizmi işlənməlidir. Özünüməşgulluğun statistikası bu sahənin problemlərinin araşdırılması, müvafiq dövlət siyasəti tədbirlərinin hazırlanması üçün vacibdir.

Özünüməşgulluğun dövlət tərəfindən tənzimlənməsinin əsas istiqamətləri fikrimizcə bunlardır:

1. qanunvericiliyin qəbulu;
2. peşəyönümlünə, peşə hazırlığına, təhsilə yardım;
3. liberal vergi və ya patent sisteminin tətbiqi;
4. peşə ictimai birliklərinin (sənətkar qardaşlıqlarının) yaradılmasının təşviq edilməsi.

Azərbaycan Respublikasında özünüməşgulluğun inkişafının Dövlət Programının qəbuluna ehtiyac vardır. Dövlət Programında əhalinin özünüməşgulluğunun inkişafı üçün zəruri şərait yaratmaq, qeyri-formal əmək münasibətlərinin leqallaşdırılması istiqamətində tədbirlər həyata keçirmək, özünüməşgulluğun inkişaf etdirilməsinə zəmin yaradan və bunu nizama salan yeni qanunvericilik aktlarının qəbul olunması kimi məsələlər öz əksini tapmalıdır.

**Cədvəl 1. Fərdi sahibkarların sayı**

İllər	Dövlət Statistika Komitəsi	İqtisadiyyat Nazirliyi
2010	192588	306933
2011	210643	364600
2012	234634	438141
2013	150816	454997
2014	171917	519860

*Cədvəl mövcud statistik məlumatların reallığı əks etdirmədiyini göstərir*

# Turizmdə “ƏRƏB YAYI”

Turizm məşğulluq təminatı və valyuta artırıcı xüsusiyyəti ilə milli iqtisadiyyata kömək olan, beynəlxalq mədəni və ictimai ünsiyyəti artırıran təsiri ilə dünyada sülhün və əməkdaşlığın qorunmasında böyük payı olan bir sektordur. dos. **FARİZ ƏHMƏDOV**

Dünya Turizm Təşkilatının açıqlamasına göre 2016-ci ildə turist sayının ötən ilə nəzərən 4% artacağı gözlənilir. Turizm gəlirlərinə gəlincə beynəlxalq turizm 2015-ci ildə 1.5 trilyon dollar gəlir əldə etmişdir.

Azərbaycan da turizm sahisi üçün Prezident Heydər Əliyev tərəfindən təsdiq edilmiş «Azərbaycan Respublikasında 2002–2005-ci illərdə turizmin inkişafı üzrə Dövlət Proqramı», habelə «Regionların sosial-iqtisadi inkişafı üzrə Dövlət Proqramı» böyük əhəmiyyət kəsb etmişdir, onların həyata keçirilməsi zəngin infrastrukturun qurulması və ölkəmizin beynəlxalq turizm bazarına integrasiyasının təməlinin qoyulması üçün şərait yaratmışdır. O dövrədə əldə edilmiş sosial-iqtisadi təcrübə turizm sahəsinin hərtərəfli inkişafı üçün yeni imkanlar yaratmışdır. Bakının daxili şəhəri olan «İçəri şəhər», Şirvanşahlar sarayının, Qız qalasının və habelə qayaüstü rəsmlər muzeyi «Qobustan»ın YUNESKO-nun dünya mədəni irsi siyahısına salınması, Prezident İlham Əliyevin 2011-ci ili “Turizm İli” elan etməsi və «Eurovision-2012» nüfuzlu mahnı müsabiqəsinin Azərbaycanın paytaxtı Bakı şəhərində həyata keçirilməsi bütün dünyadan turistlərin ölkəmizə axın etməsi üçün şərait yaradı və ölkənin turizm sənayesinin inkişafına güclü təkan verdi. Son illərdə “Avropa Oyunları-2015”, “Formula 1-2016” nüfuzlu mega tədbirlərinin ölkəmizdə keçirilməsi bir çox ölkələrin diqqətini çəkmiş və bu ölkələrdən gələn turist sayılarını xeyli artırılmışdır. Aşağıdakı cədvəldə 2005-2015-ci illər arasında ölkəyə gələn xarici ölkə

vətəndaşlarının sayı və turizm məqsədilə gələn turistlərin sayı yer almışdır.

Mədəniyyət və turizm naziri Əbülfəs Qarayevin sözlərinə görə, son illərdə Azərbaycana gələn turistlərin sayında böyük artım qeydə alınır. Nazirin sözlərinə görə, ərəb ölkələrindən Azərbaycana gələn turistlərin sayı keçən ilə müqayisədə 8 dəfə çoxdur. Bu sahədə aparılan dövlət siyaseti artıq müsbət nəticəsini verməkdədir. Hazırda əsas istiqamət xidmət səviyyəsində keyfiyyət dəyişikliyinə nail olmaqdır. Nazirin qeyd etdiyi kimi, yeni hazırlanın və beynəlxalq təcrübədən istifadə edilməsi nəzərdə tutulan “Turizm haqqında” qanun layihəsinin qəbulu inkişafı daha da sürətləndirmiş olacaq.

Qətər, Oman, Səudiyyə Ərəbistanı, Bəhreyn, Küveyt vətəndaşlarına Azərbaycan Respublikasının bütün beynəlxalq statuslu hava limanlarında sadələşdirilmiş viza rejiminin tətbiqi ərəb turistlərinin ölkəmizə axınına müsbət təsir göstərmişdir.

Ərəb turistlərin sayının artması turizm sahəsində aparılan strategiyaların və ölkəmizdə keçirilən mega tədbirlərin nəticəsi olaraq dəyərləndirilə bilər. Ərəb turistlərin ölkəyə axını, eyni zamanda biznes əlaqəlerinin də inkişafına səbəb olacaqdır.

Təkliflər: Ərəb turistlərin sayının artması ölkəmiz üçün sevindirici haldır. Ancaq bunun davamlı və tarazlı olması üçün bəzi addımların atılması qəsninləndir. Ərəb turistlərin sayını artırmaq və davamlılığını təmin etmək üçün aşağıdakı addımlar atıla bilər:

## ƏRƏB TURİSTLƏRİN SAYI 8 DƏFƏ ARTIB

-Ölkəmizə gələn ərəb turistlərin ən çox marağında olan turizm növlərindən biri də ov turizmidir. Ərəb turistlərdən daha çox gelir əldə etmək üçün ov turizmi yüksək səviyyədə inkişaf etdirilməli və hədəf kütlələrə təbliğ edilməlidir.

-Mehmanxalarda və turizm obyektlərində göstərilən xidmət keyfiyyətinin artırılması və qiymətlərin xidmətin keyfiyyət səviyyəsinə görə müəyyənləşdirilməsi ölkəmizə gələn turistlərin məmənunuşunu artıracaqdır.

-Ərəb turistlərin daha çox Quba, Qəbələ, Xaçmaz və Qusar bölgələrində ərəb turistlərin daha çox istifadə etdikləri turizm məhsulları müəyyənləşdirilməli və onların keyfiyyətinin daha da yaxşılaşdırılması üçün addımlar atılmalıdır. Bu turizm bölgələrində turistlərin keçirdikləri zamanı artırmaq üçün alternativ turizm növləri və ya turizm məhsulları inkişaf etdirilməlidir.


-Ərəb turistlərin ən çox marağında olan turizm növlərindən biri də qış turizmidir. Ölkəmizə bu məqsədlə çox sayıda ərəb turistin gələcəyi gözlənilir. Qış turizmi ilə bağlı infrastruktur təminatı daha da yaxşılaşdırılmalı, ehtiyac olduğu halda infrastruktur təminatın həcmi artırılmalıdır.

-Viza rejiminin yüngülləşdirilməsindən sonra atılması lazımlı olan addımlardan biri də hədəf ölkələrdən Azərbaycana birbaşa uçuşların başa uçuşlara üstünlük verirlər. Buna görə, turistlərin ölkəmizə gəlişi daha rahat formada təşkil edilməlidir.

-Ərəb ölkələrindən gələn turist sayını daha da artırmaq üçün ərəb ölkələrində ölkəmizi təmsil edən turizm büroları açılmalıdır. Son olaraq, ərəb turistlərin maraqla dairəsində olan turizm bölgələrinin və turizm növlərinin yaxşılaşdırılması və xidməti keyfiyyətinin artırılması növbəti illərdə də ərəb ölkələrindən gələn turist sayının artmasına təkan verəcəkdir.

# İDMAN

## TURİZMİNİN



davamlı iqtisadi  
inqisafda rolü

i.ü.f.d. ELŞƏN MƏMMƏDOV



M

üsəir turizmin və idmanın bir araya gəlməsi yalnız yeni yerləri və mədəniyyətləri tanımaq üçün deyil, eyni zamanda, bədəni yenidən dinamik hala getirmək, yeni

duygular yaşamaq və yeni fəaliyyətləri sinamaq üçün mükəmməl bir fırsat təqdim edir. İdman və turizm arasındaki bu qarşılıqlı əlaqə Ümumdünya Turizm Təşkilatı (UNWTO) və Beynəlxalq Olimpiya

Komitəsinin (IOC) də diqqətini çəkmiş və 1999-ci ilin sonlarında idman və turizm arasındaki əlaqələri gücləndirmək üçün əməkdaşlıq razılaşması imzalamışlar.

Bütün bunların nəticəsində, idman turizmi alternativ bir turizm növü olaraq son illərdə getdikcə inkişaf edən və böyük bir sektor halına gəlmişdir.

Xüsusilə olimpiadalar, Dünya kuboku, Beynəlxalq Tennis turnirləri və s. kimi böyük miqyaslı idman tədbirlərinə olan maraq artımı idman turizminin inkişafında böyük rol oynamışdır. İdman təşkilatlarının ölkə təqdimatına və turizminə təsirini,

üqtisadiyyata olan töhfələrini, yeni təsislər yaratmasını nəzərə alan ölkələr bu tədbirləri öz ölkələrində reallaşdırmaq üçün böyük

səy göstərirler. Belə tədbirlər ev sahibliyi etmək böyük investisiya və büdcə tələb etməsinə baxmayaraq, bu hadisələrin sonunda ölkələr daha çox uğur əldə edir. Beynəlxalq idman tədbirləri ölkələrə, öz mədəniyyətlərini və turizm potensialını tanıtma, mövcud imiclərini inkişaf etdirmə və müsbət imic yaratma fürsəti verir.

Bu baxımdan, beynəlxalq idman tədbirləri ölkənin tanidlılmasında vacib rol oynayır.


Beynəlxalq idman tədbirləri təşkil edilən ölkələrin, ya da şəhərin adı bütün dünyada yaddaşlarda qalır (2000-ci il Sidney Olimpiadası, 2008-ci il Pekin Olimpiadası kimi). Bəzi şəhərlər isə belə tədbirlərin mərkəzi halına gəlmişdir. Məsələn, İtaliyanın Turin şəhəri son illərdə ard-arda təşkil etdiyi Qış İdman Oyunları ilə, qış turizmi dedikdə ilk ağla gələn şəhərlərdən biri olmuşdur.

Beynəlxalq səviyyədə idman tədbirlərinin təşkili ölkəyə gələn turist sayının artımına






da əsaslı təsir göstərir. Məsələn, 2000-ci il Sidney Yay Olimpiadasından üç ay sonra Avstraliyaya gələn turistlərin sayı əvvəlki ilin eyni dördü ilə müqayisədə 15% artmışdır. Eynilə 1992-ci ildə təşkil olunan Yay Olimpiya Oyunlarından sonra Barselonaya gələn turistlərin sayında xeyli artım olmuş, 1991-ci ildə 1.727.610 olan turist sayı, 1993-cü ildə 2.455.249 nəfərə qədər yüksəlmüşdir.



Beynəlxalq səviyyədə idman tədbirlərinin təsiri sadəcə turistlərin sayının artması ilə məhdudlaşdır, eyni zamanda, turizmdən əldə olunan gəlir artır, tədbirlərin keçiriləcəyi yerlərdə yeni iş yerləri yaranır, bununla da



milli iqtisadiyyata və məşğulluğa öz töhfəsini verir.

Dünyanın idman arenalarında artıq özünə layiqli yer tutan Azərbaycanın beynəlxalq yarışlara ev sahibliyi etməsində idman nailiyyətlərimizlə yanaşı, iqtisadi nailiyyətlərimiz də vacib rol oynamışdır. Bu gün Azərbaycanda idman və olimpiya hərəkatının inkişafında da böyük canlanma var. Gələcəyə hesablanmış idman siyaseti ölkəmizdə sağlam nəsil və böyük idmançı ordusu formalaşdırıb. Bütün bunlar Azərbaycanda həyata keçirilən idman siyaseti, həmçinin idmanın inkişafına dövlət tərəfindən göstərilən diqqət və qayğıının məntiqi nəticəsidir.

Artıq Azərbaycanda keçirilən Avropa, Dünya çempionatları silsilə xarakteri daşıyır. Son illər beynəlxalq turnirlərin — bədii gimnastika, qılıncçılık, taekvando, güləş, boks, karate, avarçəkmə, FIFA U-17 Qadınlararası Dünya çempionatı, "Baku World Challenge" avtomobil yarışı və Dünya, Avropa çempionatlarının təşkili ölkəmizə böyük imic qazandırılmışdır. 2015-ci ildə ölkəmiz tarixdə ilk dəfə təşkil olunan "Bakı-



**"Bakı-2015"**  
ilk Avropa  
Oyunlarının  
ölkəmizə verdiyi  
töhfələrdən  
biri də idman  
obyektləridir.





2016-ci ildə keçirilən "Formula-1" yarışı ilə bağlı Bakıya 10 mindən artıq turistin gəlməsi gözlənilirdi. Yarışlardan sonra Bakı otellərindən verilən məlumatə əsasən, bütün otellərin otaqları demək olar ki, tam sıfırı olunmuşdu. Orta hesabla bir turistin 3 gün ərzində bütün xərci 1000 dollar ətrafında qiymətləndirilir. Bu isə təxminən 10 milyon dollar ölkəyə gəlirin gəlməsi deməkdir.

Bələ mötəbər yarışların ölkədə keçirilməsi, xarici investisiyaların daha intensiv cəlb olunması, onların özləri ilə bərabər, müasir texnologiyaları getirməsi və bütün bunların nəticəsi kimi iqtisadiyyatın inkişaf etməsi, əhalinin sosial rifahının yaxşılaşması ilə nəticələnir. Qeyd olunanlarla yanaşı, ölkəmizdə idman turizminin inkişafı üçün aşağıdakı məsələlərə diqqət yetirmək lazımdır:

- İdman turizmi sahəsində dövlət strategiyası işlənib hazırlanmalıdır;
- Ölkəmizdə aktiv idman turizmi üçün əlverişli yerlərin tanıdılması istiqamətində işlər görülməlidir;
- İdman tədbirlərinə tamaşaçı qismində gələn turistlərin cəlb edilməsi ilə bağlı marketinq strategiyası və siyaseti işlənməlidir;
- İdman tədbirlərinin turizmin reklamı və məhsuluna çevriləməsi yolları araşdırılmalıdır.
- İdman, turizm və özəl sektor arasında düzgün koordinasiya qurulmalıdır.

***İdman tədbirlərinə tamaşaçı qismində gələn turistlərin cəlb edilməsi ilə bağlı marketinq strategiyası və siyaseti işlənməlidir***

2015" Avropa Oyunlarını layiqincə təşkil etməklə həm ölkəmizin, həm də Avropanın idman tarixinə öz adını yanzdırdı.

"Bakı-2015" ilk Avropa Oyunlarının ölkəmizə verdiyi töhfələrdən biri də idman obyektləridir. Bələ ki, 2017-ci ilin mayında keçirilməsi nəzərdə tutulan IV İslam Həmrəylik Oyunları həmin idman obyektlərində — Bakı Olimpiya Stadionu, Tofiq Bəhramov adına Respublika Stadionu, Bakı Su İdmanı Sarayı, Bakı İdman Sarayı, "Baku Crystall Hall", Bakı Tennis Akademiyası, Heydər Əliyev adına İdman Arenası, "Bakcell Arena", Bakı Atıcılıq Mərkəzi, Bakı Ekspo Mərkəzində keçiriləcək.

# KÖRFƏZ ÖLKƏLƏRİNİN *qeyri-neft sektorunun inkışaf təcrübəsi*

TƏHMASİB ƏLİZADƏ

→ Son 2 ildə dünyada neftin qiymətinin ucuzlaşması həm müsbət mənada, həm də mənfi mənada dünya ölkələrinə təsir göstərir. Bu ucuzlaşmadan fayda əldə edən tərəf nefti idxlər də ölkələr, itirən tərəf isə nefti ixrac edən ölkələrdir. Körfəz ölkələri də neft ixrac edən və dünya neft bazarında əsas oyuncular kimi tanınan ölkələr olaraq, bu ucuzlaşmadan xeyli dərəcədə itirirlər. Bu səbəbdən, Körfəz ölkələrinin qarşılara qoyduqları əsas hədəflərdən biri də qeyri-neft sektorunun inkişafıdır. Bu araşdırma yazısında bu hədəfə çatmaq istiqamətində Körfəz ölkələrinin nə dərəcədə uğurlu və ya uğursuz olduğunu, bu ölkələrin tətbiq etdikləri qeyri-neft sektorunun inkişafı planlarını analiz edəcəyik.

Onu da qeyd etmək lazımdır ki, Körfəz ölkələri bundan önce də, neftin qiymətinin 1980-ci illərdə kəskin aşağı düşməsi nəticəsində böyük depressoşa yaşamış və bu döndəmə zəif iqtisadi artım tempinə sahib olmuşlar. Bundan sonra Körfəz ölkələri iqtisadiyyatlarının əsasını təşkil edən neft sektorundan asılılığı azaltmaq və qeyri-neft sektorunu inkişaf etdirməyi özlərinə hədəf olaraq müəyyən etmişlər. Hazırda neft qiymətlərində baş verən kəskin enmələr Körfəz ölkələrinə neftdən asılı iqtisadiyyatların sonda uğursuzluqla nəticələnəciyini bir daha göstərmişdir.

Körfəz ölkələri qeyri-neft sektorunun inkişafına hələ 1980-ci illərdə neftin qiymətinin kəskin endiyi dövrə başlamışlar. Onlar keçən dövr ərzində bu istiqamətdə müəyyən siyasetlər, planlar, strategiyalar hazırlanmış və təqdim etmişlər. Ölkələrin qeyri-neft sektorunun inkişafı və iqtisadiyyatın diversifikasiyası istiqamətində tətbiq etdikləri siyasetlər və planlara misal olaraq, biznes mühitinin inkişaf etdirilməsi, gücləndirilməsi, infrastrukturun inkişaf etdirilməsi, kiçik və orta sahibkarlığa dövlət dəstəyinin artırılması və təhsilə yatırılan investisiyaları göstərə bilərik. (IMF, 2014)

Ümumiyyətlə, Körfəz ölkələrində qeyri-neft sektorunun, özəl sektorun payı hələ də kiçik həcmidədir. Təbii ki, bu ölkələri ayrı-ayrılıqlıda

analiz etsək, o zaman hər ölkənin iqtisadiyyatının şaxələndirilməsi istiqamətində təcrübələri və nəticələri bir-birindən fərqlənirlər. Bu ölkələrin indiyə qədər tətbiq etdiyi strategiyalar hazırkı dövrə elə də yetərlidir. Məsələn, Bəhreyn maliyyə sektorunu, bank sektorunu inkişaf etdirməklə, xüsusilə də İslam bankçılığını inkişaf etdirməklə, eyni zamanda, qeyri-neft sektorunda daha çox mahsul istehsalını və ixracatda qeyri-neft sektorun məhsullarının payını artırması ilə öz iqtisadiyyatını diversifikasiya edir.

Bu ölkələr arasında ən çox fərqlənən və yüksək nəticə əldə edən ölkə olaraq Birləşmiş Ərəb Əmirlilikləridir (BƏƏ). Diaqram 1-də BƏƏ-də 2015-ci il ərzində ÜDM-in sektorlar üzrə bölgüsü təqdim edilir. Beynəlxalq Valyuta Fonduñun təqdim etdiyi rəsmi göstəricilərə əsasən, BƏƏ iqtisadiyyatında sektorların ÜDM üzrə payında birinci yerdə enerji sektorunu (31%), ikinci yerdə daşınmaz əmlak sektorunu (22%), üçüncü yerdə isə pərakəndə satış sektorudur (12%).

Dünya Ticarət Təşkilatının (DTT) təqdim etdiyi rəsmi hesabata əsasən, (DTT, 2016) BƏƏ iqtisadiyyatın diversifikasiyası istiqamətində strategiyasını yüksək texnologiyaların inkişafı, turizm sektorunun inkişafı, emal sənayesi, alternativ enerji sektorunu və digər yüksək artıma sahib olan sektorları hədəf olaraq qəbul edir. Bundan başqa, qeyri-neft sektorunun inkişafı istiqamətində qeyri-hidrokarbogen sektorunun ÜDM-də payı 2000-ci ildəki 53% səviyyəsindən 69% səviyyəsinə qədər yüksəlmişdir. BƏƏ-nin əsas şəhərlərindən və mərkəzlərindən biri – Dubay hazırda regionun xidmətlər və ticarət hubu kimi fəaliyyət göstərir. BƏƏ-nin digər mərkəzi şəhəri Abu Dabidə isə Dubaydan fərqli olaraq, neft-kimya sənayesi, emal sənayesi, alternativ enerji sektorunu inkişaf etdirilir.

Digər bir Körfəz ölkəsi olaraq Qətərin qeyri-neft sektorunun inkişaf strategiyasını analiz edəcəyik. Qətər son illərdə neft və qazdan asılılığı azaltmaq üçün qeyri-neft sektorunun inkişafı və iqtisadiyyatın diversifikasiyası üçün strategiyalar tətbiq etdiyini görə bilərik. Əsasən özəl sektorun inkişafı, xarici investisiyanın cəlb olunması, maliyyə xidmətləri, təhsil, səhiyyə, turizm və idman sahələrinin inkişaf etdirilməsində addımlar atılmışdır. Bu tətbiq edilən strategiyalara misal olaraq göstərə bilərik:

1. Qətər Maliyyə Mərkəzinin yaradılması. Bu mərkəzin yaradılmasının əsas məqsədi maliyyə xidmətlərini ölkəyə cəlb etməkdir.

2. Qətər İnkışaf Bankının yaradılması. Bu bankın yaradılmasının əsas məqsədi özəl sektora maliyyə dəstəyinin təmin olunmasıdır.


3. Qətər Elm və Texnologiya Parkının yaradılması. Əsas məqsəd dövənin texnoloji bazalı şirkətlərinin təmin etməklə, Qətərin elm adamları və sahibkarlarına yeni imkanlar təqdim etməkdir.

4. Təhsilə böyük investisiyanın yatırılması.

5. Qətərdə turizm sektorunu daha da inkişaf etdirmək üçün yeni strategiyaların tətbiqi.

Göründüyü kimi, Körfəz ölkələri ümumi olaraq da, ayri-ayrı ölkələr olaraq da iqtisadiyyatın diversifikasiyası, qeyri-neft sektorunun inkişafında müəyyən təcrübəyə sahibdirler və eyni zamanda, artıq bir neçə layihə, strategiya həyata keçirmişlər. Lakin bu ölkələr hələ də iqtisadiyyat istənilən səviyyədə diversifikasiya edə bilməmiş və qeyri-neft sektorunun inkişafını tam təmin edə bilməmişlər.

**Diaqram 1. BƏƏ, ÜDM-in sektorlar üzrə bölgüsü, 2015 (%)**



Mənbə: BVF, Neft ixrac edən ərəb ölkələrində iqtisadi diversifikasiya, aprel, 2016

# DAİR TƏKLİFLƏR MƏCƏLLƏSİNƏ VERGİ



**I**slahatlar dövründə şirkətlərin vergiyə cəlb olunması ilə bağlı məsələlər xüsusi əhəmiyyət qazanır. Bu baxımdan, vergi məcəlləsinə dair bəzi təkliflərimizi təklif edirik.

**Maddə:** 218. Sadələşdirilmiş verginin ödəyiciləri

218.4.1. mülkiyyətində və ya istifadəsində olan avtonəqliyyat vasitələri ilə (beynəlxalq yük və sərnişin daşımaları istisna olmaqla) Azərbaycan Respublikasının ərazisində sərnişin və yük daşımalarını (o cümlədən taksi ilə) və yaxud həmin daşımaları müqavilə əsasında digər şəxslər vasitəsi ilə həyata keçirən şəxslər --

**Təklif:** bu maddədən beynəlxalq yük və sərnişin daşımaları istisna olmaqla sözlərinin çıxarılması təklif olunur

220.6.4. maddəsi əlavə olunsun: - beynəlxalq yük və sərnişin daşımaları ucun əmsal 1,5 və yaxud 2 tətbiq edilə bilər.

218.5.6. mülkiyyətində olan əsas vəsaitlərin ilin əvvəlinə (bu Məcəllənin 218.1.2-ci, 218.1.3-cü və 218.4-cü maddələrində

göstərilən şəxslər istisna olmaqla) qalıq dəyəri 1.000.000 manatdan artıq olan şəxslərin sadələşdirilmiş vergi ödəyicisi olmaq hüququ yoxdur

**Təklif:** bu maddə dəyişdirilə bilər.

Hər hansı fəaliyyət növü ilə məşğul olan sadələşdirilmiş vergi ödəyicisi həm də obyektin icarəyə verilməsindən gəlir əldə edirsə, o ikili hesabat aparmağa məcburdur (mənafəət vergisi verməlidir). Bu zaman icarədən əldə etdiyi gəlirin qarşısındaki xərcin mübahisə yaratmaması üçün və ikili hesabatın olmaması üçün icarə haqqından gələn gəlirə də fərqli faizlə (məsələn, 6%) sadələşdirilmiş vergi tətbiq etmək olar.

**ƏDV ilə bağlı**

**Maddə: 166.** Vergi tutulan əməliyyatların aparıldığı vaxt.

**Təklif:** Maddə 166 təkmilləşdirilə bilər - ƏDV bəyannamələri hər ay üçün növbəti ayın 20-nə kimi verilir. Bu maddəyə əsasən vergi ödəyicisi hər ay verdiyi əvvəlki bəyannamələrə dəqiqləşmə verməlidir. Çünkü 30 gün müddətində ödənilmiş əməliyyatlar izlənilməlidir.

i.ü.f.d. ANAR RZAYEV

**Maddə:** 13.2.33. Azərbaycan Respublikası ərazisindən tranzit - gömrük qanunvericiliyi ilə müyyəyen edilmiş qaydada Azərbaycan Respublikası sərhədindəki iki məntəqə arasında Azərbaycan Respublikası ərazisi ilə daşınma.

Beynəlxalq daşına — yüklerin və sərnişinlərin Azərbaycan Respublikası ilə (Azərbaycan Respublikasının sərhədlərindən) digər dövlətlərdəki məntəqə arasında daşınma sayılır.

**Maddə:** 165. Verginin sıfır (0) dərəcəsi ilə tutulması

165.1. Aşağıdakı işlərin görülməsinə, xidmətlərin göstərilməsinə və əməliyyatların aparılmasına görə ƏDV sıfır (0) dərəcəsi ilə tutulur...

165.1.4. beynəlxalq poçt xidmətləri istisna olmaqla, beynəlxalq və tranzit yük və sərnişin daşınması. Beynəlxalq və tranzit uçuşlarla bilavasitə bağlı olan işlərin görülməsi, xidmətlərin göstərilməsi;

**Təklif:** "Beynəlxalq daşına — yüklerin və sərnişinlərin Azərbaycan Respublikası ilə (Azərbaycan Respublikasının sərhədlərindən) digər dövlətlərdəki məntəqə arasında daşınma sayılır" - tərifindən "(Azərbaycan Respublikasının sərhədlərindən)" hissəsi çıxarılsın. İndiki halda milli beynəlxalq daşıyıcılar daxili məntəqədən sərhədə kimi daşına üçün ƏDV hesablamaçıları, eyni tələb rəqabət aparan xarici daşıyıcılara tətbiq edilmir. Bu həm milli daşıyıcıları daha əlverişsiz vəziyyətə salır və əlavə işlər yaradır.

**Maddə:** 61.2 .... Vergi orqanları tərəfindən düzgün tutulmayan vergi, maliyyə sanksiyaları, faizlər və inzibati cərimələrin məbləğləri, vergilər üzrə borclar olmadıqda bu Məcəllədə başqa hallar nəzərdə tutulmadıqda vergi ödəyicisinin müraciətinə əsasən, 45 gün müddətində geri qaytarılmalıdır və ya gələcək ödənişlərin hesabına aid edilə bilər.

**Təklif:** Maddə 61.2-də 45 günün azaldılması və "gələcək ödənişlərin hesabına aid edilə bilər" ifadəsinin "vergi ödəyicisinin razılığı ilə gələcək ödənişlərin hesabına aid edilə bilər" ifadəsi ilə əvəzlənməsi təklif olunur.

**Maddə:** 65. Vergilər üzrə borcların alınması qaydası

65.1. Vergi ödəyicisi vergi öhdəliyini bu Məcəllə ilə müyyəyen edilmiş müddətdə yerinə yetirmədikdə vergi orqanı bu Məcəlləyə müvafiq olaraq hesablanmış və ya yenidən hesablanmış vergilərin, faizlərin və tətbiq edilmiş maliyyə sanksiyalarının 5 gün müddətində ödənilməsinə dair vergi ödəyicisənə bildiriş göndərir.

65.2. Bu Məcəllənin 65.2.1.1 və 65.2.1.4-cü mad-

dələrində nəzərdə tutulan hallar istisna olmaqla, digər hallarda vergi orqanının hesablaşlığı və ya yenidən hesablaşlığı vergilər, faizlər və ya tətbiq etdiyi maliyyə sanksiyaları üzrə vergi orqanı vergi ödəyicisinin milli və ya xarici valyutada cari və ya digər hesablarında borc məbləğinin 105 faizi həcmində pul vəsaitinin məxaric əməliyyatları üzrə dondurulması haqqında kredit təşkilatına və ya bank əməliyyatları aparan şəxsə icra sənədi olan sərəncam verir.

**Təklif:** Maddə 65-də olan ziddiyət aradan qaldırılmalıdır. Əgər vergi ödəyicisi hətta 3 gündən sonra (vaxt 5 gündür) ödənişi həyata keçirə belə, həmin məbləğ vergi ödəyicisinin təqsiri olmadan vergi orqanlarının uçot bazasında 5 gündən sonra görünməsə, elektron qaydada müvafiq banklara sərəncam göndərilir və bank həmin sərəncamı 1 gün ərzində (adətən həmin gün) icra edir. Nəticədə vergi ödəyicisi eyni məbləği 2 dəfə ödəmiş olur. 5 gün ərzində vergi ödəyicisindən alınmış artıq vəsait 45 gün ərzində geri qaytarılmalıdır və ya gələcək ödənişlərin hesabına nəzərə alınır. Nəticədə vergi ödəyicisinin nağd vəsaiti dondurulur.

#### *Əsas vəsaitlərin amortizasiyası ilə bağlı*

**Maddə:** 114.4. Əsas vəsaitlərin kateqoriyaları üzrə amortizasiya ayırmaları bu Məcəllənin 114.3-cü maddəsi ilə hər kateqoriyaya aid olan əsas vəsaitlər üçün müəyyənləşdirilmiş amortizasiya normasını həmin kateqoriyaya aid əsas vəsaitlərin vergi ilinin sonuna balans üzrə qalıq dəyərinə tətbiq etməklə hesablanır.

**Təklif:** Hal-hazırda amortizasiya əsas vəsaitlərin ilin sonuna olan qalıq dəyərinə tətbiq olunur və bu da suni olaraq əsas vəsaitlərin ömrünün uzanmasına xidmət edir. Nəqliyyat vasitələri (maddə 114.3.3) bölməsində amortizasiyanı əsas vəsaitin balans dəyərinə tətbiq olunması təklif olunur.

**Maddə:** 115. Təmirlə bağlı xərclərin gəlirdən çıxılması

115.1. ... 114.3.3-cü maddələrində göstərilən əsas vəsaitlərin kateqoriyasının ilin sonuna qalıq dəyərinin 5 faizi.

**Təklif:** Nəqliyyat vasitələri bölməsində təmir xərclərinin ilin sonuna qalıq dəyərinin 5 faizi qədər olması cox azdır və reallığı əks etdirmir və nəticədə əsas vəsaitin qalıq dəyərinin artmasına gətirib çıxarırlar.

*Artıq Vergilər Nazirliyinin uçot-informasiya sistemində kifayət qədər informasiya var. Bu imkan verir ki, vergi ödəyiciləri tərəfindən Vergilər Nazirliyinə təqdim olunmuş hesabatlar və məlumatlar təkrar olaraq digər qurumlara (DSMF, statistika idarəsi, məşğulluq idarəsi) verilməsin və həmin qurumlar özlərinə lazımlı olan informasiyanı bu sistemdən götürsünlər.*

# Texnologiya tutumlu kənd təsərrüfatına doğru

**"KOBİ-DUQLAS" VƏ BEYNƏLXALQ TİCARƏTİN SPESİFİK FAKTORLAR MODELLƏRİNƏ GÖRƏ, MƏHSULUN İSTEHSALINDA İNTENSİVLİK BAXIMINDAN SAHƏLƏR KAPİALTUTUMLU VƏ YA ƏMƏKTUTUMLU QRUPLARA BÖLÜNMÜŞDÜR i.e.d. MÜSLÜM İBRAHİMOV**

Kənd təsərrüfatı sahəsində məhz əməktutumlu məhsulların istehsal olunması qəbul olunur. Başqa sözlə, burada əsasən aşağı ixtisaslı işçilərin əməyi əsas faktor kimi çıxış edir. Lakin Qərb dünyası tərəfindən "Yaşıl inqilab" tendensiyasına qoşularaq elmi-texnologiyaların inkişafında artan templerin yaranmasında məhz kənd təsərrüfatı məhsullarının istehsalına daha böyük önem verilir. Kənd təsərrüfatının başarıyyətin elmi tədqiqatlarının bütün nailiyyətlərini özündə ehtiva edərək təbiət elmlərinin inkişafında təkanverici qüvvə olması danılmaz bir faktardır. Belə ki, kənd təsərrüfatı məhsullarının istehsalında son 20 il ərzində təkmilləşdirilmiş aqrotexniki sxemlərin tərkibində istifadə edilən modernlaşdırılmış kənd təsərrüfatı texnikası iri şirkətlər tərəfindən istehsal olunaraq dünyada olyqopolia tipli bazar yaratmışdır. Bundan başqa, əkin növbələrinin intensiv sxemlərinin, suvarma torpaqlarının genişləndirilməsi və eyni zamanda, suvarma üsullarının təkmilləşdirilməsi, fitopatoloji və entomoloji vasitələrin müasir tərkibli elementlərinin istifadəsi və digər nailiyyətlər bütünlükdə dünya səviyyəsində elm və texnologiyaların sürəti inkişafına gətirib çıxarmışdır.

İnkişaf etmiş ölkələrdə seleksiya istiqamətində heyvandarlıq və əkinçilik sahəsində yeni sortların, hibridlərin və yeni cins növlərinin keşfi, mövcudların təkmilləşdirilməsi istiqamətində irimiqyaslı elmi-tədqiqatların aparılmasına külli miqdarda vəsait cəlb olunur. Bu və digər misallar onu sübut edir ki, artıq kənd təsərrüfatı elmtutumlu sahə olaraq texnologiyatutumluq səviyyəsinə görə digər sahələri ötüb keçməsi prosesində aktiv iştirak edir.

İqtisadi cəhətdən texnoloji tutumluluq əmsali texnologiyaların istifadəsi zamanı istehsal prosesində sərf olunmuş faktiki və keçmiş əməyin nisbəti əsasında müəyyən olunur, digər bir ifadə ilə texnologiyatutumluq işçilərin sayı və illik texnologiya fondlarının arasında nisbəti göstərir.

Ölkəmizin aqrar sahəsində yüksək texnologiyatutumluq səviyyəsinə nail olunması üçün ilk önce təkmilləşmiş təşkilati-iqtisadi sisteminin istifadə edilməsi daha məqsədə uyğundur. Mahiyyət etibarilə bu kənd təsərrüfatı bitkilerinin istehsal texnologiyalarının, müasir aqrotexniki üsulların və sxemlərin təmərküzləşmə səviyyəsinin artması deməkdir. Elmi-texniki tərəqqinin nailiyyətlərinin öyrənilməsi və istehsal prosesində istifadə edilməsi, müvafiq üsulların iqtisadi səməralılıyi baxımından seçilməsi və tədbiq edilməsi məhsulun istehsalında texnologiya intensivlik faktorununu gücləndirəcəkdir. Bura ixtisaslaşmanın dərinleşməsi, aqrar istehsalın təmərküzləşməsi, məhsul emalında forma və metodların təkmilləşdirilməsi, əməyin təşkil və digər metodlar daxildir.

Azərbaycanın texnologiyatutumlu səviyyəsinin artmasında iki istiqaməti təklif etmək olar. Ən önəmlisi, rəqabətqabiliyyətli yerli məhsulların hesabına daxili bazarda yerli istehlakçıların tələbinin ödənilməsidir. Burada daxili bazarın xüsusiyyətlərini təhlil edərək çeşidlilik, subsitutluq və digər elementləri nəzərə almaq lazımdır. Bunun üçün ərzaq təhlükəsizliyi və idxləvəzədici mexanizmləri ayrı-ayrılıqla yox, birgə, bir-birini tamamlayan formada həyata keçirilməlidir. Burada ilk önce ərzaq təhlükəsizlik səviyyəsinin artırılmasına əsaslanan tədbirlərin davam etməsi ilə bərabər, daxili bazarda idxlə məhsullarına qarşı iqtisadi üsulların vasitəsilə rəqabət mübarizəsinə aparmaqla daxili istehlakçının alıcılıq qabiliyyətinə uyğun keyfiyyətli məhsulların təklifi artırılmalıdır. Texnologiyaların istifadə edilməsi sahəsində diqqət əsasən məhsuldarlığın artırılmasına, burada il ərzində ən azı 2 dəfə məhsul yığımına, ərzaq məhsullarının istehsalında daha dərin emal prosesini təmin etməkdən ibarətdir. Təbii ki, burada ən əsası xarici texnologiyaların lokallaşması, mənimsnəilməsi əsas şərtidir.

İkinci istiqamət dünya ərzaq və kənd təsərrüfatı bazarına ekoloji cəhətdən təmiz məhsulların ixracının artmasıdır. Burada əsasən texnoloji cəhətdən, ərzaq məhsullarının dərin emal prosesində robotlaşdırma texnologiyalarının tədbiqi, yüksək məhsuldar cins heyvanların, bitki sortlarının və biotexnologiyaların istifadəsi nəzərdə tutulur. Bu istiqamətdə dövlət tərəfindən böyük dəstəyə ehtiyac vardır. Burada güclü elm və təhsil komplekslerinin yaradılması, kənd təsərrüfatı məhsullarının və ərzaq tullantıları dərin və kompleks emal texnologiyaların tədbiqi və sair nəzərdə tutulur.

Yuxarıda vurgulanılanları nəzərə alaraq bir daha qeyd etmək olar ki, bu gün rəqabətqabiliyyətli kənd təsərrüfatı məhsullarının qənaətbəxş miqdarda istehsal edilməsi ilk önce bu sahənin texnologiyatutumlu istehsalının təməlində dayanır.

**YAŞIL İNQİLƏB** və





*Artıq kənd təsərrüfatı elmtutumlu sahə olaraq texnologiyatutumluluq səviyyəsinə görə digər sahələri ötüb keçməsi prosesində aktiv iştirak edir*



## TEXNOLOGİYA



# KƏND TƏSƏR- RÜFATINA DƏSTƏK: Aİ TƏCRÜBƏSİ



Avropada vahid kənd təsərrüfatı siyasetinin həyata keçirilməsi ideyası 1957-ci ildə Aİ ümumi bazarın yaradılması haqqında Roma sazişini imzaladıqdan sonra yaranmışdır. Müqaviləni imzalayan dövlətlər ayrılıqda kənd təsərrüfatına yardımçılar edirdilər. Lakin bir dövlət digər Avropa dövlətindən çox yardım edirdisə, ümumi bazar sistemində bu qəbul olunmaz idi. Ümumi bazarın yaradılması haqqında müqaviləni imzaladıqdan sonra vahid kənd təsərrüfatı siyasetinin həyata keçirilməsinə ehtiyac yarandı.

Aİ-də kənd təsərrüfatına dəstək mexanizmləri aşağıdakılardır:

1. Aİ-yə idxl olunan bəzi məhsullara tətbiq olunan rüsumlar. Rüsumların məqsədi idxl olunan məhsulların qiymətlərinin daxili bazarın qiymətləri ilə uyğunlaşdırılmasıdır.
2. İdxal olunan məhsullara tətbiq olunan kvotaların məqsədi daxil olan kənd təsərrüfatı məhsullarını məhdudlaşdırmaqdır.
3. Daxili müdaxilə qiymətləri. Daxili qiymətlər müdaxilə qiymətindən aşağı düşərsə, Avropa İttifaqı daxili qiyməti müdaxilə qiyməti səviyyəsinə çatdırmaq üçün həmin məhsulları fermerlərdən almalıdır.
4. Birbaşa subsidiyaların məqsədi müəyyən olunmuş məhsulların yetişdirilməsini stimullaşdırmaqdır. İlk dövrlərdə birbaşa subsidiyalar müəyyən olunmuş məhsullara tətbiq olunurdu, lakin 2005-ci ildən sonra əkilən bütün torpaqlara və ekoloji təmiz məhsullara tətbiq olunur. Aİ ancaq bu islahatdan sonra kəndlilərə bazaarda tələb olunan məhsulları istehsal etmək imkanı yaratdı. Lakin bununla bərabər, bəzi artıq (əlavə) istehsal olunan məhsullara kvotalar tətbiq olunurdu. Buna misal kimi, süd və buğda məhsullarını, çaxır istehsalını göstərmək olar.

Avropa İttifaqı fəaliyyət göstərdiyi dövrlər vahid kənd təsərrüfatı siyaseti daim təkmilləşib dəyişikliklərə məruz qalır. Tətbiq olunan siyaseti dörd dövra təsnifatlaşdırmaq olar:

**Birinci mərhələ** 1957-1997-ci illəri əhatə edir. İlk dövrlər Aİ dövlətləri öz aralarında əsas kənd təsərrüfatı məhsullarına vahid qiymətin tətbiq olunmasına qərar vermişdilər. Əsasən də buğda məhsulları və mal əti vahid qiymətə satılırdı. Milli valyutaların məzənnələrindəki dəyişikliklərin nəzərə alınması üçün "yaşıl məzənnə" tətbiq olunurdu. Bir sözlə, yaşıl kurs kənd təsərrüfatı məhsullarının qiymətləri milli valyutanın məzənnəsinin dəyişməsi səbəbindən tətbiq olunur.

**İkinci mərhələdə** (1997-2003-cü illər):

"Hərəkətlər planı 2000" adlanan vahid aqrar siyasetin aşağıdakı yeni istiqamətləri əsaslandırılmışdır:

- fermerin rolunun sosial, mədəni və təbii sisteminin inkişafında gücləndirilməsi ilə bağlı çoxfunksiyon-



# AVROPADA VAHİD KƏND TƏSƏRRÜFATI SİYASƏTİNİN HƏYATA KEÇİRilməsi İDEYASI 1957- Cİ İLDƏ Aİ ÜMUMİ BAZARIN YARADILMASI HAQQINDA ROMA SAZİŞİNİ İMZALADIQDAN SONRA YARANMIŞDIR.

i.ü.f.d. **EMİN QƏRİBLİ**

- allıq. Fermerlərə ödənişlər hesablanarkən məşğulluq səviyyəsi diqqətə alınırıd; - kənd təsərrüfatının rəqabətə davamlılığının artırılması; - ərzağın keyfiyyəti və təhlükəsizliyi üzrə tələblərin mal istehsalçıları tərəfindən yerinə yetirilməsi; - təbii landşaftlarının qorunub saxlanması və kənd ərazilərinin inkişaf etdirilməsi.

Baxılan dövrdə kənd təsərrüfatı istehsalına investisiyalara məqsədyönlü dəstək istiqamətində tədbirlər tətbiq edilmişdir. İnvestisiya dəstəyi sahəsində əsas tələblər aşağıdakılardan ibarət idi:

- istehsal fəaliyyətinin diversifikasiyası;
- məhsulun keyfiyyətinin yaxşılaşdırılmasının həvəsləndirilməsi; ətraf mühitin mühafizəsi standart-ları nəzərdə tutulmuşdur.
- dövlət dəstəyinin





maksimal məbləği investisiyaların ümumi dəyərinin 40%-ni təşkil edirdi (əlverişsiz regionlarda bu, 50%-dək artırılmışdır).

"Hərəkətlər planı 2000"-nin səciyyəvi cəhətlərindən biri tamamilə yeni tənzimləmə prinsiplərindən istifadə edilməsi idi.

"Kəsişən uyğunluq" prinsipi ondan ibarət idi ki, birbaşa ödəmələri almaq üçün fermerlər Avropa Birliyi ölkələrinin milli qanunvericiliyi ilə müəyyən edilən müvafiq ekoloji tələblərə riayət etməli idilər.

Ödənişlərin modulyasiyası prinsipi qiymətlərə və istehsalçıların gəlirlərinə dəstək və həmin pulların kənd ərazilərinin inkişaf proqramlarının maliyyələşdirilməsi çərçivəsində (məsələn, aqroekoloji tədbirlərin həyata keçirilməsi, əlverişsiz regionlarda istehsalçılara dəstək göstərilməsi) fermerlərə ödənişlərin azaldılması hesabına dəstək vəsaitlərinin yenidən bölgüsünü nəzərdə tuturdu.

Avropa Birliyinin ümumi bütçəsindən və milli fondlardan aqrar sektorun dəstəyinə xərclər iki əsas istiqamət üzrə ayrıldı:

1. Birbaşa ödənişlər də daxil olmaqla, istehsalçılara bazar dəstəyi və gəlirlərinin stabillaşdırılması, bazar qiymətlərinə dəstək üzrə tədbirlər (müdaxilə alışları, məhsulun saxlanılmasına çəkilən xərclər, ixracat subsidiyaları).
2. Kənd ərazilərinin inkişafı (ətraf mühitin mühafizəsi üzrə tədbirlər, əlverişsiz regionların təsərrüfatlarına yardım, keyfiyyət standartlarının yerinə yetirilməsi).

Subsidiyaların təklifi edilməsi mənəbələri kimi, Avropa Birliyinin birləşmiş bütçə vəsaitləri, həmçinin federal və regional bütçə vəsaitləri çıxış edir.

Almaniyadan kənd ərazilərinin inkişafına ayırlan təxisatların ümumi məbləğində əlverişsiz regionlarda istehsalın subsidiyalasdırılmasının xüsusi çöküsü 10,8% təşkil edir.

Ətraf mühitin müdafiəsi ilə bağlı tədbirlərin payına 24,7%, aqrar investisiyaların subsidiyalasdırılmasının payına – 11,2%, torpaq işlərinin payına 9,6%, kəndlərin bərpasına – 8,8% düşür.

**Üçüncü mərhələdə** (2004-2007-ci illər) kənd ərazilərinin inkişafı üzrə tədbirlərin maliyyələşdirilməsinin həcmi əhəmiyyətli dərəcədə artdı. Diqqətəlayiqdir ki, fermerlərə maliyyə dəstəyi üçün vəsaitlərin ayrılmazı zamanı təbiətin mühafizəsi, məhsulun istehsal və emalı, mal-qaranın saxlanma-bəslənməsində sanitariya-gigiyena standart-larına riayət edilməsi nəzərə alınır. Bununla da erkən mərhələlərdə müşahidə olunan subsidiyaların istehsal olunan məhsulun həcmindən asılılığı azaldı.

**Dördüncü mərhələ** (2007-2013-cü il) "Tədbirlər planı 2000" ıslahatlar kursunun davam etdirilməsi ilə bağlıdır. Maliyyələşdirmənin əsas istiqamətləri aşağıdakılardan ibarətdir:


- insan potensialının inkişafı üçün şəraitin yaradılması hesabına kənd təsərrüfatı sahəsinin rəqabətə davamlılığının artırılması (peşə təlimi, məlumatlandırma, məsləhətlaşma, gənc fermerlərin həyat şəraitinin yaxşılaşdırılması) və fiziki kapitalın modernizasiyası;
- üzvi istehsal əsasında təbii şəraitin və landşaftın yaxşılaşdırıl-

ması;

- yaşayış şəraitinin yaxşılaşdırılması və kənd ərazilərində alternativ fəaliyyətin həvəsləndirilməsi;
- kənd icmalarının və yerli təşəbbüskar qrupların fəallığının həvəsləndirilməsi.

Qeyd etmək lazımdır ki, 2020-ci ilə qədər ümumi aqrar siyasetin əsas prioritətləri daha əvvəl istifadə edilən məqsədönlü prinsiplərin varisliyini əks etdirir. 2011-ci ilin oktyabr ayında Avropa Komissiyası 2014-2020-ci illər üçün yeni Vahid Aqrar Siyasetin əsas məqsədini təsdiq etdi ki, bu da təbii ehtiyatlardan davamlı istifadə etmək və iqlim dəyişikliyinin nəticələrini yumşaltmaqdan ibarətdir.

2014-2020-ci illərdə vahid aqrar siyasetin əsas istiqamətlərinin bütçə maliyyələşdirməsinin təxminən 420 milyard avro təşkil edəcəyi, yəni 2007-2013-cü illərin səviyyəsini ötəcəyi güman edilir. Belə ki, Avropa Birliyinin ehtiyac duyan vətəndaşlarına ərzaq yardımının göstərilməsi üçün Avropa sosial fondundan təxminən 3 milyard avro həcmində ödəmələr nəzərdə tutulmuşdur. Təxminən 2,5 milyard avro qida məhsullarının təhlükəsizliyin təmin edilməsinə sərf etmək təklif edilir. Daxili bazarda antiböhran tədbirlərinin həyata keçirilməsi üçün rezervin (təxminən 3 milyard avro) yaradılması nəzərdə tutulmuşdur.




# AZƏRBAYCANDA PUL KÜTLƏSİNİN DİNAMİKASI VƏ İQTİSADI ARTIM

RÖVŞƏN CAMALOV

**P**ul kütləsi ilə iqtisadi artım arasında nəzəri cəhətdən əlaqənin olduğunu Irving Fisher tərəfindən real bazarla monetar bazar arasında birgə tarazlılığının ifadə olunduğu  $MV=PT$  dəstəru (M-pul kütləsi, V-pulun dövretmə sürəti, P-qiyətlərin ümumi səviyyəsi, T-ticarət əməliyyatlarının həcmi) vasitəsiylə açıqlamaq mümkündür. Belə ki, düstura görə, resursların tam məşğulluğu şəraitində V və T-ni sabit qəbul etsək, M-dəki artım (texnologiyanın və əməyin məhsuldarlığının sabit qalması şərti ilə) mütləq surətdə P-də artım formasında əks olunacaqdır. Klassik iqtisadi məktəbin bu düşüncəsinə qısa izah etsək, tam məşğulluq şəraitində pul kütləsindəki artım qiyətlərdə artımla nəticələnəcəkdir. Keynsyen iqtisadi yanaşmaya görə isə iqtisadiyyat hər zaman tam məşğulluq səviyyəsində deyil, qeyri-tam məşğulluq səviyyəsində də macmu taləb və məcmu təklif bərabərliyi şəraitində tarazlılığa gələ bilər. Belə olan halda, (qeyri-tam məşğulluq şəraitində) iqtisadi subyektlərin gəlirlərinin artırılması (pul kütləsindəki artım) istehsalın həcmində – real ÜDM-də atrımla nəticələnəcəkdir.

Nəzəri cəhətdən bu əsaslandırmanın Azərbaycan iqtisadiyyatı baxımından nəzərdən keçirdikdə qanuna uyğunluğun olduğu müşahidə olunur. Cədvəldə son onillik dövrədə ölkə iqtisadiyyatında pul kütləsinin dinamikasını və iqtisadi artımı əks etdirən rəqəmlər göstərilmişdir. Bu rəqəmlərdən əldə olunan nəticə göstərir ki, onillik dövr ərzində pul kütləsi ilə iqtisadi artım arasında (2015-ci il istisna olmaqla) düz mütənasiblik vardır. Belə ki, bu dövr ərzində bütün pul aqreqatlarında və ÜDM-də artım müşahidə olunur.

Cədvəldə diqqətçəkən əsas məqamlardan biri isə 2015-ci ilə qədər M0 pul aqreqatının istər M2, istər də M3 pul aqreqatlarına olan nisbətlərinin yüksək olmasıdır. Ölkə iqtisasiyyatında nağd pul kütləsinin bu illərdə yüksək olmasına iqtisadi aktivliyə təkan verdiyini, bunun isə öz növbəsində iqtisadi artıma müsbət təsir etdiyini söyləmək mümkündür. 2015-ci ildə devalvasiyanın bir nəticəsi kimi inflasiya ilə mübarizə aparılması siyaseti nəticəsində bu göstəricilərdə azalma müşahidə olunur. Bu isə əlbəttə



ki, iqtisadi aktivliyin və iqtisadi artım rəqəminin azalması ilə nəticələnmişdir. Həmin ildə manatın dövretmə sürətindəki artım (2 dəfəyə yaxın) devalvasiyanın mənətiqi nəticəsi kimi manatdan "qacış"la izah oluna bilər (qısamüddətli effekt). Bu isə öz növbəsində istehlak xərclərinin həcminin qorunmasına və məcmu tələbin həcmiminin sabit qalmasına və nəticədə zəif göstərici kimi (1,1%) də olsa iqtisadi artımın reallaşmasına səbəb olmuşdur.

Ölkədə ticarət əməliyyatların aparılmasında nağd pula olan asılılığın yüksək olması (e-ticarətin zəif inkişaf etməsi) növbəti illərdə inflasiyanın qarşısının alınması məqsədiylə nağd pul kütləsinin həcminin qorunması və ya artırılmaması kimi xarakterizə olunan sərt monetar siyaset davam etdirilərsə və digər iqtisadi siyaset vasitələriylə iqtisadi aktivlik dəstəklənməzə, iqtisadi artım mənfi rəqəmlərdə öz əksini tapa bilər (uzunmüddətli effekt).

Pul kütləsi (min. AZN)						
İllər	Geniş mənənədə pul kütləsi (M3)	M2 pul aqreqatı	M1 pul aqreqatı	Banklardan kənarada nağd pul aqreqatı (M0)	Manatın dövretmə sürəti	Iqtisadi artım (%)
2006	3435,0	2135,5	1839,6	1311,4	-	34,5
2007	5897,3	4401,6	3621,7	2713,5	-	25,0
2008	8494,5	6081,2	5105,2	4145,9	6,6	10,8
2009	8469,4	6169,4	5231,5	4175,0	5,6	9,3
2010	10527,6	8297,6	6838,5	5455,9	5,0	5,0
2011	13903,5	10997,4	8796,3	7158,4	4,6	0,1
2012	16775,5	13806,6	11122,3	9256,8	3,9	2,2
2013	19289,4	16434,8	12736,9	10458,7	3,5	5,8
2014	21566,4	17435,8	12830,4	10152,5	3,4	2,8
2015	21286,9	8678,3	6897,4	4775,9	6,3	1,1

**Mənbə:** AMB-nin statistik məlumatları əsasında müəllif tərəfindən tərtib olunmuşdur.



## BEYNƏLXALQ TƏCRÜBƏ

i.e.d., prof., T.İ.İmanov



Dünyada ödənişli yollar -Toll Road (WEBSTER lügətinə görə, giriş üçün rüsum ödənilməsini tələb edən xayyev) təcrübəsi ötən əsrin ortalarından etibarən formallaşmağa başlamış və yol infrastrukturunun özəlləşdirilməsinə icazələrin verilməsi ilə bu sahənin inkişafının əsası qoyulmuşdur. Avropa və ABŞ-ı bu sahənin ilk pionerləri hesab edilsələr də, müvafiq olaraq Dünya Bankının dövlət-özəl sektor tərəfdəşligini (Public-Private Partnerships, geniş yayılmış akronimdə - PPP) dəstəkləyən təşəbbüsleri ilə Asiya, Afrika və Latın Amerikası ölkələrində geniş yayılmağa başlanmışdır.


### Ödənişli yolların 4 növü var:

1. Sixlıq açan yollar (congestion reliever roads)
2. Aralıq yollar (development roads)
3. Körpü-tunel (bridges and tunnels)
4. Şəhərlərarası magistral yollar (inter-city arterial roads)

Avtomobilə təminat səviyyəsinə görə aparılan təhlil göstərir ki, inkişaf etmiş xarici ölkələrdə hər min nəfərə 450-500 avtomobil düşür. Hal-hazırda Qərbi Avropa ölkələrində bu göstərici 600-

700, ABŞ-da 840, Rusiya Federasiyasında 225, Azərbaycanda isə 53 ədəd təşkil edir. Dünya praktikasında ödənişli yollardan istifadəyə görə tətbiq edilən ödəmə formalarına məqsədli yol vergiləri vasitəsi ilə yol infrastrukturunun maliyyələşdirilməsini tənzimləyən faydalı mexanizm kimi baxılır. Standart yol vergisinə əlavə olaraq köhnə «nəqliyyat rüsumları» («Transportation Toll») mexanizmindən istifadə olunması ümumi istifadə təyinatlı yollar çərçivəsi daxilində avtomobilərin hərəkəti üçün xüsusi ideal şəraiti təmin edən «biznes sınıf şəbəkəsinə» malik ödənişli yollar seqmentini formalasdırmağa imkan verir. Ümumi istifadə təyinatlı müasir yol şəbəkəsi, başqa sözlə, avtomobilə təminat səviyyəsinə görə inkişaf etmiş ölkələrdə hərəkət üçün əlverişli şəraiti təmin edən yüksək biznes sinfinə aid yollar əsasən «Road Money», vergi-büdcə sxemi üzrə toplanan vəsaitlər hesabına qurulur. Qeyd etmək lazımdır ki, əksər ölkələrdə yerli maliyyə orqanları və nəqliyyat departamentləri ödənişli yollar institutuna xüsusi önəm verirlər.

Dünyada ödənişli yollar şəbəkəsi ödənişli yolların peşəkar istismarçıları hesab edilən məşhur ASF, SAPRR (Fransa), Autostrade per l'Italia SpA (İtaliya), Abertis 5 (İspaniya) kimi şirkətlərin hesabına ildən-ilə genişlənir.



Dünya praktikasında yollardan istifadəyə görə tətbiq edilən ödəmələrə məqsədli yol vergiləri vasitəsi ilə yol infrastrukturunun maliyyələşdirilməsini tənzimləyən faydalı mexanizm kimi baxılır



Uzunluğuna görə o qədər də böyük olmayan ödənişli yol şəbəkəsi Almaniya (AVRO-6 standartları üzrə hər kilometr üçün 0,135; AVRO-5 standartları üzrə isə hər kilometr üçün 0,218 evro təşkil edir) və Avstriya kimi ölkələrdə yalnız kurort ərazi lərində mövcuddur. Burada ödənişli girişlər avtomobilərin rekreasiya zonalarına daxil olmasını məhdudlaşdırmaq məqsədi daşıyır. Eyni zamanda, Bundesfernstraße (Federal Trunk Roads) və ya Motorways kateqoriyasına aid edilən Almanyanın magistral avtomobil şəbəkəsində çəkisi 12 tondan ağır olan avtomobilərdən ödəniş haqlarını yığmaq üçün ELECTRONIC HGV (Heavy Goods Vehicle) TOLLING SYSTEM adlı yüksək texnologialı bir sistem fəaliyyət göstərir.

Avtomobil yollarından ödənişli əsaslarla istifadə zamanı aşağıdakılari nəzərə almaq lazım gəlir:

- "Nəqliyyat rüsumları" sxemindən bir qayda olaraq regionda nəqliyyat şəbəkəsinin kifayət qədər six olduğu zaman istifadə olunur.

- İstehlakçı hüquqlarının qorunması sahəsində normativ-hüquqi bazanın inkişaf etdiyi ölkələrdə ödənişli yollardan istifadəyə görə ödənilən rüsumun həcmi 0,006-0,1 euro/km təşkil edir. Qərbi Avropa ölkələrinin ödənişli yollarında aparılan müş-

hidə göstərir ki, trafiklərin ödənişli və ödənişsiz yollar arasında bölüşdürülməsi elastik hesab edilən qiymət tariflərinə güclü təsir göstərir. Daha doğrusu, xarici tənzimləmə predmeti hesab edilən tariflər və tarif dərəcələri daha çox standart marketing hesablamalarına əsaslanır.

- Ödənişli rejimdə işləyən xayvey hər bir istiqamət üzrə 3-4 və daha artıq zolaqlara malikdir. Belə tip yolların bir kilometrinin çəkilişinə cari qiymətlərlə 12-20 mln.dollar, mürəkkəb quraşdırma işlərinin aparılması lazımlı yerlərdə isə təxminən 30-80 mln.dollar tələb olunur. Uzunluğu 50 km olan ödənişli yolların illik saxlanılmasına çəkilən illik xərclərin orta hesabla 25-50 mln. dollar təşkil etməsinə baxmayaraq, bu yollardan istifadəyə görə əldə edilən illik gəlir 60-80 mln. dollara bərabərdir.

Avropada ödəniş rüsumlar üzrə vahid sistem mövcud deyil. Ödənişli yollardan istifadəyə görə terminal, internet, marşrut kartları, PayPal tədiyyə sistemləri vasitəsi ilə tutulan rüsumların 3 sistemini fərqləndirirlər.

1. 1995-ci ildən Belçika, İsveçrə, Danimarka, Lüksemburq, Niderland kimi ölkələrdə istifadə edilən müvəqqəti sisitem (user charge – "evrovinetka"). Evrovinetka avtomobilin ön şüşəsinə

yapışdırılmış xüsusi yarıldan ibarətdir.

2. Distansion matris sistemi. Yolun ödənişli hissəsinin giriş və çıxışında şlaqbaum və ödənişləri qəbul edən kassa quraşdırılır. Motosikletlər də daxil edilməklə bütün nəqliyyat vasitələrini əhatə edən bu sistemdən əsasən Fransa, İtaliya, İspaniya, Portuqaliya və Yunanıstanda istifadə edilir. Bu ölkələrin avtomobil yolları şəbəkəsi hələ on il bundan əvvəl rüsumları yığan ASF, SAPRR (Fransa), Autostrade per l'Italia SpA (İtaliya), Abertis (İspaniya) və s. bu kimi xüsusi şirkətlərin idarəetməsinə verilmişdir. Hər bir magi-stral yol üçün bir-birindən fərqlənən tariflər dövlət və nəqliyyat operatorları arasında bağlanmış kontraktlara əsasən müəyyənləşdirilir.

3. Qət edilmiş məsafəyə əsaslanan sistem (toll). Belə bir sistem yüksötürmə qabiliyyəti 3,5 tondan çox olan avtomobilər üçün nəzərdə tutulmaqla əsasən Almaniya, Avstriya, İsvəçrə kimi ölkələrdə istifadə olunur. Bu zaman tutulan rüsumun həcmi bütün digər şərtlərlə yanaşı avtomobilin ekoloji sinfindən də asılıdır. Özünə geniş tətbiq sferası təpan bu metodikaya anoloji olaraq Rusiya Federasiyasında «Platon» rus sistemi yaradılmışdır.

4. Asiya təcrübəsi. Asiyada ödənişli yollar yenicə təşəkkül tapmağa başlayan sektorudur. Real ödəmə müddəti nəzərə alınmaqla əlverişli investisiya layihələri kimi ödənişli avtomobil yollarının tikintisini həyata keçirmək üçün prinsipial olaraq başqa şərtlər, yəni Qərbi Avropa və Şimalı Amerika ölkələrinə xarakterik olan tarif məhdudiyyətini aradan qaldırmaq tələb olundu. Hal-hazırda bir

sıra Asiya ölkələrində (Hindistan, Malaziya, Misir, Türkiyə, Tayvan, Nepal və s) belə şərtlər mövcuddur. Bir qayda olaraq, dövlətlə xüsusi mülkiyyət sahiblərinin arasında müxtəlif əməkdaşlıq formalarından birindən «qur-sınaqdan keçir-ver» («Construct-Operate-Handover») sistemi tətbiq edilir. Hökumət ödənişli yolların, körpülərin, tunellərin layihələndirilməsi üçün əmələgəlmə mənbələri göstəriləndən əvvəllər ölkədən çıxarılan və ya əksinə ölkəyə getirilən pul vəsaitlərinin yatırımına icazə verir. Belə bir lizenziyaya malik investor heç zaman ölkədən çıxarılması mümkün olmayan qurğuların (yol, köprü, tunel) tikintisine kapital yönəldir və nəticədə uzun illər boyu öz hesabına yerli avtomobil sahibləri tərəfindən turniklərdən istifadəyə görə ödənilən təmiz - «ağ» pul sahibinə çevrilir. Beləliklə, belə bir sxemin tətbiqi ölkədə bir tərəfdən ödənişli yolların tikintisini sürətləndirir, digər tərəfdən kapitalın aministiyası üçün konkret resept verir. Bu tip layihələrin özünü tez ödəməsi üçün əhalinin avtomobilərlə təminat və buna uyğun olaraq sıx sahələrdə trafiklərin konsentrasiyası səviyyəsinin yüksək olması, eləcə də əhalinin nəqliyyat rüsumlarını ödəmək üçün hazır olması tələb olunur. Bu isə öz növbəsində Qərbi Avropa ölkələrinin ödənişli yollarında tətbiq edilən rüsum ilə müqayisədə bir neçə dəfə yüksək olan gediş haqqının tətbiq edilməsinə imkan verir. Sahibkarların xüsusi vəsaitləri hesabına tikilmiş yeni obyektlərdə (köprü, tunnel) tariflər hər kilometrə bir dollar təşkil edir. Bütün bunlara xarakterik nümunə kimi son illərdə iri Asiya aqlomerasiyalarında (Honkonq, Singapur)



pur, Kuala-Lumpur) quraşdırılmış ödənişli obyektləri göstərmək olar. Bu tip obyektlərin maliyyələşməsi əmələgəlmə mənbələri tam şəffaf olmasa da, həm sahibkarların inzibati kapitalları, həm də xarici investorların sərmayəsi hesabına həyata keçirilir.

Özəl sektor nəqliyyat bazarına bir çox üsullarla cəlb edilir. Dünya Bankının müəyyənləşdirdiyi təsnifata əsasən, dövlətin bu istiqamətdə imtiyazları lizing, françayzing və "tik-islət-köçür" (Build-Operate-Transfer, beynəlxalq təcrübədə istifadə edilən akronimlə, qısaca "BOT") mexanizmləri vasitəsilə həyata keçirilir.

5. Digər ölkələrlə müqayisədə ən geniş yayılmış ödənişli yollar Çində yayıl-mışdır. Bu zaman dünya təcrübəsini hərtərəflı tədqiq edən yerli ekspertlər də hələ 1990-ci illərin əvvəllərində belə bir fikir formalasdırılmışdı ki, yol infrastrukturunun maliyyələşməsi üçün Qərb ölkələrinin «Road Money» vergi sxemindən istifadə etmək lazımdır. Bir sıra obyektiv səbəblərlə əlaqədar olaraq 1990-ci illərdə belə bir sxem keçid mümkün olmayırdı. Çin hakimiyəti köhnə, qərb və asiya modelinin kabinetəşdirilmiş formasına üstünlük verməklə 4 rüsum formasından istifadə edirlər: yollardan istifadəyə görə tədiyyələr, yolların və yükleri emal edən məntəqələrin saxlanılması üçün yiğimlər, xayvey üzrə yollara görə əlavələr, nəqletmə və inzibati yiğimlər. Qeyd edilən tədiyyələrin yiğilması üçün məntəqələr formal ola-raq magistral yollarda (ikinci texniki kateqoriyadan az olmayan) quraşdırılır. Praktiki olaraq bu tip məntəqələrə demək olar ki, hər 100 km bir rast gəlmək mümkündür.

### Ödənişli yolların istismarı üzrə xüsusi təcrübəyə malik ölkələr

Ölkələr	Yol şəbəkəsinin ümumi uzunluğu, min km.	Avtomobil magistrallarının (expressways) ümumi uzunluğu, min km.	Ödənişli yollar şəbəkəsinin uzunluğu, min km.	Ümumi şəbəkədə ödənişli yolların payı, %-la	Avtomobil magistralları şəbəkəsində ödənişli yolların xüsusi çəkisi, %-la
ABŞ	6383,4	249,1	8,4	0,13	3,3
Yaponiya	1144,4	15,1	9,2	0,8	60,9
Fransa	981,8	9,8	7,9	0,8	80,6
İspaniya	662,4	9,0	2,6	0,39	28,9
Arqentina	500,0	10,4	9,8	1,96	94,2
İtalya	479,6	6,6	5,6	1,17	84,8
Meksika	303,3	5,7	5,7	1,88	100,0
Portuqaliya	72,5	1,5	1,2	1,66	80,0

# NƏQLİYYAT XİDMƏTLƏRİNİN İXRACI



Ölkəmizin inkişaf strategiyasında nəqliyyat sektorunu və onun vasitəsilə dünya iqtisadiyyatına integrasiya, tranzit daşımaların hesabına geoiqtisadi renta və dünya gəlirinə çıxış əldə edilməsi, ixrac/idxlə əməliyyatlarının çevikləşdirilməsi və maya dəyərinin endirilməsi mühüm yer tutur.

Respublikada qeyri-neft nəqliyyat infrastrukturuna son illər külli miqdarda investisiya yatırımları edilmişdir. Bura "Bakı-Tbilisi-Qars" dəmir yolu xətti, "Yeni Ələt Dəniz Limanı", "İpək yolu" və "Şimal-Cənub" nəqliyyat dəhlizləri kimi layihələri aid etmək olar.

Qeyd etməliyik ki, investisiyaların əksər hissəsi nəqliyyatın dəmir yolu və dəniz növlərinin beynəlxalq rəqabət qabiliyyətinin artırılmasına yönəlmüşdir.

Fikrimizcə, Azərbaycanın beynəlxalq avtomobil xidmətlərinə, onların ixracına və ölkənin ixrac/idxlə əməliyyatlarında oynaya biləcək rolə daha çox diqqət ayrıla bilər.

Burada diqqəti bəzi məqamlara yönəltməyi lazımlı bilirik:

## BEYNƏLXALQ AVTOMOBİL DAŞIMALARI

Azərbaycan üçün ənənəvi sahə sayila bilər. Keçən əsrin 70-ci illərində Azərbaycanda SSRİ-nin nəhəng şirkəti olan "Sovtransavto"nın bölməsi qurulmuşdur və respublika beynəlxalq (Qərb ölkələri daxil olmaqla) avtomobil daşımaları həyata keçirirdi. Bunun nəticəsində ölkədə dayanıqlı kadr potensialı və daşımaçılıq ənənəsi yaranmışdır və hazırda da mövcuddur.

**1**

## ÖLKƏNİN COĞRAFI VƏZİYYƏTİ

və regionda yaranmış siyasi durum əvəkliliyi ilə seçilən avtomobil nəqliyyatının xidmətlərinə tələbi artırır. Bundan hələ ki Türkiyə, İran, Rusiya daşıyıcıları və bu ölkələrin büdcələri yaranırlar.

**2**

## MİLLİ İQTİSADIYYATIN STRATEJİ YOL XƏRİTƏSİ

hədəf xüsusi yer almış kənd təsərrüfatı mallarının ixracı əslində avtomobil nəqliyyatı vasitəsilə həyata keçirilməli və mənzil bazarlara çatdırılmalıdır. Belə ki, tez xarab olan mallar nə dəmər yolu, nə də danız nəqliyyatı ilə daşına bilməz. Deməli, ölkənin xarici iqtisadi fəaliyyətinin nəqliyyat təminatında avtomobil nəqliyyatı aparıcı rol oynamalıdır.

**3**

## BİZİM QİYMƏTLƏNDİRİRMƏMİZƏ GÖRƏ,

hal-hazırda ölkə sərhədlərinin il ərzində 200 min cıvarında yük avtomobili keçir. Bu taxminən 10 min avtomobil nəqliyyatı vasitəsinin Azərbaycan bazarını istismar etməsi deməkdir. Azərbaycan daşıyıcılarının payı burada 5%-dən azdır. Ölkəmizin beynəlxalq avtomobil nəqliyyatı donanması 600-700 yüksək avtomobil vasitəsi ilə məhdudlaşır. Ölkənin bazarını aktiv şəkildə Türkiyə, Rusiya, Ukrayna və hətta Gürcüstan şirkətləri istismar edirlər. Respublikamız hal-hazırda avtomobil xidmətlərinin net idxləşmişdir. Gürcüstanın avtomobil donanması bir neçə minə çatmışdır. Türkiyə, Rusiya, Ukraynanın avtomobil nəqliyyatı donanmalarının hərəkat heyəti on minnərlə ölçülür. Regionda ən kiçik avtomobil nəqliyyatı donanması Azərbaycana məxsusdur.

**4**

On min beynəlxalq daşımalarla məşğul olan avtomobil nəqliyyatı vasitəsi ölkədə **20 MİNDƏN ARTIQ YENİ İŞ YERİ** yarada bilər.

**5**

Beynəlxalq daşımalarla məşğul

## olan HƏR BİR AVTOMOBİL

nəqliyyatı vasitəsi orta hesabla ayda 4000-4500\$ dövriyyə edə bilər. Bu isə öz növbəsində ölkənin tədiyyə balansında xüsusi yer tutə bilər.

**6**

Beynəlxalq avtomobil daşımaları bazarı kvotalar ilə qorunur və burada

## IDXLİN ƏVƏZ EDİLMƏSİ

siyasetinin usullarını tez və effektiv tətbiq etmək mümkündür.

Bütün bunları nəzərə alaraq respublikanın beynəlxalq avtomobil nəqliyyatı daşımalarına xüsusi diqqət ayrılması aktual məsələdir. Ölkənin mütləq üstünlükleri olan bu sektorda xeyli sayıda yeni iş yeriinin yaradılmasına, qeyri-neft sektorunun ixracının nəqliyyat təminatının genişləndirilməsinə nail olmaq olar və bu nəticələri çox tez bir zamanda əldə etmək mümkündür.

**7**

i.ü.f.d. Anar Rzayev

MİLLİ İQTİSADİYYAT

# AZƏRBAYCANIN KİMYA SƏNAYESİNİN İXRAC POTENSİALI

*Azərbaycan artıq uzun illərdir ixracının əsasını neft və neft məhsulları təşkil edən bir iqtisadiyyata sahib ölkə olaraq, neftdən gələn gəliri digər sahələrə yatırmağa və neftin iqtisadiyyatdakı payını azaltmağa, qeyri-neft sektorunun payını isə yüksəltməyə çalışır.*

Təhmasib Əlizadə

**B**u anlamda hələ də tam uğurlu nəticələr əldə olunduğunu söyləmək çətindir. Lakin Azərbaycan öz iqtisadiyyatını diversifikasiya etmə yolunda artıq müəyyən mərhələləri keçmiş və bu strategiya ilə davam edən bir ölkədir. Qeyri-neft sektorunun inkişafı həm daxildə rəqabəti gücləndirəcək, məhsul çeşidliliyini artıracaq və əhalinin rifahına müsbət təsir göstərəcək, həm də əsas hədəf kimi ixrac yönümlü məhsulların istehsal olunduğu sənaye sahələrini yaradacaqdır. İxrac yönümlü məhsulların istehsalını reallaşdıracaq sənaye müəssisələrini qurmaq və inkişaf etdirmək ölkə iqtisadiyyatına orta və uzun dönəmdə müsbət təsir göstərəcəkdir. Kimya sənayesi belə bir sənaye sahəsi olaraq ölkəmizdəki mövcud vəziyyətdə ixrac potensialı olan sahə kimi dəyərləndirlə bilər. Kimya sənayesinin hədəf sənaye sahələrindən biri kimi seçilməsi Azərbaycanın tarixən bu sahədə mövcud olan istehsalı və təcrübəsi ilə bağlıdır. Belə ki, qısa olaraq tarixi proseslərə nəzər salsaq

görərik ki, Azərbaycanda kimya sənayesi hələ 19-cu əsrдə yaranmağa başlamış, xüsusən də neft-kimya sənayesi inkişaf etmiş və 20-ci əsrдə də yeni zavodların tikilməsi ilə davam etmişdir. Hazırda isə kimya sənayesinin ixrac potensialını artırmaq istiqamətində bir sıra layihələr həyata keçirilir. Lakin bu sahədə inkişaf daha sistemli şəkildə davam etdirilməlidir.

Kimya sənayesinin ixrac potensialının dəyərləndirilməsi və inkişaf etdirilməsi üçün Azərbaycanda müasir rəqabətə davam gətirə biləcək və standartlara cavab verə biləcək Neft-Qaz Emal və Neft-Kimya kompleksinin tikilməsi hədəflənir. Bu layihənin reallaşdırılması dövrü 2024-cü ilə qədər hədəflənmişdir və bu layihəyə uyğun olaraq, Azərbaycan Dövlət Neft Şirkəti - SOCAR tərəfindən şəhər ətrafında belə bir kompleksin tikintisi üçün layihələndirmə işləri aparılmışdır. Bu kompleksin tikintisi gələcəkdə kimya sənayesində istehsalın həcmində və keyfiyyətinə müsbət təsir göstərər. Eyni zamanda, bu layihə ölkənin ekoloji durumuna də müsbət təsir göstərəcəkdir. Bu kompleksdə eyni zamanda Qaz emalı, Neft Emalı, Neft kimyası zavodları, eyni zamanda elektrik stansiyası da mövcud olacaq.






**HƏDƏFLƏR:** SOCAR Polymer şirkəti hər il 180 000 ton polipropilen və 120 000 ton yüksək sıxlıqlı polietilen istehsal etməyi hədəfləyir.

**K**imya sənayesinin ixrac potensialının artırılması üçün SOCAR-ın aktiv rolü vacibdir. SOCAR kimya sənayesində gələcək hədəf olaraq, SOCAR Polymer şirkəti adı ilə polipropilen (PP) və yüksək sıxlıqlı polietilen (HDPE) qurğuları Sumqayıt Kimya Sənaye Parkının ərazisində tikilməkdədir. SOCAR Polymer şirkətinin əsas hədəfi kimya sənayesini inkişaf etdirməkdir. Şirkət iki qurğusu vasitəsi ilə hər il 180 000 ton polipropilen və 120 000 ton yüksək sıxlıqlı polietilen istehsal etməyi hədəfləyir. Bu qurğular 2018-ci ildə istismara veriləcəkdir.

Onu da qeyd edək ki, hazırda Azərbaycan aşağı sıxlıqlı polietilen ixrac edir, eyni zamanda, yüksək sıxlıqlı polietilen idxlər edir. SOCAR Polymer şirkətinin digər bir hədəfi də məhz idxlər edilən məhsulların müəyyən bir qismini əvəz etmək və ölkənin kimya sənayesində ixrac potensialını yüksəltməkdir. Lakin bu hədəflərə çatmaq üçün ən mühim məsələ qarşıya qoyulan məqsəd doğrulutusunda işi doğru yerinə yetirmək və plana uyğun olaraq işi qurmaq gərəklidir.

Bundan başqa, Təmiz Qala, Eco-Industrial Park, Sumqayıt Sənaye Parkı və s. kimi digər ləyihələr də kimya sənayesinin inkişafı və ixrac potensialının yüksəldilməsi ilə bağlı həyata keçirlən və keçirilməsi hədəflənən ləyihələrdir. Azərbaycanda kimya sənayesinin ixrac potensialının yüksəldilməsində digər bir mühim addım isə daxildə bu sahədə rəqabəti təmin etmək və bu sahədə yeni şirkətlərin yaradılmasını stimullaşdırmaqdır. Eyni zamanda, Azərbaycanın hansı növ məhsullarla dünya bazarına çıxacağı, hansı məhsullar üzrə ixracını artırma biləcəyi kimi məqamlar geniş araşdırma tələb edir.

Ümumilikdə, yekun olaraq onu qeyd etmək lazımdır ki, qeyri-neft sektorunun inkişafı, iqtisadiyyatın neftdən asılılığının azaldılması istiqamətində ölkəmizdə alternativ sənaye sahələrini inkişaf etdirmək çox mühümdür.




# SEHM BAZARI NƏ VAXT CANLANACAQ?

 *Səhm bazaarı  
insanları azad  
vəsaitləri istifadəsiz  
saxlamağa  
deyil, alternativ  
investisiyalara  
yönəltməyə sövq  
edə bilər*



**S**əhm bazارının inkişaf etdiyi ölkələrdə əhali demək olar ki, öz vəsaitlərini portfel investisiyası halında şirkətlərə yönəldir ki, bu da iqtisadiyyatda pul kütlesinin daima dövriyyədə olması, səhmlərin yüksək dərəcəli likvidliyi və müəssisələrin dayanıqlı inkişafına böyük zəmin yaradır. Azərbaycanda 1996-ci ildən sonra başlanan özəlləşdirmə siyasəti səhm bazarının inkişafında demək olar ki, ilkin mərhələ olmuşdur. Bundan sonrakı dövrdə, iri neft pullarının ölkəyə daxil olmasından sonra artıq bir çox broker şirkətləri formalşmış və 2006-ci ildən etibarən broker şirkətləri vasitəsilə iri şirkətlərin özəlləşdirilməsi ənənəvi hal almışdır. Bankların yalnız açıq səhmdar cəmiyyət formasında fəalliyət göstərməsi tələbi artıq onların səhmlərinin Bakı Fond Birjasında dövriyyəsini sürətləndirmiş və səhm

bazarını bir növ canlandırmışdır. Bununla belə, ölkədə əhali tərəfindən səhm bazarına maraq və inam təəssüf olsun ki, istənilən səviyyədə deyil. Bunun da əsas səbəbi kimi, insanların alternativ investisiya vasitələrinə az meyilli olmalarını göstərmək olar. Azərbaycanda artıq 2006-ci ildən başlayan güclü iqtisadi artım və əhalinin gəlirləri nəticəsində qiymət artımı sürətlənməyə başladı. Əmanətlərə yüksək faiz verən banklar və stabil şərait artıq əhalinin banklara inamını artırdı və bank depozitlərinin sayı hər il dəfələrlə artmağa başladı. Bundan başqa, daşınmaz əmlak qiymətlərinin durmadan artması tikinti sahəsində inkişafi sürətləndirdi. İnkişaf etmiş ölkələrdə investorların illik 10% qazanması çox uğurlu nəticə sayıldığı bir vaxtda, 2006-2012-ci illərdə Azərbaycan bankları depozitlərə 15-20% gəlir vəd edirdi. Qeyd edilən dövrdə daşınmaz əmlak qiymətləri



də demək olar ki, ilə 10-15% artırdı. «2011-2020-ci illərdə “Azərbaycan Respublikasında qiymətli kağızlar bazarının inkişafı» Dövlət Proqramının qəbulu ölkə iqtisadiyyatında kapitallaşma dərəcəsinin yüksəldilməsinə nail olunması, iqtisadi layihələrin maliyyələşdirilməsində qiymətli kağızlar bazarının rolunun artırılması üçün mühüm addım olmuşdur.

2015-ci ildən başlayaraq, neft qiymətlərinin 2 dəfədən artıq düşməsi əhalinin gəlirlərinin azalmasına səbəb olmuşdur ki, bu da daşınmaz əmlak bazarında durğunluq yaratmışdır. Biznes mühitinin zəifləməsi şəraitində banklarda kreditləşmə səviyyəsi azalmış, nəticədə depozit faizləri da əhəmiyyətli dərəcədə enmişdir. Artıq insanlar vəsaitlərini az gəlir gətirən depozit və daşınmaz əmlaka yatırır və çəşqinqılıq içində xarici valyutada saxlamağı üstün tutur. Güclü səhm bazarının olması insanları bu vəsaitləri istifadəsiz saxlamağa deyil, alternativ investisiyalara yönəltməyə sövq edərdi. Bəs nə üçün bu baş vermir?

İlk önce səhm bazarının strukturuna nəzər salsaq görərik ki, birinci dərəcəli qiymətli kağızlar bazarının inkişafı üçün lazım olan əsas meyarlar hələ də tam təkmilləşməyib. Azərbaycanda özəlləşdirmə nəticəsində yaranan səhmdar cəmiyyətləri çox hallarda investorlar tərəfindən qoyulan tələblərə cavab vermir. Emitentlər və investorlar arasında vasitəçilik fəaliyyətini həyata keçirə biləcək, o cümlədən peşəkar məsləhətçilər kimi çıxış edə biləcək hərtərəflı bacarıqlı vasitəcilər hələ də böyük ehtiyac vardır. Ölkədə hələ də investisiya bankçılığı lazımı səviyyədə inkişaf etməyib. Peşəkar iştirakçılar dünya praktikasında, xüsusilə ABŞ, Kanada, İngiltərə, Yaponiyada olduğu kimi, bazarda baş verən və baş verə biləcək situasiyanı analiz etməli, bu və ya digər problemlərin aradan qaldırılması üçün lazımı təkliflər verməlidirlər. Şirkət və müəssisələr öz fəaliyyətlərini tam şəffaf aparmalı, investorlara vaxtı - vaxtında maliyyə hesablarını təqdim etməlidirlər.

Fond birjasında da struktur dəyişikliklərinin həyata



Bankların manatla yüksək faiz vəd etməsi də səhm bazarının inkişafını zəiflədən amillərdən biridir

keçirilməsinə ehtiyac vardır. Yaddan çıxarmaq olmaz ki, birja – ikinci dərəcəli bazardır. Azərbaycanda yeni buraxılan qiymətli kağızlar (əsasən səhmlər) fond birjasına birinci dərəcəli bazardan yan keçərək daxil olur. Dünya təcrübəsində göründüyü kimi, fond birjaları əsasən köhnə buraxılışı qiymətli kağızların, əsasən də səhmlərin “emali” üzrə ixtisaslaşırlar. Lakin bir şeyi də qeyd etmək lazımdır ki, birjalardan xüsusi və dövlət istiqrazlarının bir hissəsi də keçir. Eyni zamanda, fond birjalarında (əsasən kontinental Qərbi Avropa ölkələrində) yeni buraxılmış səhmlərdə realizə olunur. Bu isə qiymətli kağızlar emissiyasının böyük hacmliliyi ilə izah olunur.

Səhm bazarının canlanması üçün ilkin şərt onun digər investisiyalardan daha gəlirli olması ilə səciyyələnir. Səhm bazarının gəlirliliyi manatla olduğundan bu əhalidə artıq ona olan maraqqı azaldır. Bankların manatla yüksək faiz vəd etməsi də səhm bazarının inkişafını zəiflədən amillərdən biridir. Səhm bazarının canlanması üçün aşağıdakı şərtlərin olması vacibdir:

- Müəssisələrə milli valyutada kreditlərin verilməsi;
- Müəssisələrdə səffaf hesabat sistemi;
- İqtisadi stabilliyin yaradılması və kəskin devalvasiyadan imtina olunması;
- Xarici valyuta təminatının olması;
- Müəssisələrin fəaliyyətində şəffaflığın qarşısını ala biləcək baryerlərin aradan qaldırılması;
- Etibarlı broker şirkətlərinin yaradılması və inkişafi;
- İnvestisiya bankçılığının yaradılması və inkişafi;
- Cəmiyyətin alternativ investisiya ilə bağlı maarifləndirilməsi;
- Universitetlərdə alternativ investisiya sahəsi üzrə kadrların hazırlanması;
- Əhalinin gəlirlərinin artan tempdə davam etməsi; Neftdən asılılığın azaldılması və qeyri-neft sektoruna dövlət investisiyalarının yatırılması.

Manatın dəyərdən düşməsi səbəbindən, alternativ investisiya kimi xarici valyutaya ehtiyac yüksək olaraq qalacaqdır. Bu amilin neytrallaşdırılması üçün qeyri-neft sektounun ixracının artması vacib şərtdir. Bütün bunları nəzərə alaraq səhm bazarının canlanması 2020-ci ildən etibarən daha real görsənir.

# ƏLƏTDƏ AZAD TİCARƏT ZONASININ PERSPEKTİVLƏRİ

Seymur C. Əliyev

**M**üsəir dünya iqtisadiyyatı son 10 illikdə olduqca mürəkkəbləşmiş və bir o qədər də təzadalar (paradokslar) fonunda irəliləməkdədir. Belə ki, uzun dönəmdir beynəlxalq iqtisadiyyatda əsən qloballaşma (iqtisadi liberalizm) rüzgarı, öz istiqamətini əsaslı şəkildə dəyişməklə yerini tədricən iqtisadi milliləşməyə (iqtisadi proteksionizmə) verməkdədir ki, bunu da biz BREXIT və ABŞ-dakı prezident seçimləri və onların nəticələri timsalında rahatlıqla müşahidə etmiş olarıq. Ümumiyyətlə, 2008-ci il, maliyyə-iqtisadi böhranı qlobal iqtisadi sistemdə yeni çağırışlar tələb etməklə milli iqtisadiyyatlar qarşısında olduqca dəyişik vəzifələr yaratmışdır.

Milli iqtisadiyyatların üçün iqtisadi inkişafın təmin edilməsi istiqamətində xarici ticarət siyasetlərini yenidən şəkilləndirmək və dəyişik iqtisadi alətlərin tətbiqi zəruriləşmişdir. Belə alətlərdən biri kimi xüsusi iqtisadi zonalar və onun ayrı-ayrı növləri müstəsna əhəmiyyət kəsb edir.

Ölkəmizin 2014-cü ilin son rübündən etibarən yaşlılaşduğu iqtisadi çağırışlar, ölkə iqtisadiyyatı menecmentində yeni iqtisadi şəraitə uyğun siyaset strategiyasının hazırlanıb tətbiq edilməsi situasiyasını yaratmışdır. Belə addımlardan biri və bizcə, ən önəmlisi Ələt Azad Ticarət Zonasının yaradılması təşəbbüsüdür.

Milli iqtisadiyyat və iqtisadiyyatın əsas sektorları

1

Birbaşa valyuta qazanclarının əldə edilməsi - reallaşdırılan bütün iqtisadi fəaliyyətlər ölkəyə valyuta daxil olmalarını artırmaqla tədiyyə balansına müsbət təsir göstərir



üzrə strateji yol xəritəsinin başlıca istiqamətləri çərçivəsində, prioritet sahələrin müəyyən edilməsi istiqamətində ölkəmizdə xüsusi iqtisadi zonaların yaradılması zərurəti özünü qabarğı şəkildə bürüzə verməkdədir. Sözügedən siyaset sənədində sektorlar üzrə təşəbbüsler portfelinin və milli iqtisadiyyat perspektivinə əsaslanan prioritetləşmənin sintezi kimi Bakı şəhəri Qaradağ rayonunun Ələt qəsəbəsində Bakı Beynəlxalq Dəniz



**4**

Məşğulluq baxımından pozitiv effektlər - bu zonalarla malik mili iqtisadiyyatlar da mövcud işsizlik probleminin həlli istiqamətlərindən biri kimi qəbul edilir. Xarici investisiya və texnoloji transfer baxımından pozitiv effektlər - bu zonalarda fəaliyyət inwestisiya və texnologiya tutumlu olduğundan, ev sahibi ölkələr olduqca pozitiv təsir göstərir.



**3**

Pozitiv idxl effektleri - əmtəənin seçilməsi, sıfırı, qiymətin razılıqlaşdırılması, yüksəlməsi, akreditivin açılması və gömrük prosedürlarının reallaşdırılması AİZ-lərdə daha asandır ki, bu da idxalatçı şirkətləri təşviq edir.



**2**

Pozitiv ixrac effekti müşahidə edilməsi - daxildən azad zonalarla satılan əmtəə və xidmət ixrac sayılarından və xarici ticarət xərclərinin azalması ixracatçı şirkətləri təşviq edir.

Ticarət Limanının ərazisi daxil olmaqla azad ticarət zonası tipli xüsusi iqtisadi zonanın yaradılması ilə bağlı təşəbbüs təqdirəlayiq bir hal kimi qiymətləndirilməkdədir.

17 mart 2016-cı il tarixli Prezident Sərəncamının icrası istiqamətində görülən işlərin birinci mərhələsi kimi ölkənin çoxşaxəli nəqliyyat infrastrukturunun yaradılması istiqamətində görüləcək işlərin ilk iki il ərzində 1 milyard dollarlıq investisiyanın cəlb edilməsi proqnozlaşdırılmışdır. Hökumətin əsas hədəfi Şanxay, Dubay, Singapur və digər beynəlxalq arenada özünü təsdiq etmiş azad iqtisadi zonalar prototipində Ələt azad ticarət zonasının yaradılmasını hədəfləyir.

Azad ticarət zonasında müxtəlif sənaye sahələri, xüsusən də yüngül sənayenin müxtəlif seqmentlərini əhatə edəcək sahələrin yaradılması planlaşdırılır. İlk olaraq zonada anbarlar və əlavə dəyər yaradacaq sahələr olacaq. Növbəti mərhələdə əczaçılıq, neft-kimya, yüngül sənaye, kiçik istehsalat sahələrinin yaradılması nəzərdə tutulub.

İşlərin 2017-ci ilin sonuna qədər yekunlaşdırılması hədəfi ciddi məsləhətçi xidmətlərə ehtiyacını yaratmışdır. Məhz bu istiqamətdə Birləşmiş Ərəb Əmirliklərinin "DP World" şirkəti ilə əməkdaşlıq müqaviləsi imzalanmışdır.

Azad iqtisadi zona üçün 400 hektar yer ayrılib, gələcəkdə daha 2 min hektar ayrıla bilinəcəyi haqqında rəsmilərin müxtəlif bəyənatları da səslənməkədədir. Perspektivdə «Made in Azerbaijan» brendinin də məhz bu zonada yaranmasının gözlənilən olduğunu təqdirəlayiq hal kimi qiymətləndirilməkdədir. "Xüsusi iqtisadi zonalar haqqında" Azərbaycan Respublikasının Qanununda xüsusi iqtisadi zonanın 2 əsas rejimi qeyd olunub ki, bu da hesab edirik ki, xarici biznes strukturları cəlb etmək üçün olduqca əhəmiyyətlidir. Bunlar öz növbəsində:

- Gömrük rejimi;
- Vergi rejimi.

Ələt azad ticarət zonasının inkişaf perspektivlərini dəyərləndirərkən sözügedən zonada fəaliyyət göstərəcək biznes strukturlara aşağıdakı mikro və makroiqtisadi təsirlərin göstərəcəyini öncə görmək mümkündür:

1. Azad ticarət zonasında fəaliyyət göstərən biznes strukturların müvafiq vergi güzəştərinin verilməsi;
2. Bu zonada fəaliyyət göstərən biznes strukturlara idxl rüsumlarının minimuma endirilməsi;
3. Aşağı faiz dərəcələri ilə kredit xidmətlərinin göstərilməsi;
4. Sözügedən iqtisadi zonada həmkarlar ittifaqları fəaliyyətinin qadağan edilməsi;
5. Müvafiq olaraq dünya standartlarında infrastruktur və infrastruktur xidmətlərinin təklifi;
6. Azad iqtisadi zonada iqtisadi bürokratiya və dövlət müdaxiləsinin minimuma endirilməsi və s.

Bütün hallarda Ələt azad ticarət zonası Azərbaycan iqtisadiyyatının davamlı və dayanıqlı inkişafi üçün müstəsnə əhəmiyyətə malik bir tətbiq kimi qiymətləndirilməkdədir.



Vardagar 8-21 Helg 9-21

Hemköp

SJÖVIKSHALLEN

Välkommen!



# SOSİAL EVLƏRİN İSVEÇ MODELİ

*İsveç sosial evlərini təmin edən yerli idarəetmə qurumlarına məxsus olan şirkətlərin əsas missiyası bütün vətəndaşlara münasib qiymətli və yaxşı şəraitli evlər təklif etməkdən ibarətdir.*

**S**osial evlər sosial həmrəyliyin gücləndirilməsində önəmlı rol oynamaqla yanaşı, insanların universal hüquqi kimi dünyanın 100-dən çox konstitusiyasına daxil olmuşdur. Avropa İttifaqında (Aİ) insanlara mənzil yardımı məsələsi Lissabon Sammitindən sonra hüquqi qüvvəyə minmiş və Aİ siyaseti səviyyəsində müzakirəyə çıxarılmışdır.

Avropa İttifaqında sosial evlər əsasən 3 ümumi kriteriya əsasında müəyyən olunur. Birinci kriteriya misiyadır. Sosial evlərin misiyası ümumi maraqa xidmət göstərməkdən ibarət olmalıdır. İkinci kriteriya sosial evlərin məqsədidir. Sosial evlərin məqsədi münasib qiymətli evlərə təklifi artırması ilə əlaqədar belə evlərin tikilməsi, idarə olunması və alınmasının təşkilidir. Üçüncü kriteriya isə hədəf qrupudur. Hədəf qrupu insanların sosial iqtisadi statusuna görə müəyyən olunur.

Avropa İttifaqı ölkələri arasında sosial evlərlə bağlı dövlət siyasetinə əsasən iki fərqli yanaşma mövcuddur. Bunlara "qeyri realist" (unrealistic) və "ünvanlı" (targeted) yanaşmalar daxildir. Sosial evlərin tətbiq

# Sosial evlər SOSİAL HƏMRƏYLİYİN

gücləndirilməsində önəmli rol oynamaqla yanaşı, insanların universal hüquq kimi dünyanın 100-dən çox konstitusiyasına daxil olmuşdur.



olunduğu Aİ-nin əksər ölkələri ünvanlı siyaset tətbiq edir. Bunlara Birləşmiş Krallıq, Avstriya və bir çox digər Avropa ölkələri daxildir. Qeyri-realist yanaşma, sadəcə, İsveç, Danimarka və Niderland Krallığı tərəfindən tətbiq olunur. Qeyri-realist yanaşma tətbiq edən hər üç dövlətdə sosial evlərin ümumi evlərdə çəkisi 19%-dən çoxdur.

Yaxşı keyfiyyətli və münasib qiymətli mənzillə təmin olunmaq Aİ-nin üzv ölkələri tərəfindən insanların əsas hüquq və ehtiyacını ödəyən bir hal kimi qəbul olunmuşdur. Lakin buna baxmayaraq, hal-hazırda Avropa İttifaqında 3 milyona yaxın insanın münasib evlə təmin olunmasında problem yaşanır. Bu da, əsasən, Avropa İttifaqına üzv ölkələrin bu sahədə tətbiq etdikləri program və siyasetin fərqliliyi ilə əlaqələndirilir.

Aİ-nin qanunvericiliyi birliyə üzv olan ölkələrin sosial mənzillə bağlı hüquqi bazasına böyük təsir etmişdir. Lakin buna baxmayaraq, sosial evlərin birlik üzvləri tərəfindən tam qəbul olunan tərifi yoxdur. Misal üçün, sosial evlər Avstriyada "limitli mənafət evləri" (Limited-Profit Housing), Danimarkada "ümumi evlər" (Common Housing), İsveçdə isə "kommunal mənzillər" (Public Utility Housing) kimi adlanır.

Dünyanın və Aİ-nin sosial evlər təcrübəsinə və onların ümumi sayına görə öndə olan ölkələrindən biri də İsveçdir. 9.5 milyon əhalisi olan İsveçin təxminən 3 milyon vətəndaşı kirayə evlərdə yaşayırlar. Kirayədə yaşayan isveçlilərin təxminən yarısı kommunal mənzillərdə yaşayırlar (SABO, 2016).

1930-cu illərdə isveçlilərin əksəriyyəti çoxsakinli və yaxşı səraiti olmayan evlərdə yaşayırdılar. İkinci Dünya müharibəsindən sonra İsveç dövləti bu məsələnin həll olunması və vətəndaşların yaşayış şəraitinin yaxşılaşdırılması məqsədilə yerli idarəetmə qurumlarının tabeliyində məhdud məsuliyyətli şirkətlər tərəfindən sosial evlərin tikintisine başladı. Beləliklə də, İsveç sosial mənzil konsepti yarandı. Hal-hazırda hər 7 isveçlidən biri sosial evdə yaşayır və sosial evlər İsveçdə yaşayış mənzillərinin 20%-ni təşkil edir. Sosial evlərdə yaradılan şərait və qiymətlərin münasibliyi isveçlilər arasında sosial evlərin populyarlığını saxlamaqdadır.

Bir sıra Aİ ölkələrindən fərqli olaraq isveçlilər "sosial ev" sözündən istifadə etmirlər. Sosial ev sektorunu İsveç dilində "allmännyttig" adlanır. Bu sözün hərfi mənası "hər kəsin xeyri üçün" və "kommunal mənzillər" kimi başa düşülür. Beynəlxalq kontekstə "ictimai ev" kimi tərcümə olunur. İsveçdə "sosial ev" sektorunu hər regionda fəaliyyət göstərən kirayənişin şirkətlərdən ibarətdir. Bu şirkətlər məhdud məsuliyyətli səhmdar cəmiyyətlər kimi fəaliyyət göstərirlər və səhmlərinin əksəriyyəti yerli idarəetmə orqanlarına məxsus olur. Onlar yerli idarəetmə orqanlarına məxsus olmalarına baxmayaraq, biznes prinsipləri əsasında fəaliyyət göstəririlər. Sosial evlərin tikintisində və idarə olunmasında fəaliyyət göstərən şirkətlərin üzv olduğu təşkilatlardan biri də SABO-dur. SABO-nun hal-hazırda 300 üzvi var və onlar 802000 mənzil idarə edirlər.

İsveç sosial evləri cəmiyyətin bütün təbəqələrinin qeydiyyata alınması üçün açıqdır. İsveç sosial evlərini təmin edən yerli idarəetmə qurumlarına məxsus olan şirkətlərin əsas missiyası bütün vətəndaşlara münasib qiymətli və yaxşı şəraitli evlər təklif etməkdən ibarətdir. Bu mənzillərdə qeydiyyatdan keçmək üçün heç



Sosial ev sektorunu İsveç dilində "allmännyttig" adlanır. Bu sözün hərfi mənası "hər kəsin xeyri üçün"dür.



## İSVEÇDƏ SOSİAL EVLƏR MƏNZİLLƏRİN 20% -NI TƏŞKİL EDİR

kəsə məhdudiyyət qoyulmur. Lakin aparılan araşdırmlara görə, bu evlərdə əhalinin daha aztəminatlı qismi, yaşılılar, yalnız ailə başçıları və imigrantlar daha çox qalır. Belə evlərdə yaşayanların əksəriyyətinin gəliri orta əmək haqqından azdır. Sosial evlərdə yaşamaq istəyən sakinlər müvafiq qurumlarda qeydiyyatdan keçir və öz növbəsini gözləyirlər. Böyük şəhərlərdə bu növbə bir neçə il çəkə bilir. Dövlət tərəfindən icarəyə verilən sosial evlərin satışına icazə verilmir. Müəyyən qisim aztəminatlı vətəndaşlara bu sosial evlərdə yaşayan zaman xüsusi müavinətlər verilir. 2008-ci ildə İsveçdə kirayə verilən sosial mənzillərdə yaşayan ailələrdən, sadəcə, 4% mənzil müavinəti alınmışdır.

Uzun müddət sosial evləri tikən məhdud məsuliyyətli kommunal şirkətlərə İsveç dövləti tərəfindən subsidiya verilmişdir. Bu subsidiyaların həcmi 2008-2009-cu illərdə

173 milyon avro olmuşdur. Lakin, son illərdə İsveç sosial mənzil sistemi Aİ tərəfindən bir sıra dəyişikliklərə məruz qalmışdır. Misal üçün, 2002 və 2005-ci illər Avropa Əmlak Federasiyası (European Property Federation) İsveçdə sosial mənzilləri tikən şirkətlərə dövlət yardımının verilməsi ilə əlaqədar öz etirazını bildirmişdir. Bu etirazın əsas səbəbi kimi, İsveç sosial evlərinin, sadəcə, aztəminatlı ailələr deyil, hər kəs üçün açıq olması ilə əsaslandırılmışdır. Belə ki, onların fikirlərinə görə, belədiy-yə mənzil şirkətlərinin dövlətdən aldığı subsidiyalar, əsasən, digər özəl mənzil tikinti şirkətləri ilə haqsız rəqabət aparmasına yol açırdı. Buna görə də 2007-ci ildə İsveç dövləti ölkənin mənzil bazarını liberallaşdırmağa başladı. Nəticə etibarilə İsveç "qeyri-real model"ini Aİ-nin rəqabəti siyasətinə uyğunlaşdırmaq üçün sosial mənzil şirkətlərinə dövlət tərəfindən kompensasiyasını dayandırdı.

Hal-hazırda sosial mənzillərin tikintisi və idarə olunması bu sahədə məşğul olan şirkətlərin gəlirləri hesabına həyata keçirilir. Əsas gəlir mənbəyi sakinlərdən yığılan kirayə haqları təşkil edir.

Hal-hazırda İsveç sosial ev konsepsiyası yeni bir mərhələyə qədəm qoymuşdur. Bir sıra sosial evlərin yenilənməyə və texniki təminatının yaxşılaşdırılmasına ehtiyac var. Xüsusən "The Million Homes" programı çərçivəsində tikilən evlərdə bu məsələ özünü qabarıq göstərməkdədir. Bu baxımdan, ən önəmli məsələlərdən biri mənzillərin enerji qənaətli sistemə keçirilməsi üçün böyük investisiyanın tələb olunmasıdır. Eyni zamanda son illər miqrasiya axını ilə əlaqədar olaraq tələbin artması nəticəsində sosial ev bazarında qitliq yaranmışdır. Hazırda tikinti xərclərinin artması və subsidiyaların dayanması hesabına sadə insanlara daha əlverişli qiymətə sosial evlərin verilməsində də problemlər yaşanmaqdadır.

Digər bir məsələ isə ondan ibarətdir ki, qanunvericilikdə dəyişikliklərin edilməsi sosial ev tikən şirkətlərin sosial məsuliyyətini işgüzər yanaşma ilə kombinasiya etməsinə vadar edir.

İsveçin sosial ev sektorunun və bu sahədə fəaliyyət göstərən şirkətlərin son zamanlarda üzləşdiyi problemlərə baxmaya-raq, sosial evlər İsveç cəmiyyətində aztəminatlı ailələrin və şəxslərin evlə təmin olunmasında çox böyük rola malikdir. Buradakı sosial evlər modeli - müvafiq qiymətə daha gözəl şəraitli evlərin təklif edilməsi bir sıra Aİ ölkələrindən xüsusən seçilir. Eyni zamanda yerli idarəetmə qurumlarına məxsus olduqlarına baxmayaraq, həmin sektordakı şirkətlər biznes psinsipləri əsasında işləyərək dövlətdən subsidiya almayıaraq öz xərclərini ödəyirlər.

Turan Süleymanlı

# ORTA GƏLİR TƏLƏSİ

Orta gəlir tələsi anlayışını iqtisadi ədəbiyyata daxil edən iqtisadçılar Indermit Gill və Homi Kharasdır. Bu iqtisadçılar 2007-ci ildə Dünya Bankı üçün hazırladıqları "Şərqi Asiya Renessansı: İqtisadi artım üçün ideyalar" adlı hesabatlarında bu anlayışdan istifadə etmişlər. Qeyd olunan hesabatda orta gəlir tələsi anlayışı və orta gəlir tələsindən çıxış yolları geniş şəkildə təhlil olunmuşdur. Sonralar bu anlayışın iqtisadi ədəbiyyatdakı yerinin möhkəmlənməsində bir çox iqtisadçıların, xüsusilə də Barry Eichengreen, Donghyun Park və Kwanho Shinin tədqiqatları mühüm rol oynamışdır.

Son dövrlər dünya iqtisadiyyatında baş verən proseslər çərçivəsində Azərbaycan kimi təbii resurslara asaslanan iqtisadiyyatların üzləşdiyi çağırışlar həmin ölkələrin elmi dairələrində bir sıra məsələlərlə yanaşı, məhz orta gəlir tələsi və ondan çıxış yollarının da müzakirəsinə zəruri etmişdir.

## Orta gəlir tələsi nədir?

Hər hansı bir iqtisadiyyatın adambəşinə düşən gəlir göstəricisinin müəyyən bir səviyyəsinə çatdıqdan sonra həmin səviyyəni aşa bilməməsi vəziyyətinə orta gəlir tələsi deyilir. Başqa sözlə, orta gəlir tələsi hər hansı bir iqtisadiyyatın adambəşinə düşən gəlir səviyyəsinin müəyyən bir həddini keçə bilməməsi halı və ya müəyyən bir gəlir səviyyəsinə çatdıqdan sonra durğunluq vəziyyətinə düşməsi halını ifadə edir.

İlk dəfə olaraq, bu anlayış iqtisadi ədəbiyyata daxil edən Gill və Kharasa görə, orta gəlir tələsi, XX əsrədə inkişaf etmiş ölkələrə nisbətən daha yavaş böyüyən və onlarla arasındaki iqtisadi fərqi tamamlaya bilməyən orta gəlirlərin aşağı əməkhaqqı səviyyəsi ilə rəqabət edən yoxsul ölkələr ilə sənayeləri yetkinleşmiş, texnoloji yeniliklərdə üstün olan zəngin ölkələr arasında sıxış qalmalarını ifadə edir.

## Orta gəlir səviyyəsi necə müəyyən edilir?

Burada əsas metodoloji məsələlərdən biri mahz hansı gəlir səviyyəsinin orta gəlir səviyyəsi kimi qəbul edilməsidir. Bu anlayış ilk dəfə ortaya atıldığı zaman ABŞ-da adambəşinə düşən gəlirin 20%-nin digər iqtisadiyyatlar üçün orta gəlir səviyyəsi kimi qəbul edilməsi yanaşması əsas götürülmüşdür. Başqa sözlə, bu gün ABŞ-da adambəşinə düşən gəlir göstəricisini təxminən 50000 ABŞ dolları səviyyəsində qəbul etsək, onda orta gəlir səviyyəsini 10000 ABŞ dolları kimi qəbul etmək mümkündür. Amma buna baxmayaraq, təcrübədə orta gəlir səviyyəsinin müəyyən edilməsi ilə bağlı müxtəlif iqtisadçılar tərəfindən müxtəlif yanaşmalardan istifadə edilir. Ən geniş yayılmış yanaşma isə Dünya Bankının gəlir səviyyəsinə görə ölkələri qruplaşdırması yanaşmasından istifadə edilməsidir.

Hansı iqtisadiyyatlar orta gəlir tələsinə düşmüş hesab

**dos. ELŞƏN  
BAĞIRZADƏ**



“Yazının məqsədi orta gəlir tələsi probleminin mahiyyəti və ondan çıxış yolları haqqında oxuculara qısa şəkildə məlumat verməkdir”



e t -  
mək -  
də olan  
ölkərin  
h e d e f i  
olsa da,  
bunu real-  
laşdırmları o  
qədər də asan  
deyildir. Dünya  
Bankının məlumat-  
larına görə, 1960-ci  
ildə 101 orta gəlirlər  
ölkədən 2008-ci ildə  
yalnız 13-ü – Ekvadori-  
al Qvinea, Yunanistan,  
Honq-Konq, İrlandiya,  
İsrail, Yaponiya, Mavri-  
ki, Portuqaliya, Porto Rika,  
Koreya, Sinqapur, İspaniya,  
Tayvan – orta gəlir tələsindən  
çıxaraq yüksək gəlirlili  
ölkələr qrupuna daxil olmuşdur. 2012-ci  
ildə iqtisadçılar Felipe, Abdon və  
Kumarın apardıqları birgə tədqiqat-  
ın nəticələrinə görə, 2010-cu ildə  
aşağı-orta gəlirlili və yüksək-orta gəlirlili  
52 ölkədən 35-i orta gəlir tələsindədir. Bu  
ölkələrin 13-ü Latin Amerikasında, 11-i Orta  
Şərqdə, 6-i Səhraaltı Afrikada, 3-ü Asiyada və  
2-i Avropanadır. Göründüyü kimi, orta gəlir  
tələsi problemi daha çox Latin Amerikası və  
Orta Şərqi ölkələrinin 1960-ci ildə orta gəlir  
səviyyəsinə nail olduqları nəzərə alındığ-  
da bu ölkələrin 50 ildən çoxdur ki, orta gəlir  
tələsində qalmalarının əsas səbəbi kimi ucuz  
əmək və bəsit texnologiyalarla rəqabətətmə  
cəhdini göstərmək mümkündür.

#### Nəticə və ya iqtisadi siyaset tövsiyəsi

Tədqiqatlar göstərir ki, orta gəlir tələsindən çıxış  
fürsət standart iqtisadi siyaset tədbirləri mövcud deyildir.  
Lakin orta gəlir tələsindən çıxmış ölkələrin təcrübəsinin  
təhlili bu baxımdan iqtisadi siyaset tədbirlərin həyata  
keçirilməsinin zərurılığını ortaya qoyur.

1) Məcmu faktor məhsuldarlığına əsaslanan iqtisadi artıma  
nail olma: Birbaşa texnoloji inkişafla bağlı olan bu istiqamət, eyni zamanda yüksək keyfiyyətli təhsil sisteminin  
mövcudluğunu zəruri edir. Yaponiya, Sinqapur, Tayvan, Cənubi Koreya və İsrail orta gəlir tələsindən məhz texnoloji  
inkişaf və yüksək insan kapitalına əsaslanan sənayeləşmə  
siyaseti ilə çıxmışlar.

2) İxtisaslaşmadı dərinləşmə. İxtisaslaşma aşağı məhsul-  
darlıqlı fealiyyətlərdən yüksək məhsuldarlıqlı sahələrə  
keçidi təmin edir. Cənubi Koreyanın mikroelektronika və  
yarımkeçicilər texnologiyasındaki nailiyyətləri buna misal  
ola bilər.

Yuxarıda qeyd olunan hər iki istiqamət üzrə nailiyyətlərin  
aldıa edilmesi isə ölkədə daha çox milli yiğim səviyyəsinin  
yüksəldilmesi, elmi araşdırmlara investisiyaların artırılması və  
innovasiya potensialının gücləndirilməsi, yüksək  
iqtisaslı iş qüvvəsi üçün insan kapitalına investisiyaların  
yönləndilmesi, intellektual mülkiyyət və patent hüquqlarının  
qorunması, əmək bazarının təkmilləşdirilməsi, institusional  
islahatların aparılması və infrastruktur investisiyalarının  
həyata keçirilməsindən asılıdır.

#### olunurlar?

Orta gəlir tələsində düşən  
iqtisadiyyatların əsas xüsusiyyətləri arasında aşağı  
yiğim və investisiya səviyyəsi, emal sənayesinin artım tempinin  
aşağı düşməsi, sənaye istehsalında diversifikasiya səviyyəsinin aşağı  
olması, əmək bazarı tələblərinin qeyri-adəkvet olması və s. göstərmək  
mümkündür. Bu baxımdan, hər hansı bir iqtisadiyyatın təbii resursları  
məhduddursa, əhalisi çox və sürətlə artırsa, sənayesinin innovasiya im-  
kanları çox aşağıdırısa onun orta gəlir tələsində düşməsi qaçılmalıdır. Aşağı  
əməkhaqqı səviyyəsinə malik olan bu ölkələr standart emal sənayesi  
məhsulları üzrə yoxşul ölkələr qarşısında rəqabət gücü zəifləyən, innovasi-  
ya əsasında inkişaf edən ölkələrin isə iqtisadi səviyyəsinə yaxınlaşmaqdə  
çətinlik çəkən ölkələrdir.

#### Orta gəlir tələsindən necə çıxməq olar?

Orta gəlir tələsi, heç şübhəsiz ki, inkişaf etməkdə olan ölkələrə xas problem-  
dir. Bu problemin nəzəri şəhəri baxımından Solow Neoklassik İqtisadi Artım  
Modeli böyük əhəmiyyətə malikdir. Bu yanaşmaya görə texnologiya və əmək  
sabit qalmaqla kapital yiğimina əsaslanan iqtisadi artım modeli kapitalın azalan  
məhsuldarlığı sabəbindən davamlı xarakter daşıya bilmir. Başqa sözlə, yalnız ka-  
pital yiğimina əsaslanan iqtisadi artım müəyyən müddətdən sonra sıfır səviyyəsinə  
daxil olacaq və ya orta gəlir tələsində düşüləcəkdir. Bu halda artıq iqtisadi artımın  
mənbələri qismində məhsuldarlıqlı artım, innovasiya və insan kapitalının çıxış  
etməsi zərurətə çevriləcəkdir. Tədqiqatlar göstərir ki, orta gəlir tələsindən çıxan və  
yüksek gəlir qrupuna daxil olan ölkələrin əsas xüsusiyyətləri də məhz instutlaşma-  
lарını tamamlamaları, texnologiyatutumlu istehsal strukturuna malik olmaları, elmi  
tədqiqatlara investisiyalarını artırımları, yüksək əlavə dəyərə malik məhsullar ixrac et-  
mələri, kapital bazarlarını tam şəkildə formalasdırmaları və istehsalı yüksək iqtisaslı iş  
qüvvəsilə həyata keçirmələridir.

#### Orta gəlir tələsindən çıxməq nə qədər asandır?

Orta gəlir tələsindən çıxaraq yüksək gəlir qruplu ölkələr sırasına daxil olmaq əksər inkişaf



# İŞGÜZAR FƏALİYYƏT SİSTEMİNDE ORTA SAHİBKARLIĞIN ƏHƏMİYYƏTİ

Prof. Q.N.MANAFOV

Sahibkarlıq sistemi son dərəcə zəngin olsa da, həmin sistemi təşkil edən formaların heç də hamısı iqtisad elmi tərəfindən axıradək və ətraflı araşdırılmışdır ki, bu da digərləri ilə yanaşı, orta sahibkarlıqla da aiddir. Araşdırma-lar sübut edir ki, hətta qərb ölkələrin-in iqtisadi ədəbiyyatında və əməli təcrübəsində orta sahibkarlıqla fərqli mövqelərdən yanaşılır. O, gah kiçik, gah da iri sahibkarlıqla eyniləşdirilir və yanaşı qoyulur. Bununla da orta sahibkarlığın işgüzar fəaliyyət sistemində müstəqil rolü və yeri, əhəmisiyyəti və fərqli xüsusiyyətləri kölgədə qalır.

Bununla belə, orta sahibkarlıq üçün xas olan bir sıra cəhətlər vardır ki, bu da onun biznes sistemində fərqli rolunu və əhəmisiyyətini, sahibkarlığın digər formalarından, ilk növbədə, kiçik biznesdən fərqli xüsusiyyətlərini ön plana çəkir.

Geniş profilə malik olub, əsasən, isteh-

lak təyinatlı tələbatların ödənilməsinə xidmət edən, kütləvi xarakter daşıyan kiçik biznesdən fərqli olaraq, orta sahibkarlıq çox vaxt dar ixtisaslaşmış istehsalı həyata keçirir və daha məhdud xarakter daşıyan xüsusi tələbatların ödənilməsinə xidmət edir. Orta sahibkarlığın təşkilati-hüquqi forması kimi çıxış edən orta ölçülü müəssisələrin (firmaların) məhsulu, bir qayda olaraq, naməlum, kütləvi bazar üçün deyil, sifariş və kontraktlar əsasında istehsal edilir və buna görə də daha yüksək keyfiyyət malikdir. Həm də belə firmalar istehlak mallarından daha çox istehsal təyinatlı məhsullar istehsalı ilə məşğul olurlar.

Məsələn, təcrübə göstərir ki, inkişaf etmiş ölkələrdə maşınqayırma sahəsində dar ixtisaslaşmaya malik olan orta ölçülü firmaların xüsusi çəkisi digərlərinə nisbətən daha çoxdur.

Kəskin rəqabət şəraitində orta sahib-



karlığın müvəffəqiyətini təmin edən şərtlərə xüsusi qabaqcıl texnoloji üsullar, buraxılan məhsulun daha yüksək keyfiyyəti, istehlakçıların ənənəvi olmayan tələbatları aiddir. Nisbətən məhdud ixtisaslaşma əsasında sahibkarlıq fəaliyyətini həyata keçirən orta müəssisələrin maddi, texniki, texnoloji, maliyyə və kadr imkanları kiçik müəssisələrə nisbətən daha geniş olub, iri müəssisələrə daha yaxındır.

Əgər kiçik biznesdə "sahibkar", "mülkiyyətçi", "idarəedici-menecer" anlayışları, əsasən, üst-üstə düşürsə, orta sahibkarlıqdə bu heç də həmişə belə deyildir. Orta sahibkarlıq, əsasən, şərkiyi mülkiyyətə əsaslanır, muzdlu idarəedicilərin cəlbedilməsi yolu ilə fəaliyyət göstərir. Başqa sözlə desək, kiçik bizne-

sin təşkilati-hüquqi forması kimi, əsasən, fərdi (ailə) müəssisələri, orta sahibkarlığın isə - ilk növbədə səhmdar cəmiyyətləri (korporasiyalar) çıxış edirlər. Orta sahibkarlıq müəssisələri ixtisaslaşmış işgüzarlıq subyektləri olduqları üçün kiçik müəssisələrə nisbətən kənar təsirlərə daha tez uyğunlaşa bilirlər, bazar konyukturuna və rəqabətə daha davamlıdlar, bununla bərabər onlar iri müəssisələrlə çox uğurlu rəqabət apara bilirlər, kapitalın təmərküzləşmə səviyyəsinin daimi mənbəyini təşkil edirlər.

Məlumdur ki, son dövrlərdə iqtisadiyyatda baş verən texniki-texnoloji irəliliyişlər, həmçinin mövcud idarəetmə və həvəsləndirmə üsulları sosial-iqtisadi səmərəlilik baxımından müəssisənin optimallı həcmi probleminə müasir dövrün tələbləri səpgisində yanaşmanı tələb edir. Bu baxımdan orta müəssisələr həm kiçik, həm də xüsusan iri müəssisələrə nisbətən daha əlverişli mövqedə dayanırlar.

İnkişaf etmiş ölkələrin təcrübəsi orta sahibkarlığın çatışmazlıqlarını da müəyyən etməyə imkan verir. Belə ki, orta sahibkarlığa aid edilən müəssisələr inhisarçılığı meyillidirlər, onlar öz iqtisadi çeviklik səviyyəsinə görə kiçik müəssisələrdən geri qalırlar, bir çox ölkələrdə orta müəssisələrdə çalışan işçilərin öz əməklerinin nəticələrinə görə maddi marağı kiçik müəssisələrdə olduğuna nisbətən daha aşağıdır.

Dünya təcrübəsində orta sahibkarlıq kiçik və iri sahibkarlıqdan həmçinin bir sıra digər parametrlərinə, o cümlədən əmtəə dövriyyəsinin həcmində, istehsal fondlarının dəyərinə, fəaliyyət məqsədlərinə, menecmentin səviyyəsinə, investisiyaların həcmində, işçilərin sayına və s. görə fərqləndirilir. Həmin parametrlər içərisində daha geniş qəbul edilən - işçilərin sayı, göstəricisi ölkənin iqtisadi, sosial, siyasi və s. xüsusiyyətlərindən asılı olaraq həm müxtəlif ölkələrdə, həm də ölkə iqtisadiyyatının müxtəlif sahələrində (sənayedə, tikintidə, xidmət sferasında, ticarətdə, nəqliyyatda, rəqabətdə və s.) xeyli fərqlənir və kiçik bizneslə müqayisədə bu fərq bəzən 3-10 dəfə arasında təşkil edir.

Orta sahibkarlığı kiçik və iri sahibkarlıqdan fərqləndirən mühüm cəhətlər sırasında maliyyə dayaqları da seçilip ayrırlar.

Orta sahibkarlığın təşkilati-hüquqi forması kimi, əsasən, korporasiyalar çıxış etdiklərinə görə o, daxili və xarici maliyyə mənbələri hesabına investisiyaları həyata keçirməklə daha əlverişli və geniş maliyyə dayaqlarına malikdir.

Bir sıra hallarda orta sahibkarlıq kiçik biznesin təkamülü nəticəsində də meydana gəlir. Bu baxımdan, kiçik sahibkarlıq subyektlərinə məxsus olan şəxsi pul və-saitləri, habelə kiçik sahibkarlığa dövlətin maliyyə köməkliyi, bu məqsədlə kredit ittifaqlarının vəsaitləri, bankların güzəştli kreditləri və kənardan calb edilmiş digər maliyyə resursları, habelə xüsusən tənzimlənən modelli ölkələrdə dövlətin maliyyə məsrəfləri də orta sahibkarlığın maliyyə dayaqlarının formallaşması baxımından əhəmiyyətli ola bilirlər.

Nəhayət, orta sahibkarlığın inkişafı cəmiyyətdə orta təbəqənin təşəkkülü üçün də əlverişli şərait yaradır. Əksər hallarda orta sahibkarlıq subyektləri gəlirlərinin səviyyəsinə görə cəmiyyətin orta təbəqəsinə daha çox aid edilirlər. Bu sosial təbəqənin məqbul səviyyəsinin yaradılması, gələcəkdə isə onun cəmiyyətdə üstün mövqeyinin təmin edilməsi hər bir ölkə üçün mühüm əhəmiyyət kəsb edir. Belə ki cəmiyyətin orta təbəqəsi özünün sosial vəziyyətinin qorunub saxlanmasında, bununla da ölkədə ictimai-sosial stabilliyin təmin

olunmasında daha çox maraqlıdır. Bu təbəqə stabil vergi ödəyicisidir. Onun iqtisadi vəziyyəti əhalinin investisiya aktivliyinə, dövlət bütçəsinin vəziyyətinə ciddi təsir edir. Cəmiyyətdə orta təbəqənin üstün səviyyəsi ciddi sosial təbəqələşməni aradan qaldırmaqla demokratik vətəndaş cəmiyyətinin təşəkkülünə imkan verir.

Lakin təcrübə göstərir ki, orta sahibkarlığın təşəkkülü öz-özünə, avtomatik şəkildə baş vermir. Başqa sözlə, orta sahibkarlığın formallaşması üçün ilk növbədə dövlət tərəfindən məqsədli, ardıcıl və səmərəli tədbirlər həyata keçirilməlidir. Ən başlıcası isə odur ki, orta sahibkarlığın təşəkkülünə və inkişafına dövlət yardımçı kiçik biznes dövlət köməyi kontekstində olmayıb, müstəqil, xüsusü program əsasında həyata keçirilməli, özünə qanunvericilik, iqtisadi və təşkilati istiqamətdə kompleks tədbirlər sistemini daxil etməlidir.

Bu məqsədlə aparılmalı tədbirlər üçün əsas və mühüm cəhət kimi orta sahibkarlıq münasibətdə kiçik sahibkarlıqdan fərqli yanaşma çıxış etməli, bu istiqamətdə müvafiq dövlət siyasetinin elmi əsasları işlənib hazırlanmalı, biznes sistemində rolundan, ölkənin sosial-iqtisadi inkişafında əhəmiyyətindən çıxış edərək onu iri sahibkarlıqla yanaşı qoymaq daha məqsədə uyğun hesab edilməlidir.

*Orta sahibkarlığın inkişafı orta təbəqənin təşəkkülü üçün də əlverişli şərait yaradır*



# Maliyyə sabitliyi qlobal ictimai məhsul kimi

XX ƏSRİN SONLARINDAN ETİBARƏN VÜSƏT ALAN QLOBALLAŞMA PROSESİ BİR ÇOX ANLAYIŞIN MƏZMUNUNA TƏSİR EDİB DƏYİŞDİRDİYİ KİMİ, İCTİMAİ MƏHSUL ANLAYIŞINI DA MƏZMUN BAXIMINDAN DƏYİŞDİRmişdir. BU MƏNADA, KLASSİK İCTİMAİ MƏHSUL ANLAYIŞI DA MƏZMUN BAXIMINDAN GENİŞLƏNMİŞ VƏ YENİ BİR ANLAYİŞ; QLOBAL İCTİMAİ MƏHSUL ANLAYIŞI, İQTİSA-Dİ ƏDƏBİYYATDA ÖZ YERİNİ TAPMIŞDIR.

Qlobal ictimai məhsulun təməl xüsusiyyəti, onun dünyanın bütün ölkələri, toplumları və insanları üçün eyni dərcədə əhəmiyyətə malik olmasınaşıdır. Bu mənada, bütün dünyani təsir altına alma riski daşıyan HIV kimi yoluxucu xəstəliklərin önlenməsi, ozon təbəqəsinin qorunması, ətraf mühitin çirkənməsinə qarşı mübarizə və s. təşəbbüsərlər qlobal ictimai məhsul kimi xarakterizə edilir.

Mövzu bu sahədə ilk tədqiqatların 1980-ci illərdən başlamasına baxmayaraq, 1999-cu ildə Birləşmiş Millətlər Təşkilatı İnkışaf Programı (UNDP) tərəfindən nəşr olunan "Qlobal icitimai məhsul" adlı əsərlə təkrar gündəmə gətirilmiş və nəzəri cəhətdən əsaslandırılmışdır. Bu anlayış daha sonra Dünya Bankı tərəfindən nəşr olunan müxtəlif əsərlərdə tədqiqat mövzusu olmuşdur. Hazırda qlobal ictimai məhsul anlayışı, ilk növbədə, Birləşmiş Millətlər Təşkilatı, Dünya Bankı, digər beynəlxalq təşkilatlar və düşüncə təşkilatlarının tədqiqat obyektlərindəndir. Birləşmiş Millətlər Təşkilatı İnkışaf Programı (UNDP) tərəfindən verilən tərifdə qlobal ictimai məhsulun iki özəlliyinə diqqət yetirilir. Bunlardan birincisi, bu məhsulun ictimai məzmunda olması, yəni istehlakında rəqabətin olmaması və istehlakı nəticəsində əldə olunan faydalılıqlardan başqalarının da dəyərlə olaraq istifadə etməsi xüsusiyyətləridir ki, bu da klassik ictimai məhsulun təməl xüsusiyyətləri kimi qəbul olunur. İkinci özəllik isə, bu məhsulların istehlakı nəticəsində əldə olunan faydalılıqların ölkələri, bütün insanları və nəsilləri (hazırkı və gələcək nəsilləri) maraqlandıran "kvazi universal" (quasi universal) xüsusiyyət daşımasıdır.

Bu sahədə geniş tədqiqatlar aparan Dünya Bankına görə isə qlobal ictimai məhsul, yoxsullğun azaldılması və davamlı inkişaf üçün əhəmiyyət daşıyan, yetərli miqdarda təqdim edilməsinin çox sayıda



ölkələrin əməkdaşlığından və oxşar mövqedən çıxış etməsində asılı olan və sərhədləri aşan təsir gücünə malik resurslar, xidmətlər, qaydalar və siyasi təşəbbüslardır. Qlobal ictimai məhsuldan nəticə etibarilə qlobal səviyyədə bütün insanlar faydalanan və faydalılığı ölkələr, insanlar və nəsillər baxımından universaldır. Bu baxımdan, qlobal ictimai məhsulu, "dünyada bütün insanlar (gələcək nəsillər də nəzərə alınmaqla) üçün ən yetərli olan, istehlak prosesində rəqabətin və məhdudlaşdırmanın mövcud olmadığı, hər bir insanın faydalana bildiyi və maliyyələşdirilməsinin qlobal səviyyədə təmin edildiyi məhsullar" kimi xarakterize etmək mümkündür. Beynəlxalq sülh və təhlükəsizlik, ekologiya, səhiyyə, dünya mirası, yoxsulluğun azaldılması, maliyyə sabitliyi və s. əsas qlobal ictimai məhsul kimi çıxış edir.

Kapital hərəkətliliyinin sürətlə reallaşlığı günümüzdə maliyyə bazarları sistemində bu hərəkətliliyə kifayət qədər nəzarətin olmaması ölkə iqtisadiyyatları, bütövlükdə isə qlobal iqtisadiyyat üzərində mənfi təsirlər meydana gətirməsini istisna etmir. Bu halların baş verməsi isə qlobal səviyyədə ölkə iqtisadiyyatlarını təhdid edən mühüm amil kimi çıxış edir.



Qlobal ictimai məhsulda nəticə etibarı ilə qlobal səviyyədə bütün insanlar faydalanan və faydalılığı ölkələr, insanlar və nəsillər baxımından universaldır.

Bu mənada, dünya iqtisadiyyatı 1990-ci illərdə bütün maliyyə sistemi üzərində əhəmiyyətli və dərin təsirlər yaranan üç böyük krizişə məruz qalmışdır. Bunlar 1992-ci ildə Avropa Monetar Sistemində, 1994-cü ildə Meksikada və 1997-ci ildə baş verən Cənub-Şərqi Asiya krizisləridir. 2008-ci ildə ABŞ-da ortaya çıxan və qısaca "Mortgage kriziş" olaraq bilinən qlobal maliyyə kriziş isə əvvəlkilərdən daha dərin və daha qlobal səviyyədə reallaşmışdır.

Bu krizislərin nəticələrini diqqətlə araşdırıldıqda maliyyə sabitliyinin bir qlobal ictimai məhsul kimi qəbul olunması əhəmiyyət qazanır. Çünkü artıq inkişaf etmiş, hətta inkişaf etməkdə olan hər hansı bir ölkədə maliyyə sabitliyinin pozulması, qlobal maliyyə bazarlarına, bütövlükdə isə qlobal iqtisadiyyata birbaşa təsir edir.


Kapitalın sərbəst hərəkəti nəticəsində maliyyə bazarlarındakı dalğalanmaların və krizislərin sürətlə yayılması, ölkələr arasında əməkdaşlığın inkişaf etdirilməsi istiqamətində beynəlxalq idarəetmə və maliyyələşdirmə mexanizminin qurulması zərurətini yaradır. Hazırda bu istiqamətdə üç qurum fəaliyyət göstərir: Beynəlxalq Valyuta Fondu (IMF), Dünya Bankı (WB) və Beynəlxalq Ödəmələr Bankı (BIS).

Bilindiyi kimi, IMF-in təməl vəzifəsi beynəlxalq maliyyə sabitliyini təmin etməkdir. Bu

məqsədlə tədiyyə balansı problemi olan ölkələrə konsultasiya xidmətləri və maliyyə vəsaitləri təqdim edir, valyuta bazarlarının nizamlı qaydada işləməsini təmin edərək, kriziş halında ölkədaxili "dalğalanmaların" yaranmasına və krizisin digər ölkələrə yayılmasına mane olmağa çalışır. Dünya Bankı isə özünün klassik vəzifələrini yerinə yetirməklə yanaşı, maliyyə sektorunda islahatların reallaşdırılması üçün ölkələri maliyyə vəsaitləri ilə təmin edir və eyni zamanda onlara konsultasiya xidmətləri təqdim edir. Hər iki qurumun fəaliyyətlərini nəzərdən keçirərkən belə məlum olur ki, bu qurumlar maliyyə krizislərinin yaranmasının qarşısını almaq üçün vahid qaydalar sistemi qura bilməmiş, sadəcə, bir ölkədə baş verən krizisin başqa ölkələrə yayılmasının qarşısını almaq istiqamətində müəyyən tədbirlər həyata keçirirlər. Ölkə mərkəzi banklarının assosiasiyası kimi fəaliyyət göstərən BIS isə müəyyən göstəricilər emal edərək maliyyə bazarlarını informasiya ilə təminetmə funksiyasını yerinə yetirir. Basel komissiyası isə maliyyə sabitliyi sahəsində atılmış ən böyük təşəbbüsərdəndir. Basel komissiyası bankların riskli davranışlarını azaldan, səhmdarların idarəetmə və nəzarət güclərini artırın qaydalar yaradaraq bu qurumların daha güclü fəaliyyət göstərməsinə çalışır.

**dos. Gəray Musayev**

 *Maliyyə krizislərinin nəticələrini diqqətlə araşdırıldıqda maliyyə sabitliyinin bir qlobal ictimai məhsul kimi qəbul olunması əhəmiyyət qazanır* 



# Gömrük rüsumunun qeyri-fiskal funksiyaları

**G**ömrük siyaseti və gömrük fəaliyyəti ölkənin xarici iqtisadi fəaliyyəti ilə hər zaman bilavasitə bağlıdır və dövlətin maliyyə siyasetinin tərkib hissəsini təşkil edir. Xarici ticarət fəaliyyətinin dövlət tənzimlənməsinin prinsipləri gömrük siyasetinin əsasını təşkil edir. Digər tərəfdən, gömrük siyasetinin prinsipləri gömrük sistemini

birbaşa formalaşdırın qarşılıqlı əlaqəli vacib elementlərdən biridir.

Gömrük rüsumları büdcənin formallaşmasında mühüm rol oynayır. Belə ki büdcənin üçdə bir hissəsi məhz gömrük rüsumlarının daxil olması əsasında formalşır.

Hal-hazırda gömrük rüsumlarının 3 əsas funksiyası mövcuddur: fiskal,

tənzimləyici və qoruyucu. Eyni zamanda, gömrük rüsumlarının digər funksiyalarını da inkar etmək olmaz, məsələn, nəzarətedici, statistik və balanslaşdırıcı.

Gömrük rüsumlarının fiskal funksiyası digər funksiyalarla müqayisədə ən qədim tarixə aiddir. Belə ki fiskal siyaset hətta qədim Misir və Babilistan dövlətlərində geniş şəkildə mövcud idi və bu funksiya Avropa ölkələrində XVII əsrin sonuna

Müasir zamanda gömrük rüsumunun qeyrifiskal funksiyalarının rolü (ilk növbədə tənzimləyici funksiyasının) getdikcə artaraq prioritet təşkil edir

edirdi. Hal-hazırda isə bu rəqəm 1,5% təşkil edir. Eyniliklə bu cür vəziyyət digər bir çox inkişaf etmiş ölkələrdə də mövcuddur. Beləliklə, müasir zamanda gömrük rüsumunun qeyrifiskal funksiyalarının rolü (ilk növbədə tənzimləyici funksiyası) getdikcə artaraq prioritet mahiyyət təşkil edir. Gömrük siyasetinin də əsas məqsədi gömrük alətlərindən maksimal effektiv istifadə edərək milli iqtisadiyyatın inkişafını stimullaşdırmaqdır.

Gömrük rüsumlarının tənzimləyici funksiyası milli maraqları və yerli istehsalçıların maraqlarını təmin etmək məqsədilə dövlət tərəfindən iqtisadi və qeyri-iqtisadi vasitələrlə ölkənin xarici iqtisadi münasibətlərinə təsirini nəzərdə tutur. Bu kimi tənzimləmə lisenziyalasdırma, kvotalaşdırma və digər qeyri-tarif məhdudlaşdırma vasitələri ilə həyata keçirilir. İlk dəfə gömrük sferasında bu kimi funksiyalar XVII əsrдə Böyük Britaniyada tətbiq edilmişdir. Bu bilavasitə XVI əsrдə Böyük coğrafi kəşflər və kolonial sisteminin inkişafi ilə bağlı idi. Müstəmləkələrin daha effektiv istismarı və milli sənayenin inkişafı məqsədilə müstəmləkələr yalnız metropoliyalarla ticarət əlaqələrini yaratmalı idi. Məhz XVII əsrin ortalarından başlayaraq tənzimləmə məqsədilə dövlət ölkənin xarici iqtisadi əlaqələrinə aktiv müdaxilə etməyə başladı.

Gömrük rüsumlarının tənzimləyici funksiyası üç istiqamətdən ibarətdir: sabitləşdirici, proteksionist, stimullaşdırıcı. Sabitləşdirici funksiyaya uyğun olaraq gömrük rüsumları idxl olunan və milli istehsal olunmuş məhsullar üçün eyni rəqabət şərtlərini təmin edir, bununla da nə idxl olunmuş, nə də milli istehsal olunmuş məhsullara üstünlüyü yaratmır. Digər tərəfdən, gömrük

rüsumlarının tənzimləyici proteksionist funksiyası vasitəsilə milli bazara xarici məhsulların idxlə məhdudlaşdırılır. Tənzimləyici funksiya eyni zamanda stimullaşdırıcı xüsusiyyət də daşıya bilər. Bu halda gömrük rüsumlarının dərəcəsi daxili və dünya qiymətləri arasındaki fərqlidən aşağı təyin olunur və bununla da ölkəyə idxlə stimullaşdırır. Gömrük rüsumunun stimullaşdırıcı funksiyasının əsas məqsədi bazarда rəqabətin dəstəklənməsini təmin etməkdir. Bu funksiya güzəştər sistemi vasitəsilə həyata keçirilir. Güzəştər sisteminin tədbiqi əsasında məhsulların və nəqliyyat vasitələrinin gömrük sərhədlərindən hərəkəti sadələşir.

Gömrük rüsumunun digər qeyri-fiskal nəzarətedici funksiyası əsasında ixracın və idxlən strukturunu, xarici ticarətin saldosunu qiymətləndirmək olar. Bu qiymətləndirmə nəticəsində müəyyən sahələrdə ixracın stimullaşdırılmasını təmin etmək, yaxud geridə qalmış sahələrin inkişafı üçün əlverişli şərait yaratmaq olar.

Gömrük rüsumunun digər qeyri-fiskal funksiyası qoruyucu funksiyadır.

Bu funksiyanın əsas məqsədi dövlətin milli təhlükəsizliyini təmin etməkdir. Milli təhlükəsizlik dedikdə daxili bazarın və istehlakçıların maraqlarının qorunması, qaçaqmalçılığın qarşısının alınması, ekoloji təhlükəsizliyin və terrorizmlə mübarizənin təmin edilməsi nəzərdə tutulur.

Yekun olaraq, belə bir nəticəyə gəlmək olar ki, gömrük rüsumlarının qeyri-fiskal funksiyaları iqtisadiyyatda mühüm rol daşıyaraq ölkədə yeni istehsal potensiyalını gücləndirə və ixrac yönümlü sahələrin genişləndirilməsinə imkan yarada bilər.

i.ü.f.d. İnarə Rzayeva

# Qiymətəmələgəlmənin PSİKOLOGİYASI:

## məhsulun qiymətinin formalaşmasına dair 4 strategiya

**İ.F.D. XƏLİLOV TURAL**

Son vaxtlar Azərbaycanda marketinq anlayışı və faydası haqqında məqalələrin yazılıdığını, marketinq, qiymətləndirmə və satış strategiyaları ilə bağlı treninglərin artlığını çıxarılmış götürür. Büyük şirkətlərin kiçik firmalara nəzərən qiymətləndirmə baxımından üstünlüyü, onların bu sahədə apardıqları tədqiqatlardan irəli gəlir. Dünya praktikasında ticarətdə və biznesin digər sahələrində alıcıların davranışlarını və onların məhsulu hansı qiymətə və hansı şərtlərlə alacaqlarını anlamaq üçün bir neçə metodlardan istifadə olunur. Satış həcminin artırılması üçün istifadə olunan ən populyar 4 strategiyaya ətraflı baxaq.

### I. Offerin (təklifin) süni məhdudiyyəti

Əgər siz pərakəndə ticarət mağazalarına tez-tez baş çəkirsizsə, yəqin ki, "Bütün çeşidlərə 50% endirim", "Şok şok şok" və "Yalnız 1 gün qiymətlərin sensasiyalı düşməsi" kimi elanları görmüsünüz. Tale elə gətirir ki, "yalnız 1 gün" fəndi yalnız istirahət günlərinə düşür. Birgünlik endirim digərinə nisbətən müştərilər üzərində daha böyük təsirə malikdir. Bu ümumilikdə əlavə alış-veriş stimulyatorudur. "Yalnız bu gün!" ifadəsinin təsirinə düşməyən müştəri çətin ki, tapılsın. Necə düşünürsünüz,

hansı təklif daha sərfəlidir: "ikisini yarı qiymətə al", yoxsa birini alana biri hədiyyə? Minnesota Universitetinin alimlərinin apardıqları tədqiqatların nəticələrinə görə, insanların əksəriyyəti elə ilk varianti üstün tuturlar, amma yekun xərclər üzrə hər iki variant eynidir. Praktika göstərir ki, bu elanlar süni məhdudiyyətlər əsasında panika yaratmaqla satış həcminini artırır. Alıcılar isə düşünürler ki, aksianın müddəti məhduddur və onlar məhz bu gün öz bazarlıqlarını etməlidirlər.

### II. 9 rəqəminin gizli hakimiyyəti

Massachusetts Texnologiya İnstiutunun alimlərinin apardığı tədqiqat sübut edib ki, qiymətin sonu 9 rəqəmi ilə bitən mallara böyük alıcı tələbatı var. Praktika göstərir ki, marketoloqlar son on illikdə axırı 9.99 və ya 95 rəqəmi ilə qurtaran qiymətlərdən daim istifadə edirlər. Məsələ burasındadır ki, bizim beynimiz ədədi kəmiyyəti qəbul edir. Biz soldan sağa oxumağa öyrəşmişik və bu zaman ilk rəqəm bizim yaddaşımızda daha güclü həkk olunur, nəinki vergüldən sonra yazılan digər rəqəmlər. Bu psixoloji hal onunla əlaqədardır ki, biz qiymətləri soldan sağa oxuyuruq və 1.99 manata olan məhsulu 2 manatdan daha ucuz hesab

"SATIŞ HƏCMİNİN ARTIRILM  
ÜCÜN İSTİFADƏ OLUNAN  
ƏN POPULYAR  
4 STRATEGIYAYA..."

## Pricing Strategy



edirik. Yeri gəlmışkən, bu fəndi qərb marketinqləri "qiymətlərin gözəlliyi" (charm prices) adlandıırlar. Bu qiymətlərin satışların həcmində təsirini də aşağıdakı cədveldən görə bilərik.

Bundan əlavə, qiymətin .99 ilə qurtarması faktı müştəriyə bu məhsulun artıq endirimdə olmasından xəbər verir, ona görə də insanlar özlərini inandırır ki, bu tip alış-veriş etməklə qabağa düşürlər, əslində isə, sözügedən halda qiymətdəki güzəşt olduqca cüzi və minimal dərəcədədir.

### **III. "Faydasız qiymətlər" effekti**

Bunun üçün biz "The Economist" jurnalının marketing strategiyasını nəzərdən keçirək. Jurnalın abunə olmaq üçün 3 variant təklif olunur.

1. Yalnız internet versiyası üçün - 59\$.
2. Yalnız çap variantı üçün - 125\$.
3. İnternet versiyası və çap variantı üçün - 125\$.

Qeyd edək ki, 2-ci variant tamamilə faydasız görünür, çünki istənilən abunəçiye ayındır ki, eyni qiymətə jurnalın elektron və kağız versiyasını almaq daha sərfəlidir. Lakin 2-ci variantı götürsək, minimum və maksimum qiymətlər arasında uyğunsuzluğunu dərhal müşahidə edərik. Belə vəziyyətdə sağlam düşüncəli hər bir müştəri "endirim ovçusuna" (bargain hunters) çevrilir. 2-ci variantı siyahıya geri qaytaraq. İndi potensial abunəçi 2-ci və 3-cü variantları müqayisə edir və ona elə gəlir ki, ona, həqiqətən, sərfəli sövdələşmə təklif edirlər - eyni vaxtda kağız versiyasının qiymətinə elektron və kağız variantını alır.

### **IV. "Külli seçim" effekti**

**Uilyam Paundstoun** öz kitabında "Əvəzsiz: Ədalətli dəyərlər haqqında mif" (William Poundstone «Priceless: The Myth of Fair Value») qiymətlərin dəyişməsi haqqında üç eksperimentdən danışır. İlk eksperiment zamanı istehlakçılara

1.8\$-a adi pivə və 2.5\$-a premium pivə təklif olunub. İstehlakçıların 80%-i premium-segmentin içkisini seçiblər. İkinci eksperiment zamanı 1-ci çeşidin qiymətinə 1.6\$-lıq daha ucuz pivə əlavə olunub və vəziyyət dəyişib. Bu dəfə ucuz pivədən imtina edərək istehlakçıların 80%-i adi pivəni, 20%-i isə premium-segmentin pivəsini seçiblər. Və nəhayət, üçüncü eksperiment zamanı çeşiddən ucuz pivəni götürərək onun əvəzinə 3.4\$-a super-premium pivəsi əlavə ediblər. Bu dəfə istehlakçıların 85%-i 2.5\$-lıq pivəyə, 10%-i 3.4\$-lıq pivəyə, 5%-i isə 1.8\$-lıq pivəyə üstünlük veriblər. Nəticə öz sözünü deyrir.

Nəticədə satış meneceri satış həcmini artırmağı, marketing meneceri isə qazanmayı düşünür. Ümumiyyətlə, biz mal alanda onun texniki göstəricilərinə çox diqqət etmirik. Xarici müştərilər isə hər şeyə fikir verirlər; qiymətindən, qablaşdırmadan, reklam dəstəyindən, malın hazırlanma yerindən tutmuş, tərkibinə qədər.

Bu gün manatın dollar karşısındaki devalvasiyası alıcıların alıcılıq qabiliyyətini azaldaraq şirkətlərin büdcə kəsirlərini artırır ki, bu da personalın ixtisasına gətirib çıxardır. Təəssüf ki, yerli şirkətlərdə ilk növbədə, marketing sahəsi əziziyət çəkir. Şirkət rəhbərləri reklama vəsait ayırmadıqda, alternativ kampaniyaların keçirilməsində məntiq görmürlər. Bəzən oxşar qərarlar marketing şöbəsinin işinin dayanması ilə qurtarır. Fikrimizcə, böhran dövründə şirkətlərimiz ilk növbədə öz strategiyalarını yeniləməlidirlər: yeni müştəriləri axtarmaqdansa, mövcud olan müştəriləri qoruyub saxlamalıdır. Bunun üçün dünya təcrübəsində kifayət qədər mexanizmlər, strategiyalar və metodlar mövcuddur. Böhran bir daha təsdiq etdi ki, ölkəmizdə müasir biznes mühitinin tələb etdiyi biznes modelləri reallaşdırmaq lazımdır.

XIX əsrin axırlarında  
ölkəmizdə **450-dən**  
**çox** ipək emalı  
müəssisəsi fəaliyyət  
göstərirdi ki, bunlardan  
**60 iri fabrik** bütün  
ipək məhsulunun  
3/5 hissəsini emal  
edirdi

# Milli sahibkarlıq tariximizdən

Zərbaycanda sahibkarlıq qədim tarixə malikdir. XIX əsrin ikinci yarısında kapitalist münasibətlərinin inkişafı, cəmiyyətin tərkibində əsaslı dəyişikliklərin baş verması, burjuaziya və fəhlə siniflərinin formallaşması sahibkarlığın inkişafında yeni bir mərhələnin yaranmasına səbəb oldu. Ölkəmizdə mövcud olan təbii sərvətlər, xüsusilə neft sənayesinin inkişafı xarici iş adamlarının Azərbaycana gəlməsinə, iqtisadiyyatın müxtəlif sahələrinə sərmaya qoymalarına, həmçinin milli sahibkarlığın inkişafına şərait yaratmışdır. Xarici sərmayəçilərin Azərbaycan iqtisadiyyatına yönaltdıyi 213 milyon kapitalın 8%-i Almaniyaya, 30,5%-i Fransaya, 53,3%-i İngilterəyə məxsus idi. Ayri-ayri ölkələrdən gələn milyonçular fərqli sahələrə sərmaya qoymaqla müxtəlif sahələrin inkişafına zəmin yaradırdılar.

XIX əsrin sonunda Bakı dövranın ən böyük sənaye mərkəzlərindən birinə çevrilmişdi. Sahibkarlığın təşəkkülü prosesi XX əsrin əvvəllerində daha da inkişaf etmiş, neft hasilatı üzrə böyük nüfuza malik olan milli sahibkarlar yaranmışdı. Bu dövrdə neft sənayesi ilə məşğul olan 167 müəssisənin 49-u milli sahibkarlara məxsus idi.

Yalnız sənaye sahəsində deyil, kənd təsərrüfatı sektorunda da sahibkarlıq fealiyyəti genişləndirdi. Azərbaycanın sahibkarlıq tarixində pambıqçılığın, ipəkçiliyin, üzümçülüğün, şərabçılığın, tütünçülüğün, baliqçılığın xüsusi yeri vardi. Bu sahələrin inkişafında milli sahibkarların mühüm xidmətləri olmuşdur.

Bu dövrdə Azərbaycanda toxuculuq və ipəkçilik kimi yüngül sənaye sahələri yerli xammal bazasında inkişaf edirdi. H.Z.Tağıyev 1897-ci ildə əsas kapitalı 2 milyon manat olan "Lifli" maddələrin emalı üzrə Qafqaz səhmdar cəmiyyətini yaratmışdı. O, 1900-cü ildə hazır məhsul istehsal edən ilk toxuculuq fabrikini açmaqla Azərbaycan iqtisadiyyatının bu sahəsində Rusiyanın

t.e.d. N.M.Süleymanov





inhisarını zəiflədə bilməşdi.

Nuxa qəzası Cənubi Qafqazda ipək emalı sənayesinin mərkəzinə çevrilmişdi.

Nuxa, Şuşa və Ordubadda fəaliyyət göstərən ipək emalı fabrikləri buxar mühərrikləri ilə hərəkətə gətirilən dəzgahlarla təchiz edilmişdi.

XIX əsrin axırlarında ölkəmizdə

450-dən çox ipək emalı müəssisəsi

fəaliyyət göstəirdi ki, bunlardan 60

iri fabrik bütün ipək məhsulunun 3/5

hissəsini emal edirdi. Cənubi Qafqazda istehsal

edilən ipəyin 2/3 hissəsi Azərbaycanın payına düşdü.

Sahibkarlardan A.Məmmədov, L.Lətifov, R.Rzayev, K.Babayev və başqalarının şirkət və müəssisələrində çox yüksək keyfiyyətli ipək istehsal edilirdi. Azərbaycanda milli sahibkarlar yüngül və yeyinti sənayə sahəsində daha geniş şəkildə təmsil olunurdu.

Pambiqçılıq kənd təsərrüfatında əsas inkişaf sahəsinə çevrilmişdi. Cənubi Qafqazda istehsal olunan pambığın 70%-i

Azərbaycanda yetişdirilirdi. 1901-1910-cu illərdə pambiq emalı 5,3 dəfə artmışdı.

Sahibkarlığın geniş inkişaf etmiş sahələrində biri də balıqçılıq idi. Sahibkarlıq fəaliyyətinə aid sahibkar tipli 4 balıqçılıq firması dünya

bazarına ixrac edilən ağ balıq kürüsünün 45%-ni verirdi. Bu sahədən dövlət xəzinəsinə hər il 2 milyon manat vəsait daxil olurdu. Milli

sahibkarlar arasında H.Z.Tağıyevin fəaliyyəti daha geniş və əhatəli idi. O, yalnız neft sənayesinə deyil, yeyinti, tikinti sənayə sahələrinə, hətta kənd təsərrüfatına da böyük sərmayələr qoymaqla ölkəmizin iqtisadi həyatının bütün sahələrinin inkişaf etdirilməsi qayğısına qalırdı. O, milli sahibkarlar arasında Azərbaycan iqtisadiyyatının müstəmləkə xarakterinə zərbə vuran sahibkar olmuşdur.

H.Z.Tağıyevlə bərabər, milli sahibkarlardan neft sənayesində Şəmsi Əsədullayev, Musa Nağıyev, Murtuza Muxtarov,

Manafov, yeyinti sənayesində Ağabala Quliyev, Zülficarovlar, Səttar Kərimov, ipək emalı sənayesində Hacı Kərim

Vahaboglu, Hacı Əbdüllə Rəhimov, Muradov, balıqçılıqda Əhməd Mustafaoğlu və b., gəmiçilikdə Hüseynovlar,

Dadaşovlar və onlarla başqaları təmsil etmişlər. Milli sahibkarlar Azərbaycan iqtisadiyyatının inkişaf qayğısına qalmaqla yanaşı, ölkəmizdə məktəb, teatr, xəstəxana binaları tikidirməklə xalqımızın sosial-mədəni inkişafına

və sağlamlığına diqqət yetirildilər.

Sosializm cəmiyyəti quruculuğu dövründə bütün sahibkarlıq növləri qadağan edildiyinə görə Azərbaycanda da milli sahibkarlıq məhv edilmişdir.

Yalnız Azərbaycan Respublikası müstəqillik əldə etdikdən sonra 1993-cü ildən başlayaraq

Ümummilli lider Heydər Əliyev tərəfindən müəyyənləşdirilmiş və Prezident İlham Əliyev

tərəfindən daha da zənginləşdirilərək davam etdirilən iqtisadi siyaset nəticəsində bazar


iqtisadiyyatının əsas tələblərindən olan sahibkarlığın inkişaf etdirilməsinə xüsusi

dিলقet yetirilir. Bu sahədə 1993-cü ilda qəbul edilmiş "Azərbaycanda

sahibkarlığın inkişafı (1993-1995)" haqqında Dövlət programı və bu

istiqamətdə həyata keçirilən islahatlar sahibkarlığın inkişafına əlverişli şərait yaratmışdır.

**Pambiqçılıq kənd təsərrüfatında əsas inkişaf sahəsinə çevrilmişdi. Cənubi Qafqazda istehsal olunan pambığın 70%-i Azərbaycanda yetişdirilirdi**



# BREXİT VƏ Avropa

İttifaqının gələcəyi

**S**übhə yoxdur ki, 2016-ci ilin qlobal iqtisadi situasiyaya təsir göstərə biləcək hadisələri arasında Böyük Britaniyanın Avropa İttifaqı (Aİ) üzvlüyündən çıxması, başqa sözlə, Brexit (British exit) mühüm yer tutur. Referendumun nəticələrinin elan olunması ilk növbədə qlobal maliyyə bazarında nizamın pozulmasına, funts-sterlinqin 1985-ci ildən bu vaxta qədər ən aşağı səviyyəyə düşməsinə və ölkəsinin Aİ-dən çıxmasını istəməyən Britaniya hökumətinin dəyişməsinə getirib çıxardı. Britaniya valyutasının tarixdə ilk dəfə olaraq bir gün ərzində ABŞ dollarına nisbətdə 11% dəyər itirməsi məsələnin hansı effektə malik olması haqqında çox şey deyir.

Brexit tərəfdarlarının əsas arqumentləri qismində Britaniya iqtisadiyyatının qlobal rəqabətqabiliyyətinin yüksək olması, Aİ-də borc böhranının dərinləşməsi və Avropada miqrasiya məsələsinin kəskininləşməsi çıxış edir. Fikrimizcə, bu arqumentləri şərtləndirən əsas səbəblər kimi Avro və Şenqən zonasına qoşulmayan Britaniyanın



"Avropa Vahid Bazarı"nın (European Single Market) imkanlarından tam faydalana bilməməsini və əksinə, "Brüssel bürokratiyası"nın Britaniya iqtisadiyyatına mənfi təsir göstərməsini qeyd etmək olar.

Brexit ilkin mərhələdə FTSE

30% ucuzlaşması, Deutsche Bank və İrlandiya Bankı kimi aparıcı maliyyə institutlarının 15-20% dəyər itirməsi ilə müşahidə olundu. ABŞ səhmlər bazarlarına da ciddi təsir göstərən Brexit Morgan Stanley və Citigroup üzrə 10%, Bank of America,

5%-dən yuxarı kəskin uculaşma baş verdi.

Nəzərə almaq lazımdır ki, Aİ-nin Almaniyadan sonra 2-ci ən böyük iqtisadiyyatına malik olan Britaniyanın Aİ-dən çıxması proseduruna 2017-ci ilin mart ayında başlanılması gözlənilir. Aİ-nin Lissabon Sazişinin 50-ci maddəsinə əsasən, bu prosesin iki il ərzində başa çatdırılması nəzərdə tutulur. Belə çıxır ki, Britaniya faktiki olaraq Aİ üzvlüyündən 2019-cu ilin martında çıxacaq.

Brexit Aİ-nin öz galəcəyini stabillaşdırması və sigortalaması üçün zəruri tədbirlər görməsinin vacibliyini bir daha sübut etmiş oldu. Bir çox məsələlərdə Aİ üzv ölkələri arasında fikir ayılığının hələ də dərin olması əsas problem olaraq qalır. Bu

**FİKRİMİZCƏ, YAXIN PERSPEKTİVDƏ BRİTANIYANIN Aİ-27 BAZARINA İXRACININ VƏ İDXALININ KƏSKİN AZALMASI MÜŞAHİDƏ EDİLMƏYƏCƏK. DƏQİQ OLAN ODUR Kİ, YAXIN 3-5 İL ƏRZİNDƏ BRİTANIYA İQTİSADIYYATINA QOYULAN XARİCİ İNVESTİSİYA AZALACAQ. Aİ BÜDCƏSİ BRİTANIYANIN BU VAXTA QƏDƏR ÖDƏDİYİ VƏSAİTLƏRDƏN MƏHRUM OLACAQ. ŞÜBHƏ ETMİRİK Kİ, BÜTÜN QEYD OLUNANLAR Aİ ÜÇÜN SARSIDICI İTKİ OLmayıACAQ.**

(Financial Times Stock Exchange) və Stoxx Europe 600 indekslərində 8%-ə qədər eniş, Barclays və Llyods Banking Group səhmlərinin

JPMorgan Chase və Goldman Sachs üzrə 5-7% ucuzlaşmanı şərtləndirmiş oldu. Eyni zamanda, neftin qiymətində

YENİ

# Şərait və mümkün modellər



kontaktestdə, ilk növbədə vahid valyutanın tətbiqi ilə bağlı fikir ayrılığını qeyd etmək lazımdır. Avrointeqrasiya məsələləri üzrə əksər ekspertlər arasında belə bir ortaq yanaşma mövcuddur ki, Aİ-nin vahid valyutasının məhz Almaniya iqtisadiyyatına daha çox bağlanması nəticəsində avro öz real dəyərindən kifayət qədər yüksək dəyər qazanır ki, bu da avrozonaya daxil olan fərqli iqtisadi inkişaf səviyyəli ölkələrə mənfi təsir edir. Başqa sözlə, avro Almaniya valyutası kimi öz real dəyərindən aşağı, Fransa valyutası kimi isə öz dəyərindən yüksəkdir. Məhz bu amil uzun müddətdən bəri avronun qeyri-stabil valyuta olmasını və bununla da, Britaniyanın öz milli valyutasını saxlamasını şərtləndirib.

**F**ikrimizcə, Brexit Britaniya iqtisadiyyatına ilk növbədə yaxın beş ildə aşağı iqtisadi artım vəd edir. 2015-ci ildə Britaniya ixracının 48%-i, idxlisinin isə 51%-i Aİ-27-nin payına düşüb. Aİ-daxili ixrac və idxlisin dinamikasının təhlili göstərir ki, Britaniyanın Aİ-27

bazarından asılılıq səviyyəsi Aİ-27-nin Britaniya bazarından asılılıq səviyyəsindən daha yüksəkdir. Bu o deməkdir ki, Aİ-27 bazarlarına çıxış imkanlarının məhdudlaşması Britaniya ixracının azalmasına və bu ölkənin iqtisadiyyatına yönələn xarici investisiyaların aşağı düşməsinə gətirib çıxara bilər. Bununla da,

dair razılıq əldə olunmayacağı təqdirdə Britaniyadan kənara kapital ixracının artacağını düşünmək olar. Başqa sözlə, investorlar funt-sterlinq satmağa (və ya funt-sterlinqdə olan əsas vəsaitləri satmağa) və əvvəzdə dollar və avroya bağlı əsas vəsaitlər almağa çalışacaqlar. Bütün hallarda, Aİ ilə Britaniya arasında yeni



yeni yaranan iş yerlərinin azalması və istehlakçıların daha az vəsait xərcləməsi ümumi iqtisadi geriləməyə səbəb ola bilər. Qeyd olunan gözləntilər Britaniyada işsizlik səviyyəsinin artımını da proqnozlaşdırmağa imkan verir. Britaniya iqtisadiyyatının zəifləməsi paralel olaraq İrlandiya iqtisadiyyatına mənfi təsir edə bilər. Bu arqument İrlandiyadan ÜDM-nin 30%-dən çoxunun Britaniyaya ixrac olunması faktına əsaslanır. Digər tərəfdən, işçi qüvvəsinin Britaniyaya gedişinin çətinləşməsi İrlandiyada əhalinin orta gəlirlərinin ciddi azalmasına səbəb ola bilər.

Aİ-27 üzvləri ilə Britaniya arasında azad ticarət və insanların sərbəst hərəkətinə

ticarət sazişinin və digər iqtisadi razılışmaların hazırlanması, imzalanması və ratifikasiyasının xeyli vaxt aparacağı dəqiqdirdi.

Digər tərəfdən, funt-sterlinqin ucuzaşması Britaniya ixracını stimullaşdırıbilər. 2015-ci ildə Britaniya ixracında maşın, avadanlıq, mühərrik, nəqliyyat vasitələri, dərman preparatları və digər hazır məhsulların üstünlük təşkil etməsini nəzərə alsaq, bu proqnoz kifayət qədər real görünür. Eyni zamanda, Britaniya valyutasının ucuzaşması ölkənin turizm, enerji və xidmət sektorlarının inkişafına səbəb ola bilər.

Brexit sonrakı dövrde Britaniya-Aİ əməkdaşlıq formatına dair bir neçə müləhizə irəli sürmək olar. İlk növbədə, Britaniya





Avropa İqtisadi Məkanına (European Economic Area – EEA) qoşulmaqla "Norveç modeli"ni seçə bilər. Məlumdur ki, EEA azad ticarəti və məhsulların sərbəst hərəkətini təşviq edir. Bu modelin seçilməsi Britaniya üçün kifayət qədər asan və az xərclə başa gələ bilər. Lakin bu variantda Britaniya Aİ-yə müəyyən ödənişləri etməkdə davam etməli olduğu halda, Aİ Şurası və Avropa Parlamentində səs hüququndan məhrum olur. Digər tərəfdən də EEA-ya qoşulma Britaniyanın insanların sərbəst hərəkətini qəbul etməsi anlamına gəlir ki, bu da Brexit-in miqrasiya probleminə əsaslanan əsl mahiyyətinə ziddir.

Digər variant olaraq, Britaniyanın Aİ-nin üzvü olan 27 ölkə ilə ayrıca ikitərəfli ticarət sazişləri imzalamasını nəzərdə tutan "İsveçrə modeli"ni nəzərdən keçirmək olar. Bu modelin 3 trilyon dollar ÜDM-i olan Britaniyaya tətbiqinin kifayət qədər uzunmüddətli və mürəkkəb olacağı şübhə doğurmur.

Növbəti variant Aİ-nin üzvləri ilə Aİ ilə razılışdırılan və müəyyən məhdudiyyətləri nəzərdə tutan ikitərəfli ticarət sazişlərinin imzalanmasını nəzərdə tutan "Kanada modeli" ola bilər. Məlumdur ki, Kanada ilə Aİ arasında Hərtərəfli İqtisadi və Ticarət Sazişi (Comprehensive Economic and Trade Agreement – CETA) 7 ildən çox müddətdə müzakirə olunur və hələ də danışıqlar davam edir. Britaniyanın isə bunun üçün maksimum iki il vaxtı var. Eyni zamanda, ABŞ-la NAFTA çərçivəsində azad ticarət imkanlarından faydalanan Kanada ilə uzun müddətdən bəri Aİ-nin üzvü olmuş Britaniya eyniləşdirilə

bilməz. Digər tərəfdən də CETA Britaniya iqtisadiyyatı üçün mühüm əhəmiyyət kəsb edən və onun Aİ-27 ilə ticarətində mühüm yer tutan maliyyə xidmətlərini əhatə etmir.

Bələ nəticəyə gəlmək olar ki, Britaniya ilə Aİ-27 arasında gələcək əməkdaşlığın yuxarıda qeyd olunan hər üç modelin əsasında hazırlanacaq spesifik bir model üzərində qurulacağı daha realdır. Bu modelin formallaşmasında Aİ-nin Ümumdünya Ticarət Təşkilatında təmsilçiliyi mexanizmi mühüm rol oynayacaqdır. Lakin bələ bir gözlənti də vardır ki, gələcəkdə digər üzvlərin Britaniya yolunu tutmaması məqsədilə Aİ Britaniya üçün ciddi məhdudiyyətlər tətbiq etməklə onu cəzalandırıda bilər.

Bu kontekstdə Aİ-nin tarixində ilk "desinteqrasiya" hadisəsi hesab olunan Brexit-in Aİ-nin gələcəyinə təsirlərindən danışarkən ilk növbədə Britaniyanın ardınca bir sıra digər ölkələrin də Aİ üzvlüyündən çıxması ehtimalı nəzərdən keçirilməlidir. Mövcud şəraitdə İtaliya, Yunanistan, Danimarka, Niderland və hətta Fransa bu addımı ata biləcək əsas potensial ölkələr hesab olunur. Bələ ki, adıçkilən ölkələrdə analoji referendumun keçirilməsi çağırışları daha tez-tez səsləndirilir. Bununla belə, fikrimizcə Brexit-in təkrar olunması hazırda real görünmür. Maraqlısı odur ki, Brexit-ə əks çağırışlar da vardır. Bu baxımdan ilk növbədə Şotlandiyani qeyd etmek olar. Bələ ki, Birləşmiş Krallığın üzvü olan Şotlandiya da Brexit-in tərkib hissəsi hesab olunur. Statistikaya əsasən, referendumda Şotlandiya əhalisinin əksəriyyəti Brexit-in əleyhinə səs verib. Hazırda Şotlandiyanın Aİ-nin tərkibində qalması mexanizminin yaradılması tərəfdarlarının sayı artır ki, bu da gələcəkdə Aİ-ni həm də siyasi dilemma qarşısında qoya bilər.

Təbii ki, Brexit-dən danışarkən ABŞ-ı da unutmaq olmaz. Məlumdur ki, ABŞ və Britaniya arasında six qarşılıqlı iqtisadi əməkdaşlıq var. Təkcə 2014-cü ildə ABŞ şirkətləri Britaniyaya 600 milyard dollara yaxın investisiya qoyub. Eyni zamanda, ABŞ şirkətləri britaniyalılar üçün ən böyük əmək bazarlarından biridir. ABŞ şirkətlərinin Britaniyadakı istehsalı 2013-cü ildə 150 milyard dollardan artıq olub. Bu, onu deməyə əsas verir ki, ABŞ Aİ-nin digər ölkələri ilə iqtisadi əməkdaşlıqda Britaniyanı həmişə "strateji köprü" hesab edib. Bu isə o deməkdir ki, Brexit bütövlükdə Aİ-ABŞ münasibətlərində

fərqli bir situasiya yaratmış olacaq.

Şühbə yoxdur ki, bütün hallarda Brexit Avropanın ümumi mənzərsini ciddi dəyişmiş olacaq. Amma, Britaniyanın Aİ üzvlüyündən çıxması bu ölkənin Avropadan getməsi demək deyildir. Brexit danışqları kifayət qədər uzun müddət davam edəcək. Hər hansı bir üzv ölkənin Aİ-dən çıxması üzrə dəqiq müəyyən edilmiş mexanizmin və belə bir təcrübənin olmaması bu prosesin kifayət qədər çətin keçəcəyini, ciddi geosiyasi və geoİqtisadi nəticələrə səbəb olacağını iddia etməyə əsas verir. Bütövlükdə 60 illik Avropa integrasiyası prosesinə böyük zərbə vurmuş olacaq Brexit Aİ-nin öz inkişaf strategiyasına və prioritətlərinə yenidən baxmasını da şərtləndirir.

Fikrimizcə, yaxın perspektivdə Britaniyanın Aİ-27 bazarına ixracının və idxlərinin kəskin azalması müşahidə edilməyəcək. Dəqiq olan odur ki, yaxın 3-5 il ərzində Britaniya iqtisadiyyatına qoyulan xarici investisiya



azalacaq. Aİ büdcəsi Britaniyanın bu vaxta qədər ödədiyi vəsaitlərdən məhrum olacaq. Şübə etmirik ki, bütün qeyd olunanlar Aİ üçün sarsıcı itki olmayıcaq.

Avropa integrasiyasının gələcəyinə nikbin yanaşmaqla və Aİ tərəfindən zamanında atılacaq müvafiq addimlara ümidi etməklə, Brexit-in Aİ iqtisadiyyatının uzunmüddətli perspektivdə inkişafına mane ola bilməyəcəyinə inanırıq. Bununla belə, Brexit-in Britaniya klublarında oynayan Aİ-27 ölkələri futbolçularından tutmuş Aİ-nin təhsil proqramlarından faydalanan Britaniya universitetlərinə qədər çox geniş təbəqəyə birbaşa təsir edəcəyi faktını da unutmuruq.

# unec




Azərbaycan Dövlət  
İqtisad Universiteti

Ünvan: AZ 1001, Bakı şəhəri, İstiqlaliyyət, 6  
Tel:(+99412) 437-10-86, Faks: (+99412) 492-59-40  
[www.unec.edu.az](http://www.unec.edu.az)

# UNEC İnnovativ Biznes-İnkubatorun STARTAPLARI



**SOSMART**  
Keep your phone sound smart



**MIMI**

 **WHATTO**



**UNIWEB**

Veb dizayn studiyası



## Əlaqə:

AZ 1001, İstiqlaliyyət 6, ADIU, otaq 1  
Tel/Fax: (+99412) 492 31 21  
Mob: (+99450) 856 02 01  
E-mail: ibi.aseu@gmail.com  
Web: www.ibi.az



[www.facebook.com/ibi.aseu.az](http://www.facebook.com/ibi.aseu.az)